

 **2024-2025 లో మేషరాశి ఫలితములు**

ఆదాయం 08 వ్యయం - 14 రాజ - 04 అప - 03

అశ్వని 1, 2, 3, 4 పాదములు, భరణి 1, 2, 3, 4 పాదములు, కృత్తిక 1వ పాదముల యందు జన్మించిన వారు. “చూ, చే, చో, లా, లీ, లూ, లే, లో, ఆ” అను అక్షరములు తమ పేరునకు మొదట గలవారు మేషరాశికి చెందినవారు.

2024 - 2025 సంవత్సర ఫలితాలు

మేషరాశి వారికి ఈ సంవత్సరం బాగుంది. ఆర్థిక విషయాలు అనుకూలంగా ఉంటాయి. వివాహాది శుభకార్యాలు ఓ కొలిక్కి వస్తాయి. గురువు, శని గ్రహ అనుకూల ప్రభావం చేత సమాజంలో స్థాయి, పరపతి పెరుగుతుంది. విద్యా, ఉద్యోగ విషయాలలో అభివృద్ధి కానవస్తుంది. పోటీ పరీక్షలలో విజయం సాధిస్తారు. మంచి నూతన ఉద్యోగం లభిస్తుంది. వృత్తి-ఉద్యోగాలలో సంతృప్తికరంగా (జాబ్ సాటిఫికేషన్) ఉంటుంది.

గురువు జన్మరాశి యందు తదుపరి వృషభ రాశి యందు సంచారం, శని కుంభ రాశి యందు సంచారం. గురు, శుక్ర మౌఢ్యాలు ప్రధాన ఫలితాలను నిర్దేశిస్తున్నాయి. కుటుంబం కొరకు ఎక్కువగా ఖర్చు పెడతారు. ఖర్చులు తగ్గించుకోవాలని ఎంత ప్రయత్నాలు చేసినా సఫలీకృతం కాలేరు.

కొన్ని వివాహ సంబంధాలు దగ్గరకు వచ్చి చేజారిపోతాయి. ఒడిదుడుకులు ఎన్ని ఎదురైనా మంచి సంబంధం కుదురుతుంది. ఆందోళన చెందాల్సిన అవసరం అయితే లేదు. ఆధ్యాత్మిక రంగంలో రాజకీయాల కారణంగా కొన్ని చేదు అనుభవాలు ఏర్పడతాయి. దొంగ స్వామిజీలను నమ్మి మోసపోయే అవకాశాలు ఉన్నాయి. పొరపాటున తొందరపాటు నిర్ణయాలు తీసుకున్నందుకు మిమ్మల్ని మీరే నిందించుకుంటారు. సామాజికంగా ఏర్పడిన పరిస్థితుల దృశ్య సంతాన విషయాలలో ఎక్కువ శ్రద్ధ కనపరుస్తారు.

వ్యవసాయ రంగాల వారికి సానుకూల ఫలితాలు ఉంటాయి. వ్యవసాయ సంబంధమైన నల్ల నువ్వులు, పత్తి, అపరాలు, వ్యాపారులకు ఈ సంవత్సరం లాభిస్తాయి.

ఎగుమతి దిగుమతి వ్యాపారాలు కలిసి వస్తాయి. ఉద్యోగస్తులకు ఉన్నత పదవులు (ప్రమోషన్) వచ్చే అవకాశాలు గోచరిస్తున్నాయి. కళాసాంస్కృతిక, క్రీడా రంగాలలో మీ ప్రతిభా పాటవాలు గుర్తింపుకు నోచుకుంటాయి. నూనె సంబంధమైన ఖనిజ సంబంధమైన వృత్తి-వ్యాపారాలు లాభాల బాట పడతాయి. పాల ఉత్పత్తులు, నీరు, కొబ్బరి తత్త సంబంధమైన వ్యాపారులకు అనుకూలమైన కాలం. గృహంలో ఈ సంవత్సరం శుభకార్యాలు నిర్వహిస్తారు. సంతానం వలన కొంత సౌఖ్యం కలుగును. ప్రభుత్వ సంబంధిత కార్యాలు పూర్తిచేస్తారు. శని బలం వలన ప్రమోషన్స్ తో కూడిన బదిలీలు మీకు అనుకు చోటుకు అవుతారు. వర్క్ పర్మినెంట్ కాని వారికి పర్మినెంట్ అవుతుంది. రియల్ ఎస్టేట్, నిర్మాణ రంగంలోని వారికి అనుకూల కాలం, బంగారం, వెండి వ్యాపారస్తులకు మంచి అనుకూల సమయం అని చెప్పవచ్చును. కుటుంబంలో నూతన వ్యక్తులు రావడం జరుగుతుంది.

ఉన్నత విద్యావంతులకు, నిరుద్యోగులకు తాత్కాలికంగా ఇబ్బందులు ఎదురైనా చిన్న చిన్న ఉద్యోగాలు లభించినా కూడా మొత్తం మీద కొంత వరకు ఊరట లభించి ఈ సంవత్సరం ఆశాజనకంగా ఉంటుంది. ఉద్యోగం ఏదైనా బాధ్యతతో నిబద్ధతతో మీరు కర్తవ్యాన్ని నిర్వహిస్తారు. తద్వారా మీ శ్రమకు తగిన గుర్తింపు అలభ్యంగా అయినా దక్కతుంది. నూతన అవకాశాలు కూడా తారసపడతాయి. ఒక మంచి ఉద్యోగాన్ని, మంచి స్థానాన్ని సాధిస్తారు. ఈ సంవత్సరం ప్రథమార్ధంలో ఉద్యోగస్తులకు మంచి అవకాశాలు, గుర్తింపు లభిస్తుంది. మీరు చేస్తున్న సంస్థలలో మీరు ఊహించని విధంగా మంచి పేరుప్రఖ్యాతలు పొందుతారు. కఠినమైన సమస్యలను మీ వాక్ చాతుర్యంతో పరిష్కరించ గలుగుతారు. కార్యాలయంలో సమర్థవంతంగా పని చేస్తున్న మీరు మంచి కోసం కొన్ని సంస్కరణలు, మార్పులు, చేర్పులు చేస్తారు. సోమరిలు అయిన వారికి మీ ఉత్తర్యులు నచ్చవు. వారి వలన ముంపు వాటిల్లే ప్రమాదం ఉన్నది. జాగ్రత్త వహించండి. చివరికి మీ నిజాయితీ నిలుస్తుంది. మీ అంతరాత్మకి విరుద్ధంగా కొన్ని కీలకమైన పత్రాల మీద సంతకాలు చేయాల్సి వస్తుంది.

అటోమోబైల్ రంగంలో ఉన్న వారికి, మార్కెటింగ్ రంగాల వారికి, మెడికల్ రంగంలో ఉన్న వారికి మంచి అవకాశాలు లభిస్తాయి. మీరు శ్రమకు గుర్తింపు లభిస్తుంది. సాఫ్ట్వేర్ రంగాల వారికి అనుకున్నంత కాకపోయినా మధ్యస్థమైన ఫలితాలు ఉంటాయి. ఆయా రంగాలలోని వారికి కొందరికి ప్రతిభకి తగిన సత్కారాలు, ఉన్నత పదవులు లభించవు. అది మీకు మానసిక అశాంతిని కలిగిస్తుంది. ఏదిఏమైనా నా పని నేను సక్రమంగా చేస్తున్నా ఈ రోజు కాకుంటే రేపు తప్పకుండా వస్తుందని మిమ్మల్ని మీరు ప్రోత్సహించుకుని ముందుకు సాగితే తప్పకుండా మీరు ఆశించిన ఫలితాలను సొంత చేసుకునే అవకాశాలు గోచరిస్తున్నాయి. మీకు జరిగిన అన్యాయానికి ఎవరినీ నిందించకుండా, ఎవర్నీ బాధ్యులుగా చేయకుండా మీ ధర్మం మీరు నిర్వహిస్తే రాబోవు రోజులు మీవనే విధంగా ఉంటుంది. అనవసరమైన ఆలోచనలు చేసి మనస్సు పాడుచేసుకోవద్దు. అత్యాశలకు, ప్రలోభాలకు దూరంగా ఉండడం శ్రేయస్కరం. మీకు ఈ సంవత్సరం ధనం ఏదోవిధంగా చేతికిఅందుతుంది. వచ్చిన ధనాన్ని సరైన పద్ధతిలో పొందుపు చేసుకుంటే ఆర్థిక అవసరాలకు అనుకూలంగా ఉంటుంది. ముఖ్యంగా బ్యాంకు ఋణాలు ఉంటే ఋణ గ్రహీతలు అవ్వడం, ఫిక్సిడ్ డిపాజిట్స్ వంటివి చేయడం మంచిది.

సంతానసంబంధమైన విషయాలలో క్రమశిక్షణ చాలా అవసరం. సంతాన విషయంలో ఏకపక్ష నిర్ణయాలను తీసుకుంటారు. సంతానం ప్రవర్తన, వాళ్ళ చదువు, వాళ్ళ నడవడిక ఇవన్నీ మీ మానసికమైన ఆందోళనకు కారణమవుతాయి. పిల్లలు దారితప్పకుండా జాగ్రత్తలు తీసుకోండి. విద్యాసంబంధమైన విషయాలు అనుకూలంగా ఉన్నాయి. పోటీ పరీక్షలలో విజయం సాధిస్తారు. మంచి ఉద్యోగం సాధించగలిగామన్న సంతృప్తిని కలిగి ఉంటారు. ఐ.ఐ.టి మరియు మెడిసిన్ సీటు సాధిస్తారు. గతంలో జరిగిన తప్పిదాలను తిరిగి జరగకుండా జాగ్రత్త వహిస్తారు. విదేశాలకు సంబంధించిన అంశాలు కూడా అనుకూలంగా ఉన్నాయి. విదేశాలలో ఉన్న వారికి కాలం అనుకూలంగా వుంది. గ్రీన్ కార్డు, హెచ్-1బి వీసా, పి.ఆర్. లభిస్తాయి. విదేశాలకు వెళ్ళి చదువుకునే అవకాశం కూడా లభిస్తుంది. మొత్తం మీద ఈ సంవత్సరం అభివృద్ధి దిశగా ఉంటుంది. ఈతలు, పిక్నిక్లు, బైక్ రైడింగ్లు ఇలాంటివి మీకు అంతగా కలిసిరావు. సాధ్యమైనంత వరకు దూరంగా ఉండండి.

రాజకీయ రంగాల వారికి అటుపోట్లు ఎదురైనా నిలకడమీద విజయాన్ని అస్వాదిస్తారు. రాజకీయ పరమైన నిర్ణయాలు లాభిస్తాయి. కొంత మంది రాజకీయ నాయకులతో విభేదాలు ఏర్పడినా, పైరవీలు చేసినా మీదే పై చేయి అవుతుంది. ఈ రంగంలోని వారికి విజయాలు అంత సులువుగా రావు, కష్టఫలి అనే విధంగా మీరు ఎంత శ్రమిస్తే అంతే విధంగా పదవులే కాని, ఫలితాలే కాని దక్కవు. నమ్మకంతో మీరు వేసే ప్రతి అడుగు ఆచితూచి వేస్తూ ముందుకు సాగాలి. రావాల్సిన ఫలితాలు మీ వద్దకు తప్పకుండా వస్తాయి. ఆలస్యం అయినా నీరసించకుండా మనోధైర్యంతో ఉంటే తప్పకుండా మీరు అనుకున్న గమ్యం చేరుతారు. రాజకీయాలపై మీ అంచనాలు నిజమవుతాయి. మీకున్న ఆదరణ, పలుకుబడి ఇంకో మెట్టు ఎక్కిస్తాయి. వాటిని కాపాడుకోవడంలో తలకు మించిన భారంగా తయారవుతుంది.

వివాహ విషయాలు ఈ సంవత్సరం కొంత విసుగు, చిరాకు కలిగిస్తాయి. అయినా కూడా మీకు మంచే జరుగుతుంది. సంవత్సరం ద్వితీయార్థంలో ఆకస్మికంగా సంబంధం కుదురుతుంది. వివాహ సంబంధ విషయాలు చర్చకు వస్తాయి. వెనుకా ముందు చూసుకొని వివాహ పరంగా ముందుకు సాగండి. వివాహానికి ముందు తప్పనిసరిగా వధూవరుల జాతక పరిశీలన చేసుకుని వివాహం చేసుకొనుట మంచిది. ఆదుర్దాతో, తొందరపాటు నిర్ణయాలు తీసుకుంటే మీకు మీరే బాధ్యులు. నమ్మిన వ్యక్తి ఆశ్చర్యంగా మోసం చేయడం జరుగుతుంది. ప్రేమ వివాహాల పట్ల నమ్మకం పోతుంది. (ఇది కొద్దిమంది విషయంలో మాత్రమే అందరికీ కాదు). వివాహ విషయంలో ఆర్థికస్థితి కన్నా గుణగణాలు, నక్షత్ర పొంతన సరిచూసుకుని ముందుకు వెళ్ళండి. తప్పకుండా వైవాహిక జీవితం బాగుంటుంది. ద్వితీయ వివాహం చేసుకోవాలని ప్రయత్నించే వారికి అనుకూలమైన కాలం అని చెప్పవచ్చు. మీరు చేసే ప్రయత్నాలు సానుకూల పడతాయి. ప్రేమ వివాహాలు అంతగా లాభించవు. గతంలో జరిగిన తప్పులు మళ్ళీ జరగకుండా ఉండాలని గట్టిగా నిర్ణయించుకుంటారు. కొన్ని కొత్త పద్ధతులను పాటించాలని నిర్ణయించుకుంటారు. అవివాహితులకు వివాహానికి అనుకూల కాలం.

ఈ సంవత్సరం కుటుంబంలో కొన్ని అరమరికలు సంభవిస్తాయి. భార్యభర్తల మధ్య అనుకోని మాట పట్టినపులు ఎదురవుతాయి. ఎవరు ఎక్కువ ఎవరు తక్కువ అనే భావన,

ఆర్థిక లావాదేవీల విషయంలో మాటమాట పెరిగే అవకాశాలు గోచరిస్తున్నాయి. ఇది అందరి విషయంలో కాదు. కుటుంబంలో కొంత మానసిక అశాంతి నెలకుంటుంది. ఆర్థికపరమైన ఇబ్బందులు ఎదురవుతాయి. కుటుంబ సభ్యులతో సఖ్యత లోపిస్తుంది. మీవారే శత్రువులుగా మారే అవకాశాలు ఉన్నాయి. ఏవిధంగా మనస్ఫర్థలు ఏర్పడినాయో అదేవిధంగా తొలగిపోతాయి. మీరు ఆందోళన చెందాల్సిన అవసరం లేదు. మీరు చేయాల్సిన కార్యక్రమాలు సఖ్యతతో మెలుగుతూ, మంచిచెడు గ్రహిస్తూ మీరు చేసుకుంటూ పోవడమే మీకు మేలు చేసే అంశం.

సోదరీసోహౌదర వర్గంతో మాటపట్టింపులు ఉంటాయి. కాని అవి శాశ్వతంగా అయితే ఉండవు. మీరు చేయాల్సిన బాధ్యతలు సక్రమంగా చేసినా కూడా వారికి రుచించవు. ఏదో తక్కువ చేసారనే భావన వారిలో ఉంటుంది. సహోదర సహోదరీవర్గంతో నిష్కారణ విభేదాలు ఏర్పడతాయి. కుటుంబంలో విషబీజం నాటే వ్యక్తులు మీకు అత్యంత ఆత్మీయులు అవుతారు. నిష్కారణమైన తగాదాలు, స్పర్థలు చోటు చేసుకోవడం ప్రారంభమవుతుంది. గమనించుకోకుంటే దూరం పెరిగే అవకాశాలు లేకపోలేదు. ముఖ్యమైన పనులు పూర్తయిన తర్వాతనే ఇతరులకు చెప్పండి. ముందుగానే మీ ప్రయత్నాలను, మనోభావాలను వెల్లడించవద్దు.

ఆర్థికపరంగా అనుకూలంగా ఉంటుంది. ఆర్థిక పరమైన విషయాలలో లెక్కా పత్రం లేకుండా ఖర్చులు చేస్తారు. చేతిలో ఉంటే ఖర్చుచేసే దాకా నిద్రపోని విధంగా ఉంటారు. కొంత పొదుపు చేయడం ముఖ్యమని చెప్పదగిన సూచన. పొదుపు లేనిదే మీ చిరకాల స్వప్నం నెరవేరవు అని నిదానంగా గ్రహిస్తారు. ఆర్థిక సమస్యలను ధైర్యంగా ఎదుర్కొంటారు. మళ్ళీ అన్ని విషయాలు ఒక దారికి వచ్చే వరకు శ్రమిస్తారు. మీ శ్రమ ఫలిస్తుంది. నూతన గృహాలు, వాహన యోగ్యత ఈ సంవత్సరం గోచరిస్తున్నది. మీరు ఎంతో కాలంగా ఎదురుచూస్తున్న మీ సొంత ఇంటి కల నెరవేరుతుంది. మీ మనసుకి నచ్చిన నూతన వాహనాలు కొనుగోలు చేసే దిశగా అడుగులు వేస్తారు. అదే విధంగా స్థిరచర ఆస్థులను అమ్మడం, కొనుగోలు చేసే విషయంలో కొంత జాగ్రత్త వహించండి. డాక్యుమెంట్లు అన్నీ ఒకటికి రెండు సార్లు సరి చూసుకుని లావాదేవీలు సాగించండి. విలువైన వస్తువులను కొనుగోలు చేస్తారు. వాటి నాణ్యతను గమనించి మన్నికైనవి రూఢికి వచ్చాకనే తీసుకోవడంలో జాగ్రత్త వహించండి.

ఎక్కడైనా ఎప్పుడైనా, ఏ రంగంలో అయినా చెడు జరిగితే మరొక సంధర్భంలో, మరొక చోట మంచి ఫలితాలు సంప్రాప్తిస్తాయి. ఆందోళన చెందడం సబబు కాదు. ఫైనాన్స్, స్పెక్యులేషన్ లాభించవు. నమ్మిన సిద్ధాంతాలని తాత్కాలికంగా పక్కన పెడతారు. మడికట్టుకుని కూర్చుంటే పనులుకావు, ముందుకు వెళ్ళలేము అని తెలుసుకుంటారు. ఏదిఏమైనా కొంత ఇబ్బందులు ఏర్పడినా అసాంతం సానుకూల ఫలితాలు పొందుతారు. టెండర్ల విషయంలో అనుకూలమైన కాలం అని చెప్పవచ్చు. టెండర్లు వేసే విషయంలో ఖచ్చితమైన నిర్ణయాలతో ముందుకు వెళ్ళతారు. అదే మీకు కలిసొచ్చే విషయం, ఊహించని టెండర్లు దక్కుతాయి.

క్రీడా సంస్కృతి రంగాలవారికి అనుకూలమైన కాలం అని చెప్పవచ్చును. మీ నైపుణ్యానికి, ప్రతిభకి మంచి గుర్తింపు లభిస్తుంది. ఇక్కడ గమనించాల్సిన విషయం ఏమిటి అంటే సానుకూల ఫలితాలను అందుతున్నాయని ఆదమరిచి ఉంటే ఉన్నదీ ఉంచుకున్నదీ పోతుంది. నిత్య విద్యార్థిలా కఠోరదీక్షతో ఉంటే పేరుప్రతిష్ఠలు పదికాలలపాటు ఉంటుంది. మన్ననలు లభిస్తాయి. సినీ కళాకారులకు, టీవీ నటులకు మంచి అవకాశాలు అందుకుంటారు. అవార్డులు, రివార్డులను అందుకుంటారు. టీవీ కళాకారులకు మంచి ఆదరణ లభిస్తుంది.

సంగీత సాహిత్య రంగాలలో రాణిస్తారు. క్రీడలలో గుర్తింపు వస్తుంది. మార్కెట్ ఆర్ట్స్, డ్రెవింగ్ నేర్చుకోవాలని ఇష్టపడతారు, కష్టపడతారు. ఆరోగ్య పరిరక్షణకు, శారీరక సౌందర్య పరిరక్షణకు ఎక్కువ ప్రాధాన్యతనిస్తారు. సాంకేతిక విద్యపరంగా మంచి రాణింపు వస్తుంది. ప్రతిష్టాత్మకమైన యూనివర్సిటీలో సీటు లభిస్తుంది. విదేశీయాన సంబంధమైన విషయాలు అనుకూలిస్తాయి, గ్రీన్ కార్డు, పి.ఆర్. లభిస్తుంది. మొత్తం మీద ఒకటి రెండు విషయాలు మినహా ఈ సంవత్సరం చాలా సంతృప్తికరంగా ఉంటుంది. ఈ రాశిలో జన్మించిన వారు మరిన్ని సానుకూల ఫలితాల కోసం ఈ సంవత్సరం సుబ్రహ్మణ్య పాశుపత హోమం, ఎనిమిది మంగళవారాలు సుబ్రహ్మణ్య స్వామి వారికి అభిషేకాలు చేయడం వలన మంచి ఫలితాలు అందుకుంటారు.

శ్రీకొడుకుల సోమేశ్వర శర్మ గారిని కలిసి మీ జాతక విశేషాలను తెలుసుకోండి. నేరుగా కలవలెని వారు ఫోన్ ద్వారా సంప్రదించండి - 90141 26121, 84669 32225

2024-2025 లో వ్యషభరాశి ఫలితములు



ఆదాయం 02 వ్యయం - 08 రాజ - 07 అప - 03

కృత్తిక 2, 3, 4 పాదములు, రోహిణి 4 పాదములు, మృగశిర 1, 2 పాదముల యందు పుట్టినవారు మరియు “ఈ, ఊ, ఏ, ఓ, వా, వీ, వు, వె, వో” అను అక్షరములు తమ పేరునకు మొదట గలవారు వ్యషభరాశికి చెందినవారు.

2024 - 2025 సంవత్సర ఫలితాలు

వ్యషభరాశి వారికి ఈ సంవత్సరము మిశ్రమ ఫలితాలు గోచరిస్తున్నాయి. ఆర్థిక విషయాలు లాభిస్తాయి. శుభకార్యాలలో పాల్గొంటారు. మొత్తం మీద శ్రమకి తగిన ఫలితం లభిస్తుంది. జ్యేష్ఠ సంతానం వలన పురోగాభివృద్ధి, మానసిక సంతోషం లభిస్తుంది. విద్య, ఉద్యోగ, పోలీ పరీక్షలు, విదేశాలలో అభ్యసించడానికి, విదేశీయానం వంటి వాటికి చేసే ప్రయత్నాలు ఫలిస్తాయి. అదే విధంగా గ్రీన్ కార్డ్ కోసం, పరిశోధనా రంగంలో ఉన్న వారికి సానుకూల ఫలితాలు సంప్రాప్తిస్తాయి.

గురువు ద్వాదశ రాశి సంచారం, తదుపరి జన్మరాశి సంచారం, శని దశమ స్థాన చలనం, కేతువు పంచమ స్థాన చలనం, రాహువు లాభస్థాన మందు, గురు, శుక్ర మోఘ్యములు ప్రధాన ఫలితాలు నిర్దేశిస్తున్నాయి.

మీ ఆధ్వర్యంలో నడిచే సంస్థలకు, వ్యాపారాలకు, ఉన్నతాధికారులకు సంవత్సర ప్రధమార్థంలో కొంత చికాకులు ఏర్పడే అవకాశం ఉంది. మీరు గతంలో చేసిన, చేస్తున్నా పెట్టుబడులు జీవితంలో పురోగాభివృద్ధిని కలిగిస్తాయి. కోర్టు పరంగా, కుటుంబ పరంగా వచ్చే వివాదాలు కొత్త మలుపు తిరుగుతాయి. వ్యవసాయ ఉత్పత్తుల వ్యాపారం బాగుంటుంది. పాతస్నేహాలు, కొత్తస్నేహాలు కలగలుపుగా పరపతి కలిగిన వారి పరిచయాలే ప్రాతిపదికగా, ప్రామాణికంగా కొన్ని కాంట్రాక్టులు, వ్యాపారాలు చేసి ప్రయోజనం పొందుతారు.

ఆదర్శవంతమైన జీవితంలో సక్రమంగా నడుస్తున్న మీ వ్యవహారశైలికి బంధువర్గం నుండి విమర్శలు పొందుతారు. దీనికి కారణం మీ క్రమశిక్షణ, ప్రవర్తన వలన అని గ్రహిస్తారు. సంతాన పురోగతి కోసం కొంత గట్టిగా ప్రయత్నించాలని వస్తుంది. సంతానాన్ని క్రమశిక్షణలో పెట్టడానికి దేవుని దయ తప్పక కావలసిందే. మీ శక్తి సరిపోదు. పిల్లల ప్రవర్తన మిమ్మల్ని కొంత వరకు బాధ పెట్టవచ్చు. సంతాన పురోగతికై అధిక మొత్తంలో ధనం ఖర్చు చేయాల్సి రావచ్చు. సంతానం కోసం ప్రయత్నించే వారికి ప్రస్తుతం అనుకూల కాలం కాదు. మాతృమూర్తి నుండి కొంత వరకు ఇబ్బందులు ఏర్పడే అవకాశాలు గోచరిస్తున్నాయి. కుటుంబ పెద్దల ఆరోగ్య పరంగా జాగ్రత్తలు అవసరం. స్పెక్యులేషన్ అనుకూలం. ప్రాపంచిక విషయాలకు దూరంగా ఉండుట మంచిది.

ఈ రాశిలో జన్మించిన వారికి రాజకీయ పరంగా అనుకూలంగా ఉంది. రాజకీయ నాయకులకి కలిసొచ్చే కాలం అని చెప్పవచ్చును. క్రింది స్థాయి నుండి వచ్చే వారికి రాజకీయ పరంగా అనుకూలంగా ఉంటుంది. రాజకీయ ఎదుగుదల సంతృప్తికరంగా ఉంటుంది. కాకుంటే మీరు ఎంతైతే శ్రమిస్తారో అంతే విధంగా మీకు సానుకూల ఫలితాలు అందుకుంటారు. ప్రజలలో పరపతి, పలుకుబడి ఏర్పడుతుంది. నలుగురికీ అందుబాటులో ఉంటారన్న పేరు మీకు దక్కుతుంది. రాజకీయాలలో ఉన్నవారికి ఊహించని విధంగా మంచి పదవి లభిస్తుంది. శత్రువర్గం మీద ఆధిపత్యం చెలాయించాలనే మీ చిరకాలవాంఛ నెరవేరుతుంది. ఈ సంవత్సరం మీ జీవితాశయం నెరవేరుతుంది.

కార్మిక వర్గానికి అనుకూలంగా ఉంటుంది. మీ శ్రమకు తగినంత కాకున్నా గుర్తింపు లభిస్తుంది. పదోన్నతులు గోచరిస్తున్నాయి. నలుగురిలో మంచి పేరు సంపాదించుకుంటారు. మీ క్రిందిస్థాయిలోని వారిని ఆప్తులుగా చూసుకుంటారు. వారి కష్టసుఖాలలో పాలుపంచు కుంటారు. కార్మికవర్గానికి మిమ్మల్ని ఒక సింబల్ గా చూపిస్తారు. గతంలో కొనుగోళ్ళు చేసిన స్థిరాస్తుల విలువ పెరిగినా అమ్మడానికి వీలులేని పరిస్థితి ఏర్పడుతుంది. కొత్తగా చేపట్టిన వ్యాపారాలు కలిసి వస్తాయి. ఆరోగ్య పరంగా కొంత జాగ్రత్తలు అవసరం. మోకాళ్ళు, వెన్ను నొప్పులు, దీర్ఘకాలిక అనారోగ్య సమస్యలు తలెత్తే అవకాశాలు ఉన్నాయి.

ఈ రాశి వారికి ఈ సంవత్సరం పోటీపరీక్షలు బాగా కలిసి వస్తాయి. మీ శక్తి సామర్థ్యాలకు గుర్తింపు, ప్రఖ్యాతి లభిస్తుంది. మీ ప్రతిభాపాటవాలు వెలుగులోకి వస్తాయి. ఉద్యోగస్తులకు ప్రమోషన్, ఉన్నత పదవులు వంటివి వరిస్తాయి. మీరు ఎంతోకాలంగా బదిలీ కోసం ఎదురుచూస్తున్న వారికి శుభవార్తలు అందుకుంటారు. మనోవాంఛ నెరవేరే సమయం అని చెప్పవచ్చును. నిరుద్యోగులకు అనుకూలమైన కాలం అని అనుకోవచ్చు. ఉద్యోగాలు రావడానికి ఆస్కారమున్న కాలం. దొరికింది ఏ ఉద్యోగమైనా, ఏ పని అయినా చేయాలని సంకల్పించుకుంటారు. మీ సంకల్పానికి దేవుడిదయ తోడ్పాటుగా తొందరలోనే మీకు సంపాదన ప్రారంభమవుతుంది. లాయర్లకి, డాక్టర్లకి, ఫార్మసీ రంగాల వారికి అనుకూలమైన కాలమని చెప్పవచ్చును. మీరు పెట్టిన పెట్టుబడులకు, చదువులకీ తగిన ఫలితాలను ఆస్వాదిస్తారు. అదే విధంగా మధ్యం, మాంసం, నూనె, పెట్రోలియం రంగాల వారికి కూడా కలిసొచ్చే కాలం. భాగస్వాముల వ్యాపారాలకు అంత అనుకూలమైన కాలం కాదు. జాగ్రత్త వహించండి. ఆర్థిక లావాదేవీలలో మీ భాగస్వాముల వ్యాపారాలను సరైన పద్ధతిలో చూసుకోవాల్సిన బాధ్యత మీపైన ఉన్నది. ఇతరులపైన నమ్మకంతో పట్టించుకోకపోవడం వలన కొంత వరకూ నష్టం ఏర్పడే అవకాశాలు ఉంటాయి. అన్నీ మీరు దగ్గరుండి చూసుకోవడం వలన వ్యాపారంలో లాభనష్టాలను బేరీజు వేసుకుంటే మీకు మానసిక సంతృప్తికలుగుతుంది. చేజారిపోయాయి అనుకున్న మీ స్థిరాస్తులు తిరిగి మీకు అందే అవకాశాలు ఉన్నాయి. మీ ప్రయత్న లోపం లేకుండా పోరాడితే తప్పకుండా మీకు అందుతాయి. ఏ విషయంలోనూ తనమన బేధం ఎక్కువ చూపించవద్దు. సినీ పరిశ్రమ, పత్రికారంగం వారికి కొంత వరకు అనుకూల ఫలితాలు ఉంటాయని చెప్పవచ్చు. టీవీ రంగంలోని వారికి ప్రజాదరణ గతంలో కన్నా ఇప్పుడు పెరిగినా కూడా తగిన ప్రోత్సాహం, అవకాశాలు అందని ద్రాక్షలాగే ఉంటుంది.

విద్యార్థిని, విద్యార్థులకు చదువు మీద శ్రద్ధ చాలా అవసరం. ఉన్నత విద్య అభ్యసించే వారు, కాలేజీలకు క్రమం తప్పకుండా వెళ్ళి చదువు మీద దృష్టి పెడితేగాని సరైన ఫలితాలను పొందలేని పరిస్థితి ఉన్నది. చదువుపై ఏకాగ్రత కోసం ఎక్కువగా శ్రమించాల్సిన అవసరం ఎంతైనా ఉంది. నిత్యం శ్రీమేధాదక్షిణామూర్తి శ్లోకం పఠించండి. మీ మెడలో శ్రీమేధాదక్షిణామూర్తి

రూపు ధరించండి. కొంత వరకు చదువుమీద ధ్యాస ఏర్పడుతుంది. అత్యీసరు మార్పులు వచ్చినా కూడా మీకు మీ భవిష్యత్తుకి పునాది ఉండదని గ్రహించండి. విదేశాలలో అభ్యసించాలనుకునే వారికి కొంత ఇబ్బందికరమైన వాతావరణం ఉంటుంది. వాటిని అధిగమించి మీరు కోరుకున్న విద్యను పొందడానికి ఓపిక, సహనం అవసరం. కొంత ఆలస్యం అయినా సాధిస్తారు. గ్రీన్ కార్డు కోసం ప్రయత్నించేవారికి ఈ సంవత్సరం గ్రీన్ కార్డు లభిస్తుంది, పి.ఆర్ లభిస్తుంది, హెచ్.-1బి వీసా లభిస్తుంది. విద్యాసంబంధమైన విషయంలో, పోటీ పరీక్షల సంబంధమైన విషయంలో ఎంతో శ్రమించి మంచి ఫలితాలు సాధిస్తారు. పబ్లిక్ సర్వీస్ కమీషన్ పరీక్షలు, బ్యాంకు పరీక్షలు, టీచరు పరీక్షలు మొదలైన వాటిల్లో సానుకూల ఫలితాలు సాధిస్తారు. ఐ.ఎ.ఎస్., ఐ.పి.ఎస్., ఐ.ఐ.టి వంటి ప్రతిష్టాత్మకమైన వాటికి ఎంపిక అవుతారు.

కుటుంబంలో స్వల్ప ఒడిదుడుకులు ఉంటాయి. భార్యభర్తల మధ్య వచ్చే గొడవలు పెద్దవి కాకుండా చూసుకోవడం చాలా అవసరం. చిన్న చిన్న మాటలే పెద్ద దూమారానికి దారి తీస్తుంది. మాటపట్టింపు, విభేదాలు కుటుంబంలోని సఖ్యతను పాడుచేస్తుంది. జాగ్రత్త వహించండి. అష్టమూలికా గుగ్గిలంతో గృహంలోనూ, వ్యాపార ప్రదేశాలలోనూ ధూపం వేయండి, ప్రశాంతమైన వాతావరణం ఏర్పడుతుంది. ఆ కారణంగా మానసిక ప్రశాంతత లేకపోవడం, చికాకు, చిక్కులు కలిగిస్తాయి. మీ జీవిత భాగస్వామి ఆరోగ్య విషయంలో కొంత వరకు జాగ్రత్తలు అవసరం. తీర్థ యాత్రల కొరకు ధనాన్ని వెచ్చిస్తారు. మీ ఆలోచన, తెలివితేటలతో కార్యములను సాధించుకోగలుగుతారు. కుటుంబంలో శుభకార్యాలు చేస్తారు. ఏ పని తలపెట్టినా చాలా శ్రమపడి విజయం సాధిస్తారు. భాగస్వాముల మధ్య కొంత అనుకూలత ఉండును. ఆరోగ్య విషయంలో కొంత వరకు ఈ రాశివారికి జాగ్రత్త అవసరం. అధికారుల అనుగ్రహాన్ని పొందుతారు. సంసార జీవితంలో ఎటువంటి అరవరికలు లేకుండా ఉండును.

వివాహ పరంగా కొంత ఆలస్యం అయినా అనుకూల ఫలితాలు గోచరిస్తున్నాయి. దగ్గరగా వచ్చి చేజారిపోతున్న సంబంధాలపట్ల ఆందోళనకు గురి అవుతారు. సరైన సమయంలో వచ్చినటువంటి మంచి సంబంధాలను తిరస్కరించినందుకు ఇప్పుడు బాధపడే పరిస్థితి ఏర్పడుతుంది. అమ్మాయి నచ్చితే జాతకం కుదరకపోవడం, జాతకం కుదిరితే అమ్మాయి

నచ్చకపోవడం ఇవన్నీ బాగుంటే అమ్మాయి తరపువారు సంబంధం వద్దు అనడం, దగ్గరిదాకా వచ్చిన సంబంధాలు వెనక్కి వెళ్ళిపోవడం మానసిక వేదనకు కారణమవుతాయి. మీరు చేసిన దానధర్మాల పుణ్యం వల్ల ఎట్టకేలకు ఒక మంచి సంబంధం కుదురుతుంది, మానసిక సంతోషం కలుగుతుంది. శుభకార్యాల విషయంలో మీ మీదున్న బాధ్యతలు సక్రమంగా నెరవేర్చ గలుగుతారు. కాలప్రవాహం జీవితాన్ని ఎటు తిప్పుతుందో మనం గ్రహించలేమని గ్రహిస్తారు.

పునర్వివాహ సంబంధ విషయాలలో కూడా మీ కృషి ఫలిస్తుంది. ప్రేమ వివాహాలను మాత్రం కఠినంగా వ్యతిరేకిస్తారు. అవివాహితులకు వివాహం జరిగే అవకాశాలు ఉన్నాయి. పెళ్ళికాని మగ పిల్లలు కన్యాపాశుపత హోమాన్ని చేయించాలి, పెళ్ళికాని అమ్మాయిలు, పునర్వివాహ ప్రయత్నాలు చేసేవారు భృగుపాశుపత హోమం, అరటిచెట్టు వివాహం జరిపించాలి. ఇవన్నీ మీకు లాభించే అంశాలు. మీ మనస్సాక్షికి విరుద్ధంగా కొన్ని కార్యక్రమాలు చేయవలసి వస్తుంది. విదేశీ సంబంధాలు కుదిరే అవకాశం ఉంది. స్వతంత్ర నిర్ణయాలు తీసుకుని కుటుంబంలోనూ, బంధువులలోనూ కొంత అలజడి సృష్టిస్తారు.

ఆధ్యాత్మికంగా అభివృద్ధి చెందడానికి అనుకూల కాలం. ఆధ్యాత్మికంగా అభివృద్ధి చెందడానికి గురువుల సాంగత్యం అవసరం. సరైన గురువులను ఎంచుకోవడం వలన దిశ, నిర్దేశాలు సరైన పద్ధతిలో చేస్తారు. తద్వారా ధార్మిక అభివృద్ధి అనుకూలంగా ఉంటుంది. మీరు మంచిని నలుగురికి పంచే స్థితిని ఏర్పరుచుకుంటారు. ఆధ్యాత్మిక చింతన పెరుగుతుంది. సామాజిక సేవా కార్యక్రమాలలో ఉత్సాహంగా పాల్గొంటారు. మీ ఆధ్వర్యంలో నడుస్తున్న వృద్ధాశ్రమాలు, విద్యాసంస్థలు, అనాధ ఆశ్రమాలు, దివ్యాంగులకు సంబంధించిన ఆశ్రమాలు మొదలైన వాటికి మంచిఖ్యాతిలభిస్తుంది. ఆర్థిక సహాయం అందుతుంది.

ఈ రాశికి అనుకూలమైన శని, రాహు గ్రహ ప్రభావం వలన వృత్తి-వ్యాపార సంబంధ విషయాలలో మీ వ్యూహాలు ఫలిస్తాయి. మీ సొంత వ్యాపారాలలో లాభాలు మీకు కలిసి వస్తాయి. కాకుంటే మీడియా వలన మానసిక వేదనకు, మనోవేదనకు ఈ సంవత్సర ప్రధమార్థం పూర్తి అయ్యే వరకు మానసిక ఆందోళనకు గురి అవుతారు. ఫారిన్ ఎక్స్చేంజ్ వ్యాపారాలలో, విదేశీ మారకపు మార్కెట్లలో క్రయవిక్రమయాల విషయంలో లాభపడతారు.

వృషభ రాశిలో గురు గ్రహ సంచారం వలన ద్వంద్వ రాశులకి కొంత ప్రధానమైన ఫలితాలను నిర్దేశిస్తున్నాయి. మీరు అభిమానించే వ్యక్తులు, ఆస్తులు ఒకానొక సమయంలో దూరం అవ్వడం, దూరంగా ఉండడం సంభవిస్తుంది. దీనికి కారణం తెలియక మీలో మీరు ఆందోళనకు గురై మానసిక ప్రశాంతత లోపించడానికి కారణమవుతుంది. మీ ఎదుగుదలకు ఎవరి అండదండలు అందడంలేదని మీలో పట్టుదల పెరిగి మనోవాంఛ నెరవేరడానికి ఎవరి సహకారం లేకుండానే మీకు మీరుగా స్వయంకృషితో ఎదుగుతారు. దైవానుగ్రహం ఎప్పుడూ మీకు తోడుగా ఉంటుంది. కాని ఏ చిన్న పొరపాటు చేసినా భవిష్యత్తులో మూల్యం చెల్లించు కోవాల్సిన పరిస్థితులు వస్తాయని గుర్తు పెట్టుకోండి. దానికి అనుగుణంగా ప్రవర్తించండి. సమాజంలో వృత్తి పరంగా చేసే కార్యక్రమాలు మిమ్మల్ని సరైన బాటలో నడిపిస్తాయి. మీ వ్యక్తిత్వం పదుగురికి తెలియవస్తుంది.

సహౌదర, సహౌదరి వర్గంలో మీకు సహాయపడేవారు, వారుచేసే పనులు మీకు అక్కరకు వస్తాయి. వృత్తివ్యాపారాలలో ఉన్నతి ఉన్నప్పటికీ మీ స్థాయి, స్థానం మానసిక ఒత్తిడి, శారీరక శ్రమ అధికమవుతాయి. మీ కుటుంబంలోని వారు బాధ్యతలు తీసుకోవడంతో కొంత వరకు అవరోధాలు ఏర్పడవచ్చు. వృత్తిఉద్యోగాల పరంగా కాని ఇతరత్రా విషయాల వలనకాని న్యాయస్థానాలను ఆశ్రయించాల్సి రావచ్చు. ఆర్థిక సమస్యలు ఓ కొలిక్కి వస్తే వేరేసమస్యలు ప్రారంభం అయ్యే అవకాశాలున్నాయి. మొత్తం మీద ఈ రాశి వారు కొంత జాగ్రత్తలు తీసుకుంటే సంవత్సరాంతం మంచి ఫలితాలు సంప్రాప్తిస్తాయి. ఈ సంవత్సరం ఈ రాశివారు అంగారక పాశుపత హోమం చేయించుకుని, ఎనిమిది (8) సోమవారాలు శివుడికి అభిషేకం చేయడం ద్వారా మంచి ఫలితాలు అందుకుంటారు. ముఖ్యంగా కాలభైరవ అష్టకం, హనుమాన్ చాలీసా నిత్యం పఠిస్తే మంచిఫలితాలను సొంతం చేసుకున్న వారవుతారు. ఆర్థికపరిస్థితి బాగున్నప్పటికీ స్థిరాస్తులను నిలబెట్టుకోవడానికి కొంత కష్టపడాల్సి ఉంటుంది. నూతన గృహాలు, భూములు క్రయవిక్రయాలు చేసే వారికి ఏప్రిల్ లోపల తీసుకుంటే అనుకూలంగా ఉంటుంది.

శ్రీకొడుకుల సోమేశ్వర శర్మ గారిని కలిసి మీ జాతక విశేషాలను తెలుసుకోండి. నేరుగా కలవలేని వారు ఫోన్ ద్వారా సంప్రదించండి - 90141 26121, 84669 32225



2024-2025 లో మిథునరాశి ఫలితములు

ఆదాయం - 05 వ్యయం - 05 రాజ - 03 అప - 06

మృగశిర 3, 4 పాదములు, ఆరుద్ర 4 పాదములు, పునర్వసు 1, 2, 3 పాదముల యందు పుట్టినవారు “కా, కి, కూ, ఖం, జ్జ, చ్చా, కే, కో, హా” అను అక్షరములు తమ పేరునకు మొదట గలవారు మిథునరాశికి చెందినవారు.

2024 - 2025 సంవత్సర ఫలితాలు

మిథునరాశి వారికి ఈ సంవత్సరం చాలా బాగుంది. ప్రతిష్ఠాత్మకమైన అవార్డులు, రివార్డులు లభిస్తాయి. ఆరోగ్య పరంగా కొంత జాగ్రత్తలు అవసరం. విదేశీయాన శుభ ఫలితాలు యొగిస్తున్నాయి. ప్రజా సంబంధాలు వృద్ధి చెందుతాయి. రాజకీయ పదవి లభిస్తుంది. వృత్తి-ఉద్యోగాల పరంగా స్థిరత్వం పొందడం అవసరం. స్థానచలనం ఉండే అవకాశాలు గోచరిస్తున్నాయి. వైరివర్గాన్ని అధిగమించి పబ్లిక్ లో మంచి ఖ్యాతిని పొందుతారు.

భార్యాభర్తల మధ్య అధికారం కొరకు విభేదాలు ఏర్పడే అవకాశాలు ఉన్నాయి. సోదరీ, సహోదర భావనతో చేసే వారి సహాయ సహకారాలను స్వీకరించడం కొంత వరకు మీకు మంచిది. దీనివలన ఆర్థికంగా లాభపడతారు. ఎగుమతి దిగుమతి వ్యాపారాలు లాభిస్తాయి. అధికారుల మన్ననలు పొందుతారు. ధైర్యం చేసి నూతన వ్యాపారాలు ప్రారంభిస్తారు. అవి కొంత వరకు మీకు లాభాలు తెచ్చిపెడతాయి. వ్యాపారాన్ని బహు విధాలుగా విస్తరింప చేస్తారు. పోటీ లేకుండా మీకు మీరే అనే విధంగా మీ ఆలోచన సరళి ఉంటుంది. అనుకున్న స్థాయిలో ధనం పెట్టుబడి పెట్టి ఎక్కువ లాభాలను సాధిస్తారు.

వైద్య విద్యలను అభ్యసించాలనే వారికి అనుకూలమైన కాలం. మీ కోరిక నెరవేరుతుంది. ఫార్మా, పాల ఉత్పత్తులు పరిస్థితులకు తగిన అమ్మకాలు చేసే వారికి అనుకూల కాలం. పరిశోధన రంగంలో ఉన్న వారికి అనుకూలంగా ఉంటుంది. వ్యవసాయ రంగాల

వారికి అనుకూలంగానే ఉంటుంది. కందులు, ధాన్యం, చిరుధాన్యాల పంట వేసే రైతులకు మంచి అభివృద్ధి ఉంటుంది. అపరాల పంటలు వేసే వారికి కూడా కొంత అభివృద్ధి కాన వస్తుంది. వర్షాభావం అనుకున్నంత అనుకున్న సమయానికి పడే అవకాశాలు తక్కువగా ఉన్నాయి. పంట నష్టాలు అయితే ఊహించినంతగా ఉండవు. ఆందోళన చెందాల్సిన అవసరం లేదు. సమయానుకూలంగా పంటలు వేసుకుంటే లాభాలు వచ్చే అవకాశాలు గోచరిస్తున్నాయి.

శుభకార్యాల విషయంలో ఆర్థిక పరంగా కొంత భయపడతారు. సంతానానికి ఎలాంటి సంబంధం వస్తుందోనన్న కొంత దిగులు పడతారు. మీ మనోధైర్యమే మిమ్మల్ని అనుకూలమైన దిశకు, సరియైన వాతావరణం మలుచుకోవడంలో విజయం సాధిస్తారు. చిన్నచిన్న విభేదాలను పట్టించుకోనట్లు నటించి శుభకార్యాలలో, విందు వినోదాలలో ఉన్న ఆటంకాలను తొలగిస్తారు. అనుకున్న సమయానికి అనుకున్న విధంగా శుభకార్యాలను పూర్తి చేస్తారు. అది కొందరికి కోరుకుడు పడని విషయంగా ఉంటుంది. మా సలహాలు, సంప్రదింపులు లేకుండా ఒక్కడూ కార్యక్రమాలను పూర్తిచేస్తున్నాడు. ఈర్ష్యా ద్వేషాలను పెంచుకునే అవకాశాలు ఉన్నాయి. అందర్ని కలుపుకుంటూ పోవడం ఉత్తమం. కాని ఎదుట వాళ్ళు సహకరించక పోగా శత్రు సారాధ్యం వహిస్తారు. ఏమీ పట్టించుకోకుండా మీ పనులను మీరు సక్రమంగా పూర్తి చేయండి.

వృత్తి పరంగా మీ ఆలోచనలతో చేసే కార్యక్రమాలు అభివృద్ధిని కలిగిస్తాయి. జీవితంలో నేరవేరవు అనుకున్న ముఖ్య కార్యక్రమాలను దిగ్విజయంగా పూర్తి చేస్తారు. మితిమీరిన ఆత్మవిశ్వాసం అన్ని వేళలా మంచిది కాదని గ్రహించండి. కార్యాలయంలో సహద్యోగులతో అంటి అంటనట్లు ఉండడమే కొంత మీకు మేలు చేసే విషయం. మన అనుకుని అందరితో కలుపుగోలుగా ఉన్నా, మన సొంత విషయాలు పంచుకున్నా కూడా అదే మీకు విలువను తగ్గించే విధంగా ప్రవర్తిస్తారు. పైగా ఉన్నతాధికారుల దగ్గర ముఖ్యం ఉన్నవి లేనివి చేరవేసే అవకాశాలు ఉంటాయి. దానివలన మీకు పోయేది ఏమీ ఉండదు. కాని ఏదో తెలియని అభద్రతా భావం అలముకుంటుంది. విదేశీ సంబంధిత విషయాలు లాభిస్తాయి. అక్కడివారి వలన మీకు గౌరవ మర్యాదలు ఏర్పడి సంఘంలో గుర్తింపబడతారు.

ఎంతో కాలంగా మీరు ఆశపడి ఎదురు చూస్తున్న నూతన గృహాన్ని కొనుగోలు

చేసే విధంగా గ్రహగతులు గోచరిస్తున్నారు. మీరు మీ ప్రయత్న లోపం లేకుండా గృహాన్ని కొనుగోలు విషయంలో ముందడుగు వేయడం మంచిది. ఇన్ని ఇబ్బందులు ఉన్నాయి. లోన్లు అవి కట్టగలమా లేదా అనే సంకోచం మిమ్మల్ని వెనుకకు ముందుకు లాగుతుంటుంది. జీవిత భాగస్వామితో చర్చలు, సలహాలు మీకు కొంత ఊరటని కలిగిస్తాయి. ఏదిఏమైన గృహనిర్మాణం కాని, నూతన గృహ ఏర్పాటుకు కాని మీరు తీసుకునే నిర్ణయం ఇప్పుడు కొంత ఇబ్బందికరంగా ఉన్నా మీకు భవిష్యత్తులో మంచి తోడ్పాటుగా ఉంటుందని గ్రహించండి. మీకు సంఘంలో గౌరవ మార్యాదలు ఏర్పడి గుర్తింపబడతారు. కుటుంబంలో శుభకార్యాలు చేస్తారు. కీలక విషయాలలో పెద్దల సలహాలు తీసుకోవడం అవసరం అవుతాయి. సివిల్ కేసులకు సంబంధించి ఇబ్బందులను అధిగమిస్తారు. గతంలో గతించిన వారి జ్ఞాపకాలు జ్ఞప్తికి వస్తాయి. కొంత మానసిక ఆందోళనకు గురి అవుతారు. వారులేని లోటు పూడ్చలేనిదని బాధపడతారు. అలా అని అక్కడే ఆగిపోతే జీవితం ముందుకు సాగదని, నావెనుక నలుగురున్నారని దిగమింగుకుని ముందుకు సాగుతారు. మీ ఐకమత్య సిద్ధాంతం వల్ల మీరు ఒంటరివాళ్ళవుతారు. ఎన్ని ఇబ్బందులు వచ్చినా మీలో మీరు సతమతం అవుతారే తప్పా పడుగురితో పంచుచునే తత్వం మీది కాదు. అయినవారు కాని వారు ఆపులు ఉన్నా ఎవరూ లేరనే భావన మీమనసులో బలంగా నాటుకుపోతుంది. ఎవరున్నా లేకున్నా మీకు దైవం అండదండలు ఉన్నాయని, తప్పకుండా ఉంటాయని తెలుసుకుంటారు.

పబ్లిక్ సర్వీసులలో ఉన్న వారికి, అలంకరణా సామాగ్రి, బ్యూటీషియన్ నడిపే వారికి, సినీ పరిశ్రమ, విలేజరులకు మిశ్రమ ఫలితాలు గోచరిస్తున్నాయి. ప్రభుత్వ (గవర్నమెంట్) పరంగా కాంట్రాక్టులు లాభిస్తాయి. ప్రభుత్వ ఉద్యోగులకు అనుకూలమైన వాతావరణం ఉంటుంది. మొదట్లో కొంత ఇబ్బందికరంగా ఉన్నా పోసుపోనూ మీకు సానుకూల ఫలితాలు అందుకుంటారు. ఉద్యోగంలో పదోన్నతులు లభిస్తాయి. పోలీస్, మిలటరీ, నావికా, వైమానిక దళాలలో ఉన్నవారికి ప్రమోషన్లు వచ్చే అవకాశాలు గోచరిస్తున్నాయి. దేశం కోసం మీరు చేసే సేవకు గాను సంఘంలో గుర్తింపుతోపాటు పురస్కారాలు లభించే అవకాశాలు కూడా గోచరిస్తున్నాయి. ఈ సంవత్సరం మొత్తం మీద ఆర్థిక పరంగా బాగుంది. శుభకార్యాలు

కుటుంబంలో చేస్తారు. కుటుంబ భాగస్వామి సూచన మీద అనుకున్న పనులను సకాలంలో సాధిస్తారు. విలువైన వస్తుప్రాప్తి ఉండును. విందు, వినోదాలలో పాల్గొంటారు. వాహన సౌఖ్యం గోచరిస్తున్నది. కోర్టు కేసు తదితర విషయాలలో అనుకూలత, అనుకున్న పనులు సకాలంలో చేస్తారు. రావాల్సిన బాకీలు చేతికి అందుతాయి. సంతాన సౌఖ్యం కలుగును.

శని, రాహు గ్రహ అనుగ్రహం చేత ఎగుమతి, దిగుమతి వ్యవహారాలు లాభిస్తాయి. మీకన్నా చిన్నవారితో, కార్యాలయ సిబ్బంది (ఆఫీస్ సబర్డినేట్)తో మీ వాక్య చేత (మాటలు చేత) తగాదాలకు దూరంగా ఉండడం చాలా అవసరం. దీని వలన మీ స్థాయి సమాజంలో, కుటుంబంలో పెరుగును. భార్యాభర్తలు చిన్నచిన్న సమస్యలు ఎదోరోవలసి వస్తుంది. తల్లిదండ్రులు, గురువుల ఆశీస్సులు మీకు సంపూర్ణంగా లభిస్తాయి.

విద్యార్థులకు అంతంత మాత్రంగానే ఫలితాలు ఉంటాయి. విద్య మీద ఏకాగ్రత లోపించడమే దానికి ప్రధాన కారణం అని చెప్పవచ్చును. చదువు మీద కన్నా ఇతర వ్యాపకాల మీద ఉన్న ఆసక్తి చదివే విద్య మీద శ్రద్ధ లేకపోవడం, చెడు ఆలోచనలు, తోటి విద్యార్థుల మాటలకు పక్కదారి పట్టడం వలన విద్య మీద ఏకాగ్రత కనపరచలేక పోతారు. ముఖ్యంగా సంతానం యొక్క బాధ్యత ఇంట్లో తల్లిదండ్రుల మీద, పాఠశాలలో ఉపాధ్యాయుల మీద అధికంగా ఉంటుంది. పిల్లలు ఏమి చేస్తున్నారో గమనిస్తూ సరైన దారిలో నడిపిస్తే తప్పకుండా వారు ఉత్తీర్ణత శాతం పెరిగే అవకాశాలు ఉన్నాయి. ఉన్నత విద్య అభ్యసించే వారికి అనుకూలమైన ఫలితాలు ఉంటాయి. ఈ రాశిలో జన్మించిన వారు వైద్యవృత్తిని చేయాలనుకున్న వారికి సానుకూల ఫలితాలు ఉన్నాయి. మీ పరిస్థితులన ప్రభావం కావచ్చు, ఆపుల అభిష్టం కావచ్చు, మీ ధృఢ సంకల్పంతో మీరు అనుకున్నది తప్పకుండా సాధిస్తారనడంలో అతిసోయోక్తి లేదు. ప్రతిష్టాత్మకమైన ఆహ్వానం మీకు అందుతుంది.

డాక్టర్లకు మంచి ఆర్థిక లాభాలు, వృత్తిలో పదోన్నతులు లభిస్తాయి. చిన్న చిన్న వ్యాపారస్తులకు శని గ్రహ ప్రభావం వలన అనుకూలమైన కాలం. చిన్న మొత్తాలతో కిరాణా, ఫ్యాన్సీ, తోపుడు పండ్లు, పూల వ్యాపార వర్తకులకు ఆశించిన స్థాయిలో లాభాలు ఉంటాయి. మీ ఆత్మీయుల కోసం ప్రేమించుకున్న జంటను మీరు విడదీయవలసిన పరిస్థితి ఏర్పడవచ్చును.

పోలీసు ఉన్నతాధికారులతో మంచి సన్నిహిత్యం ఏర్పడుతుంది. వారి వలన కొంత ఆర్థిక పురోగాభివృద్ధి ఏర్పడుతుంది. వృత్తి-వ్యాపారాలలో క్షణం కూడా తీరిక లేకుండా కొంత ఇబ్బంది పడవలసిన వచ్చును. వాహన డ్రైవింగ్ విషయంలో కొంత జాగ్రత్తలు అవసరం.

ఆరోగ్య పరంగా జాగ్రత్తలు అవసరం. చర్మ, కాలేయ, గుండె సంబంధ వ్యాధులు వచ్చే అవకాశాలు ఉన్నాయి. అదే విధంగా ఉదరానికి సంబంధించిన గ్యాస్ట్రోలజీ, కంటి సంబంధ ఇబ్బందులు తరుచూ ఇబ్బందులకు గురి అవుతారు. ఆహార, పానీయాల విషయంలో కొంత క్రమశిక్షణ అవసరం. స్వతహా ఆరోగ్యవంతులు అయినా కొనితెచ్చుకునే అనారోగ్య సమస్యలు వెంటాడతాయి. ఏదైమయినా ఆరోగ్య విషయంలో అప్రమత్తతో జాగ్రత్తలు వహించాలి.

నూతన వైద్య విధానాలు అనుకూలమైన ఫలితాలను ఇస్తాయి. గతంలో ఆగిన ప్రమాషన్ల ఒక కొలిక్కి వచ్చే అవకాశాలు ఉన్నాయి. వృత్తి-వ్యాపారాల మార్పులు ధనప్రాప్తికన్నా కీర్తిప్రతిష్ఠలను పెంచుతాయి. సామూహిక ఆరాధనలు కలిసి వస్తాయి. సంవత్సర ప్రధమార్థంలో గృహ సంబంధమైన కలహాలు, విభేదాలు తీర్పులో చిరాకు పడతారు. ఇతరుల ఆవుల విషయంలో తల దూర్చడం వలన మీకు లేని తలనొప్పులు తెచ్చుకుంటారు. ఎవరికీ చెప్పలేని పరిస్థితి ఇరువైపులా కావాల్సిన వారే కావడం దానికి కారణం. తాను నొప్పించక తప్పించుకుని తిరుగువాడు ధన్యుడు సుమతీ అనే నానుడిని అనుసరిస్తే ఎటువంటి ఇబ్బందులు కలుగవు. కానిచూస్తూ ఊరుకునే మనస్తత్వం కాకపోవడం వలన, కొంత నోటి దురుసు తనం వలనకూడా కొన్ని ఇబ్బందులు తెచ్చుకుంటారు. తిట్టే నోరు, పెట్టే చెయ్యి ఊరికే ఉండవు కదా.!

ఏదీఏమైనా ఈ సంవత్సరంలో వృత్తి-వ్యాపారాలలో శని, రాహు గ్రహ అనుగ్రహం వలన మీరు కొత్త బాధ్యతలను స్వీకరించి, ఆర్థిక అభివృద్ధిని సాధించి, సంఘంలో మంచి పేరు ప్రతిష్ఠలను తెచ్చుకోవడానికి అనువైన కాలంగా చెప్పవచ్చును. శుభకార్యాల విషయంలో ఆర్థిక పరంగా కొంత భయపడతారు. సంతానానికి ఎలాంటి భవిష్యత్తు ఏర్పాటు చేయాలో, వారి ఉన్నతి ఏ విధంగా తోడ్పాటుని ఇవ్వాలో అర్థంకాని పరిస్థితి ఏర్పడుతుంది. ఈ సంవత్సరం ఈ రాశివారు రుద్ర పాశుపత హోమం చేయించి, ఎనిమిది (8) సోమవారాలు శివునికి అభిషేకాధులు చేయడం వలన మంచి ఫలితాలను అందుకుంటారు. ముఖ్యంగా ప్రతి నిత్యం

సుబ్రహ్మణ్యఅష్టకం, మన్యుసూక్తం, హనుమాన్చాలీసా పఠిస్తే మరిన్ని శుభఫలితాలు సంప్రాప్తిస్తాయి. ఈ రాశి వారికి ఆకస్మిక అదృష్టం కలిసివస్తుంది. అందులో ఎలాంటి సందేహంలేదు.

కట్టడాల నిర్మాణ సంబంధమైన పనులు అనుకూలిస్తాయి. అందులో పురోగతి బాగుంటుంది. కొన్ని ప్రయోజనాలను వదులుకుని మీ పెద్దరికాన్ని, మర్యాదని నిలుపుకుంటారు. స్వార్థపరుల సంకుచిత వైఖరి మీకు స్పష్టంగా అర్థం అవుతుంది. కొన్ని సందర్భాలలో ఇతరులను ఆదర్శంగా తీసుకుని వినూత్న ప్రయోగాలు చేసి నామమాత్రపు ప్రయోజనాలు పొందుతారు. అపరిమితమైన విజ్ఞానాన్ని చేజిక్కించుకుంటారు. చిన్న విషయాలకు కూడా ఎక్కువగా ప్రతిస్పందించడం మంచిది కాదని గ్రహించండి. మీ ప్రతిస్పందన శత్రువులకు బలం చేకూరుస్తుంది. కొన్ని దీర్ఘకాలిక కాంట్రాక్టుల పట్ల విముఖత ఏర్పడుతుంది. వివాదాస్పదమైన సంపాదన, ఇతరులకు లాభాలు పంచటం, మానసిక ఉద్వేగం, మిగిలేది కొద్ది మొత్తం. ఈ వ్యవహారాలు మీకు విసుగును కలిగిస్తాయి. ఇలాంటి పనులకు స్వస్తి చెబుతారు. కొద్దిపాటి ప్రయోజనాలు వదులుకుంటారు.

ప్రేమ వివాహాలకు సంబంధించిన విషయాలలో ఎన్నో ఆశలు పెట్టుకుంటారు. అయితే, చివరకు నిరాశే మిగులుతుంది. పెద్దలు కుదిర్చిన వివాహమే చేసుకోవలసి వస్తుంది. కొంతమంది విషయంలో ప్రేమ వివాహాలు ఫలిస్తాయి (కొందరి విషయంలో మాత్రమే). వివాహానంతర పరిస్థితులు చాలా ఇబ్బందికరంగా మారుతాయి. విడాకులు అనివార్యం అవుతాయి. దూరపుకొండలు నునుపు అని భ్రమపడతారు, జీవితంలో పొరపాటు నిర్ణయాలు తీసుకోవద్దు. పెద్దలు నిర్ణయించిన వివాహం సఫలం అవుతుంది. పునర్వివాహం కోసం ప్రయత్నించే వారికి అనుకూలమైన మంచి సంబంధం కుదురుతుంది. మోడువారిని జీవితం మళ్ళీ చిగురిస్తుంది. కొత్త బంధుత్వాలు ఏర్పడతాయి. పరపతి కలిగిన వ్యక్తులతో పరిచయాలు బలపడతాయి. స్త్రీలతో విరోధం, స్త్రీల సహాయ నిరాకరణ, వాళ్ళతో అభిప్రాయభేదాలు ఏర్పడి కొన్ని మంచి కార్యక్రమాలను అనుకున్న సమయానికి పూర్తి చేయలేరు.

శ్రీకొడుకుల సోమేశ్వర శర్మ గారిని కలిసి మీ జాతక విశేషాలను తెలుసుకోండి. నేరుగా కలవలేని

వారు ఫోన్ ద్వారా సంప్రదించండి - 90141 26121, 84669 32225

 **2024-2025 లో కర్కాటకరాశి ఫలితములు**

ఆదాయం 14 వ్యయం - 02 రాజ - 06 అవ - 06

పునర్వసు 4వ పాదము, పుష్యమి 1, 2, 3, 4 పాదములు, ఆశ్లేష 1, 2, 3, 4 పాదముల యందు పుట్టిన వారు “హీ, హూ, హే, హో, దా, డీ, దూ, డే, డో” అను అక్షరములు తమ పేరునకు మొదట గలవారు కర్కాటకరాశికి చెందినవారు.

2024 - 2025 సంవత్సర ఫలితాలు

కర్కాటక రాశి వారికి ఈ సంవత్సరం కొంత అనుకూలమైన ప్రతికూలకాలం అని చెప్పవచ్చును. మీరు ఈ సంవత్సరంలో చేపట్టబడే ఆర్థిక పరమైన విషయాలలో అనుకూలతను సాధిస్తారు. విద్యా సంబంధమైన విషయాలు, గృహ సంబంధమైన, విదేశీ సంబంధమైన విషయాలు సానుకూల పడతాయి. మీ యొక్క శత్రువర్గం బలం పుంజుకొని ఇబ్బందికరంగా మారతారు. భాగస్వాముల వ్యాపారంలో జాగ్రత్త వహించడం అవసరం. ఉన్నత స్థానాలలో ఉన్నవారు, స్నేహితులు, అత్తొంటివారు, దగ్గర బంధువుల నుండి కొంత నమ్మక ద్రోహం జరిగే అవకాశాలు ఉన్నాయి. ఎవర్ని నమ్మాలో, ఎవర్ని నమ్మకూడదో బేరీజు వేసుకోవడం కష్టతరం అవుతుంది. దీనికి కారణం అష్టమంలో ఉన్న శని భగవానుడు. ఈ రాశి వారికి అష్టమంలో శని నడుస్తున్నందు వలన అఘోరపాశుపత హోమం అలాగే ఎనిమిది (8) శనివారాలు శనీశ్వరునికి తైలాభిషేకం చేయడం చెప్పదగిన సూచన. అదే విధంగా నల్ల నువ్వులు దానంగా ఇవ్వండి. సాంకేతిక పరమైన విషయాలలో జాగ్రత్త తీసుకోవడం అవసరం. దీనికి కారణం లేకపోలేదు. కేతుగ్రహ సంచారం వలన తప్పుకుండా జాగ్రత్తలు తీసుకోవాలి.

ఉన్నత విద్యను అభ్యసించే వారికి పిహెచ్‌డి(PHD) చేసే వారికి అనుకూల కాలం అని చెప్పవచ్చును. గురువు దశమ లాభ స్థానాలలో సంచారం. శని అష్టమ స్థాన సంచారం, రాహు-కేతు తృతీయ భాగ్య స్థానాలలో సంచారం, కుజ గ్రహ సంచారం. గురు, శుక్ర

మౌఢ్యములు ప్రధాన ఫలితాలను నిర్దేశిస్తాయి. ఐ.ఎ.ఎస్., ఐ.పిఎస్. గ్రూపు సర్వీసులకు ఎంపిక అవుతారు. విద్యా రంగంలో ఘనవిజయం సాధిస్తారు. పోలీసరీక్షలలో మీ శక్తి సామర్థ్యాలను ప్రదర్శిస్తారు. అనుకూలమైనటువంటి ఫలితాలను సాధిస్తారు. ఆహారధాన్యాల వ్యాపారాలు, హోటల్ వ్యాపారులు, నీళ్ళ వ్యాపారులు, విద్యాసంస్థల యజమానులు, డాక్టర్లు, గొప్ప ఫలితాలను సాధిస్తారు. ఆర్థికంగా ఆశించిన దానికన్నా ఎక్కువగా సంపాదిస్తారు. ధర్మవిరుద్ధమైన వ్యాపారాలు చేసేవారికి అనుకూలమైన కాలం. ఎప్పుడో కొనుగోలు చేసిన స్థిరాస్థికి విలువ పెరుగుతుంది. మీ అంతరాత్మకు విరుద్ధంగా ఒకరికి సన్నిహితం అవుతారు. జీవితంలో నూతన వ్యక్తులు ప్రవేశిస్తారు, నిష్క్రమిస్తారు. మీరు మాత్రం రాగభావ ద్వేషాలకు అతీతంగా ప్రవర్తిస్తారు.

విదేశాలలో చదువుకునే వారికి అనుకూల కాలం. ఈ రాశికి చెందిన భార్యాభర్తల మధ్య ఓర్పు, సహనం చాలా అవసరం. భార్యాభర్తల మధ్య విభేదాలు సృష్టించి తమాషా చూసే వారు, తెగతెంపులు చేసేవారు ఉన్నప్పటికీ దైవానుగ్రహం వలన కొంత వరకు ఇబ్బందులు నుండి బయటపడతారు. ఈ రాశికి సంబంధించిన కొద్దిమంది విషయంలో వైవాహిక స్పర్ధలు అధికమవుతాయి, విడాకులు వంటివి సంభవించవచ్చు, విడాకుల అనంతరం సంతానం విషయంలో మనోవేదన ఏర్పడుతుంది. కుటుంబ విషయాలను నిర్లక్ష్యం చేసినందుకు తగిన మూల్యం చెల్లించవలసిన పరిస్థితి వస్తుంది, పద్ధతులు మార్చుకుంటారు.

వీసా, పాస్‌పోర్టు లభిస్తాయి. నూతన విద్యను అభ్యసించాలని ఉత్సాహపడే వారికి విదేశాలలో చదువుకుని, ఉద్యోగం చేసి అప్పులు తీర్చి కుటుంబ స్థాయిని పెంచాలని ఆరాటపడే వారికి ఇది అనుకూల కాలం. గ్రీన్ కార్డు లభించే ప్రయత్నాలు దాదాపు చివరిదశకు చేరుకుంటాయి. విద్యార్థినీవిద్యార్థులు విశేషంగా శ్రమించి అనుకూల ఫలితాలు సాధిస్తారు.

గురు గ్రహ అనుగ్రహం వలన ఆర్థిక పరమైన అంచనాలు మీరు ఊహించని దానికన్నా రెట్టింపు అవుతాయి. ఎంత అదుపులో ఉంచాలనుకున్నా కొన్ని సందర్భాలలో అనారోగ్యం కొరకు కొంత ఖర్చుపెట్టే పరిస్థితులు ఏర్పడుతున్నాయి. స్త్రీలతో సత్సంబంధాలు ఏర్పడతాయి. సహోదర, సహోదరి వర్గానికి ఆర్థికసహాయం చేసి జీవిత భాగస్వామికి విరోధం అవుతారు. మీ వ్యక్తిగత అభిప్రాయాలను నెగ్గించుకోవడానికి అధిక ప్రాముఖ్యతను ఇస్తారు.

పెద్దవాళ్ళ సలహాలు కాని, సూచనలుగాని మీకు రుచించవు, వినరు. మీ అంతరంగికులు చెప్పిన మాటలు మీకు తోచిన ఆలోచనలు అమలు చేస్తారు. దాదాపు మీవి ఏకపక్ష నిర్ణయాలు అవుతాయి. తప్పులు చేసిన వారిని కాపాడే ప్రయత్నంలో మీరు కూడా కొన్ని తప్పులు, ఇబ్బందులకు ఎదుర్కొనవలసి ఉంటుంది.

మీరు ఎంతగానో వేచి చూస్తున్న భూముల విలువ అమాంతం పెరిగే అవకాశాలు గోచరిస్తున్నాయి. లాయర్లకు, మతాధికారులకు, టీచర్లకు వృత్తి పరంగా మంచి పేరు ప్రఖ్యాతలు వస్తాయి. పాడి పరిశ్రమలో వచ్చే లాభాలు సంతృప్తికరంగా ఉంటుంది. మీరు పెట్టే ప్రతీ పైసాకి అంతకు అంత లాభాల పంట పడుతుంది. విద్యా, సాంస్కృతిక విషయాల్లో కొన్ని మార్పులు వస్తాయి. మీ మాటలు, చేతలు వలన ఎంతగా అభివృద్ధి సాధించినా ఇంట్లో పెద్దవారిని సంతృప్తి పరచలేరు. మీ ఆత్మస్వైర్యాన్ని చూసి ఆశ్చర్యపోతారు. వాలెంటరీ రిటైర్మెంట్లు వద్దు. కుటుంబంలో మరొకరి సంపాదన ప్రారంభమవుతుంది. స్టేషనరీ వ్యాపారస్థులకు అలంకార సామాగ్రి విక్రేతలకు, గృహ నిర్మాణ సంబంధ సామాగ్రి విక్రేతలకు అనుకూల వాతావరణం సూచిస్తున్నాయి. అదే విధంగా గృహ సంబంధ, అలంకార సంబంధ, బంగారం, నగల వ్యాపార వ్యవహారాలు బాగుంటాయి.

బ్యాంక్, చిట్స్ వ్యవహారాల పట్ల జాగ్రత్త వహించండి. మీ ఖాతాలలో మీకు తెలియకుండానే కొంత మొత్తం మాయం అవుతాయి. రోజురోజుకీ మోసాలు ఎక్కువ అవుతున్నాయని మీరు గ్రహించే లోపే మీకు టోపీ పడుతుంది. అదే విధంగా చిట్టాలు, చిట్నఫండ్స్ లలో కూడా మీకు తెలియకుండానే మోసపోయే అవకాశాలు ఉన్నాయి. జాగ్రత్త వహించి, కొంత అప్రమత్తంగా ఉండడం శ్రేయస్కరం. రహస్యంగా పెట్టిన కొన్ని పెట్టుబడులు వలన కొన్ని విషయ వ్యవహారాలలో న్యాయపరమైన చిక్కులలో పడతారు.

రాజకీయ పరంగా కొందరి ఓటమికి మీరే కారణం అని పరోక్షంగా నిందలుపడే అవకాశాలు గోచరిస్తున్నాయి. దీనికి కారణం మీ అంతరాత్మకు మాత్రమే తెలుసు. మీకు మీరుగా ఏమి చేయకున్నా కూడా నిందలు మోయాల్సిన పరిస్థితి ఏర్పడుతుంది. రాజకీయంగా మీ ఎదుగుదల ఓర్వలేని వారు మీద దుష్ప్రచారాలు చేస్తారు. కీలకమైన బాధ్యతలను సక్రమంగా నెరవేర్చగలుగుతారు. మీవర్గానికి సంపూర్ణ న్యాయం చేయగలుగుతారు. రాజకీయ సంబంధమైన

అధికారం ఉపయోగపడుతుంది. ఇతరులకు కొద్దిగానే సహాయం చేస్తారు. పక్షపాత వైఖరితో వ్యవహరించారని మీపై విమర్శలు వస్తాయి. మీ నిర్ణయాలను వ్యతిరేకిస్తూ కొందరు న్యాయస్థానాలను ఆశ్రయించే అవకాశం ఉంది. ఇతరుల దుష్ప్రభావం, మాటల ప్రభావం సంతానం మీద ఉన్నదని గ్రహిస్తారు. రాజకీయ రంగంలో మీ అంచనాలు ఫలిస్తాయి. పదవీప్రాప్తి సంభవం. రాజకీయ ప్రత్యర్థులు ఎందరు ఉన్నా మీ నడవడిక మీద మీకు ఉన్న నమ్మకం మిమ్మల్ని అందలం ఎక్కిస్తుంది.

రాహు-కేతు ప్రభావం వలన మంత్రానుష్ఠాన బలం లాభిస్తుంది. పుణ్యక్షేత్రాలను సందర్శిస్తారు. సనాతన ధర్మం పట్ల ఆకర్షితులు అవుతారు. సరైన గురువు సాంగత్యం దొరికితే మీరు అనుకున్న కార్యసిద్ధి దొరికినట్టే. కుటుంబంలో సంతోషకరమైన వాతావరణం మీకు నూతన ఉత్సాహాన్ని అందిస్తుంది. పిల్లల విషయంలో శుభ వార్తలు వింటారు. సామాజిక కార్యక్రమాలలో చురుకుగా పాల్గొంటారు. నూతన ఉద్యోగ ప్రయత్నాలు చేసేవారికి, ఉద్యోగం కోసం ఎదురుచూస్తున్న వారికి అవకాశాలు వస్తాయి. మీ సృజనాత్మకతతో చేసే వ్యాపారాలు బాగుంటాయి. నూతన వృత్తి-ఉద్యోగ, వ్యాపారాలలో అనుకోని పెను మార్పులు ఏర్పడవచ్చు. భాగస్వామ్య వ్యాపారాలు లాభసాటిగా ఉన్నా మీ భాగస్వాముల నిర్ణయాల వల్ల ఎంతో లాభం పొందవలసిన వ్యవహారంలో కొద్దిపాటి ప్రయోజనాలు మాత్రమే దక్కుతాయి. భాగస్వాముల అత్యుత్సాహం వల్ల కొన్ని నష్టాలు సంభవిస్తాయి. రావాల్సిన లాభాలు రాకపోవడం, అధికారులతో వివాదాలు ఏర్పడతాయి. మీరు ఊహలోకాలకు తెరదించవలసిన పరిస్థితి ఏర్పడుతుంది. వాస్తవ విషయాల ఆధారంగా నిర్ణయాలు తీసుకోవలసిన పరిస్థితి ఏర్పడుతుంది. మీ వ్యాపారానికి సంబంధించిన వ్యవహారాలు, వ్యక్తిగత విషయాలు ఇతరులకు తెలియడం వల్ల అసూయతో కూడిన వివాదాలు, విమర్శలు, పోటీ మొదలైనవి చోటు చేసుకుంటాయి. వృత్తి-వ్యాపారాల పరంగా కొద్దికాలం పోరాటం తప్పదు. మీతో జాగ్రత్తగా మసలుకోవడం ఎందుకైనా మంచిదని చాలామంది గ్రహిస్తారు. సన్నిహిత, సహచర వర్గం చేసే కార్యక్రమాలను మీరు దగ్గర ఉండి పర్యవేక్షిస్తారు. ఎలాంటి తప్పులు దొర్లకుండా గత అనుభవాలను దృష్టిలో ఉంచుకుని జాగ్రత్తగా మెలుగుతారు.

వృత్తి-ఉద్యోగాలకు సంబంధించిన ఒక ముఖ్య విషయం కలిసి వస్తుంది, ఆ

విషయాన్ని రహస్యంగా ఉంచుతారు. ఎంత చేసినా తగిన గుర్తింపు పొందలేదనే భావన కొన్ని సందర్భాలలో కలుగుతుంది. గతంలో వివాదాస్పదమైన డాక్యుమెంట్స్ తిరిగి తెరవీడికి రావడం వలన మీకు లాభం చేకూరుతుంది. సరి అయిన సమయంలో మీ ప్రయోజనాలు మీకు దక్కక పోయినా, కొంత ఆలస్యంగానైనా మీకు మరింత ప్రయోజనాలు చేకూరుతాయి. మాట నిలకడలేని మనుష్యుల వల్ల కొన్ని ఇబ్బందులు, కొన్ని చేదు అనుభవాలు ఎదురవుతాయి. కార్యాలయంలో మీ పట్ల వ్యతిరేక భావన లేకపోయినా అభిమానాలు, ఆప్యాయతలు తగ్గినట్లుగా తోస్తుంది. ఇది కొంతకాలం ప్రభావం చూపుతుంది. ఎవరో చేసిన తప్పిదానికి మీరు కొంత మందికి విరోధం అవుతారు.

ఈ సంవత్సరం వివాహం కాని వారికి అనుకూలమైన ఫలితాలు ఏర్పడతాయి. ఎంతో కాలంగా అనేక సంబంధాలు చూసి చాలా కాలంగా వివాహం కాకుండా ఇబ్బంది పడుతున్న వారికి ఆకస్మికంగా వివాహం కుదురుతుంది. కాకుంటే కనిపించే ఆడంబరాలను చూసి మోసపోకుండా, కుటుంబ నేపథ్యం(వెనుకా ముందు) చూసుకొని, జాతకపరిశీలన చేసుకుని వివాహం చేసుకోండి. కుదిరింది కదా వివాహం అని కాకుండా వధూవరుల పొంతన, లగ్న నక్షత్ర పొంతన సరిలేకుండా చేసుకుంటే చేదు అనుభవాలు ఎదురయ్యే అవకాశాలు ఉన్నాయి. అదే విధంగా అన్ని రకాల విషయాలు లోతుగా పరిశీలించి జీవితంలో ముఖ్య నిర్ణయాలు తీసుకోవడం ఉత్తమం. వివాహం కుదరడంలో కాని, ఒడిదుడుకుల విషయంలో కాని ఎటువంటి లోటుపాట్లు జరిగినా, జరగడానికి కారణం బుధ, గురు గ్రహాలు అనుకూలంగా లేకపోవడం. పునర్వివాహ ప్రయత్నాలు ఫలిస్తాయి. ప్రచారంలో ఉన్న నిందలను సమర్థవంతంగా తిప్పి కొడతారు. మీడియా తోడ్పాటు లభిస్తుంది. సంతానం లేని వారికి సంతానప్రాప్తి. వివాహాది శుభకార్యాలు ముడిపడతాయి. ఇది మీ మానసిక సంతోషానికి కారణమవుతుంది. గొప్ప సంబంధం కుదరడం, అబ్బాయి, అమ్మాయికి పరస్పరం ఇష్టపడడం ఇవన్నీ మీకు కలిసొచ్చే అంశాలుగా గోచరిస్తున్నాయి.

గురు దృష్టి అనుకూలత వలన శత్రువర్గంపై విజయం సాధిస్తారు. పెద్దల ద్వారా పూర్వికుల ఆస్తి లభిస్తుంది. ఎంత వచ్చిందనే దానికన్నా మీ పెద్దవారి కష్టార్థితం అనే ఒక విధమైన ఆనందం మీకు ఉంటుంది. వ్యవసాయం, పాడి, పంట చేసే వారికి అనుకూలమైన

ఫలితాలు గోచరిస్తున్నాయి. ముఖ్యంగా టమోటో, నిమ్మ, దానిమ్మ, అల్లం, సుగంధ ద్రవ్యాలు, శెనగలు, మొదలైన అపరాల పంటలు వేసే రైతులకు అనుకూలమైన కాలం అని చెప్పవచ్చు. కష్టానికి తగిన ఫలితం మీరు ఊహించిన దానికన్నా ఎక్కువగా ఉంటుంది. అందుకే అంటారు కష్టేఫలి అని. ఆర్గానిక్ పంటలు పండిచే వారికి అద్భుతమైన కాలం అని చెప్పవచ్చును. పంట ఏదైనా లాభాలు ఆర్జిస్తారు. ఆర్థికంగా నిలదొక్కుకుంటారు. ఈ సంవత్సరం ఈ రాశివారు అఘోర పాశుపత హోమం, ఎనిమిది(8) శనివారాలు వేంకటేశ్వర స్వామి వారికి అర్చన చేసి తులసీమాలను సమర్పించడం వలన మంచి ఫలితాలు అందుకుంటారు. ముఖ్యంగా నవగ్రహ ఆరాధన, నవగ్రహ స్తోత్రం, హనుమాన్ చాలీసా పఠిస్తే మంచి ఫలితాలు సంప్రాప్తిస్తాయి. ఈ సంవత్సరం సంస్థలకు కూడా సువర్ణయుగ కాలం అని చెప్పవచ్చును. సుగంధ ద్రవ్యాల వ్యాపారం, మూలికల వ్యాపారం, ఔషధ, మొక్కల వ్యాపారం, సౌందర్య సామాగ్రి, రసాయనాల వ్యాపారం, అల్లోపతి మందులు, వైద్యపరికరాలు అమ్మే వ్యాపారస్థలకు, అదే విధంగా డ్రై ఫ్రూట్స్ వ్యాపారులకు కాలం చాలా అనుకూలంగా ఉంది. పేరు ప్రతిష్ఠలు, ధనం బాగా సంపాదిస్తారు. అల్యూమినియం, స్టీలు, ఇనుము, ఇత్తడి, రాగి, వైట్ మెటల్, వెండి, బంగారం మొదలైన వ్యాపారాలు బాగుంటాయి. చట్టపరమైన అంక్షలు కూడా ఈ వ్యాపారాల మీద ఉండే అవకాశం ఉంది. పై రెండు కోవలకు చెందిన వ్యాపారస్థులు లాభాలు గడించినప్పటికీ ప్రజలలో విశ్వసనీయత కోల్పోతారు. తాళ్ళ పరిశ్రమ, పేపరు మిల్సు, హోమియోపతి, ఆయుర్వేద మందులకు, చెప్పుల వ్యాపారస్థలకు, రెడీమేడ్ వ్యాపారస్థలకు, టైలర్లకు కాలం అనుకూలంగా ఉంది. మంచి గుర్తింపు, ధనం చేతికి అందుతాయి.

శ్రీకొడుకుల సోమేశ్వర శర్మ గారిని కలిసి మీ జాతక విశేషాలను తెలుసుకోండి. నేరుగా కలవలేని వారు ఫోన్ ద్వారా సంప్రదించండి - 90141 26121, 84669 32225

ఫోన్ డ్వైరో జాతకం

మీ జాతక వివరాలను, జాతకంలోని వివిధ దోషాలకు, సమస్యలకు గల పరిహారాలు, వివాహ సౌంతనలు శ్రీ సోమేశ్వర శర్మ సిద్ధాంతి గారు ఫోన్ ద్వారా తెలియజేస్తారు. ఇందుకు గాను మీరు మీ ఫుట్ఫీన్ తేబి, ఫుట్ఫీన్ సమయం, ఫుట్ఫీన్ వ్రేదేశం 84669 32224 నెంబర్ కి వాట్సాప్ చేయండి. వివరాలకోసం 90141 26121 నెంబర్ కి కాల్ చేయండి.



2024-2025 లో
సింహరాశి ఫలితములు

ఆదాయం 02

వ్యయం - 14

రాజ - 02

అవ - 02

మఘ 1,2,3,4 పాదములు, పుబ్బ 1,2,3,4 పాదములు, ఉత్తర 1వ పాదముల యందు పుట్టిన వారు “మా, మీ, మూ, మే, మో, టా, టీ, టూ, టే” అను అక్షరములు తమ పేరునకు మొదట గలవారు సింహరాశికి చెందినవారు.

2024 - 2025 సంవత్సర ఫలితాలు

సింహరాశి వారికి ఈ సంవత్సరం మిశ్రమ ఫలితాలు సూచిస్తున్నాయి. ఆర్థిక పరిస్థితి అంత సానుకూలంగా లేదు. అంతంత మాత్రంగానే గోచరిస్తున్నది. సంవత్సరం ప్రధమార్థం కన్నా ద్వితీయార్థం ‘మే’ తదుపరి ఆర్థిక పరమైన విషయంలో అనుకూలంగా ఉంటుంది. వ్యాపారంలో చిక్కుపోయిన ధనం చేతికి అందుతుంది. వృత్తి-ఉద్యోగాల పరంగా నూతన అవకాశాలు అందుకుంటారు. వృత్తి-ఉద్యోగాల పరంగా మార్పులకు సంబంధించిన విషయాలలో దూరదృష్టితో ఆలోచించి మారడం మంచిదని చెప్పదగిన ముఖ్య సూచన. చేసే పనిలో అలసత్వం, సోమరితనం ఆవరిస్తుంది. జాగురత వహించండి.

గురుడు భాగ్యంలో దశమ స్థాన సంచారం వలన ఆర్థిక పరిస్థితి మెరుగు పడుతుంది. మీ ఆధ్వర్యంలో నడుస్తున్న విద్యా సంస్థలు, బ్రాస్టులు గట్టి పోటీని ఎదుర్కొనవలసిన పరిస్థితి వస్తుంది. మీ యొక్క కృషి వలన ధర్మ సిద్ధాంతాల వలన సమాజంలో మీ స్థాయిని నిలబెట్టుకోవడానికి చేసే ప్రయత్నాలు సఫలీకృతం అవుతాయి. జీవిత ఆశాయన్ని సాధించుకోవడానికి ఎంతో కొంత ఆర్థిక లబ్ధి పొందడానికి మీరు చేసే ప్రయత్నాలు కొంత వరకు మంచి ఫలితాలను అందుకుంటారు.

సంసారంలో ఒడిదుడుకులు గోచరిస్తున్నాయి. కుటుంబ జీవితంలో ఎవరు ఎక్కువ ఎవరు తక్కువ అనే అంశాలు తలెత్తే పరిస్థితులు ఏర్పడే అవకాశాలు ఉన్నాయి. ఒకరినొకరు

అపోహలకు, అపార్థాలకు పోకుండా సఖ్యతతో ఉండటం మేలైన విషయం. ఉన్నదానికి లేనిదానికి ఒకరినొకరు ద్వేషించుకొనే పరిస్థితి నుండి దూరంగా జరిగే అవకాశాలు తారసపడే విధంగా ప్రవర్తించవద్దు. కుటుంబ సంబంధ విషయాలలో వైషమ్యం రాకుండా చూసుకోండి. ఆ విధంగా ప్రవర్తించడం వలన మీరు నలుగురిలో చులకన బావనకు గురి అవుతారు. మీరంటే గిట్టని వారు గోరంత దాన్ని కొండత ఉన్నట్టు చిత్రీకరించి ప్రచారం చేస్తారు. అదే విధంగా బంధువుల మధ్యన ఏర్పడిన తగాదాలు పరిష్కరించడానికి మీరు మధ్యవర్తిత్వం వహించాల్సి వస్తుంది. తెలివిగా తప్పించుకోవడానికి ప్రయత్నించండి. లేదంటే అనవసరంగా మీకు ఉన్న నియమ నిబద్ధతల వలన తిరిగి మీరే మాటలు పడే అవకాశాలు ఉన్నాయి. గుడ్ వీల్ పోగొట్టుకున్న వారు అవుతారు.

అవివాహితులకు వివాహ సంబంధాలు కుదరడంలో జాప్యం జరిగే అవకాశాలు ఉన్నాయి. ప్రేమ సంబంధ వ్యవహారాలకు దూరంగా ఉండటం ఉత్తమం. వివాహం అయిన వారికి సంతాన పరంగా కొన్ని ఇబ్బందులు ఎదుర్కొనే అవకాశాలు ఉన్నాయి. సంతానానికి సంబంధించిన విషయాలలో కొన్ని కఠనమైన నిర్ణయాలు అవసరమవుతాయి. వివాహం జరిగి ఎంతో కాలం గడుస్తున్నా సంతానం కలగలేదని బాధని అనుభవిస్తున్నా, నలుగురు అనుకొనే మాటలకు మీకు మానసిక ప్రశాంతత లోపిస్తుంది. తద్వారా ఒక నిర్ణయానికి వస్తారు. ఏదైతే అది అయ్యిందని సంతాన సౌఫల్య కేంద్రాలని ఆశ్రయిస్తారు. ఈ సంవత్సరం సంతాన సౌఫల్య కేంద్రాలకు కొంత అనుకూల కాలం అని చెప్పవచ్చు. సంతానం లేని వారికి సంతానప్రాప్తి కలుగు తుంది. పిల్లలు లేనివారు సంతానపాశుపత షోమాన్ని, పుత్రకామేష్టి షోమాన్ని చేయటం మంచిది. తెల్లజిల్లేడు వత్తులతో మహాగణపతికి దీపారాధన చేయండి. మంచి ఫలితాలు ఉంటాయి.

వృత్తిగత వ్యాపార పరంగా, భాగస్వామ్య వ్యాపార విషయ వ్యవహారాలలో ఆర్థిక సంబంధ విషయాలలో ఎంత కట్టుదిట్టంగా ఉంటే అంత మంచిది. అంత మేలు జరుగుతుంది. ఈ రాశిలో జన్మించిన వారికి సంవత్సరాంతంలో బ్యాంకుల నుండి ఋణాలు తీసుకొని ఇల్లు, వాహనాలు కొనడం వంటివి అంత శ్రేయస్కరమైన కాలం కాదని చెప్పవచ్చును.

స్థిరచరాస్థి తీసుకున్నామనే ఆనందం కన్నా వాటిద్వారా ఉత్పన్నమయ్యే ఒత్తిడిని తట్టుకోలేని పరిస్థితి ఏర్పడుతుంది. మానసిక ప్రశాంతత లోపిస్తుంది. అందుకారణం చేతనే తీసుకోకపోవడమే మేలు అని తెలియజేయడమైనది. ఇప్పటినుండి అయినా కొంత పొదుపు చేస్తూ అధిక ఖర్చులు తగ్గించుకొంటూ రాబోయే రోజులలో మీ చిరకాల స్వప్నానికి బాటలు వేయండి. ఎంత పొదుపు చేద్దామనుకున్నా కూడా కొన్ని దుబరా ఖర్చులు, రహస్య దానాలు తప్పవు. అనాలోచిత నిర్ణయాలు మీకు సంకటస్థితిని కలిస్తాయని గుర్తించలేరు.

విదేశీయానం, ఆస్పత్రులు, ఫార్మసీ రంగంలో ఉన్నవారికి అనుకూలంగా ఉంటుంది. సాంకేతిక విద్య, సైకాలజిస్టులు, గోప్యతతో కూడిన విద్యలను అభ్యసించే వారికి కొంతవరకు అనుకూలమైన కాలం. అదే విధంగా ఛార్జెడ్ అకౌంట్స్, క్రీడాకారులకు అనువైన కాలం. ఫార్మసీరంగంలో మెడికల్ రిప్రజెంటివ్స్, స్టాకిస్టులకి మంచి లాభదాయకమైన కాలం. సాఫ్ట్వేర్ సంస్థలకు లాభాలు ఉన్నా లేనట్లుగా ఉంటారు. సాఫ్ట్వేర్ జాబులు చేసే వారికి అంత అనుకూలమైన కాలం కాదు అని చెప్పవచ్చును. ఈ రోజున్న జాబ్ రేపు ఉంటుండా ఊడుతుండా అని దినదినగండంలా తయారవుతుంది. ఆందోళనఅవసరం లేదు. మీ ప్రతిభకి ఎక్కడున్నా కూడా పట్టం కడతారు. మీకు పోటీగా వస్తున్నటు వంటి శత్రువుని లేక పోటీదారుని నిలువరించడంలో మీరు విజయం సాధిస్తారు. కళాసాహిత్య సాంస్కృతిక రంగాలలో ప్రఖ్యాతి లభిస్తుంది. అవార్డులు లభిస్తాయి. రాజకీయం చేసే అవార్డులు సాధించారని మీపై నిందారోపణ రావడం, మానసిక వేదనకు కారణమవుతుంది. సినీ పరిశ్రమ లోనివారికి మంచి అవకాశాలు పొందుతారు. టీవీ కళాకారులకు మంచి ప్రోత్సాహకరమైన వాతావరణం నెలకొంటుంది. ఈ రాశి వారికి ఏది ఏమైనప్పటికీ ఈ సంవత్సరం ప్రారంభం నుండి మానసిక ఆందోళనలు, నరకమైనజీవితం గడుపుతారు. (కొందరి విషయంలో మాత్రమే). రావాల్సిన బకాయిలు అవసరమైన సమయానికి అందకపోవుట, బుణాలు చేయటం, జీవిత భాగస్వామితో, అత్తవారింట మాటపట్టింపులు రావడం వంటివి సంభవించును. ఏ పనినైనా ప్రారంభించి మధ్యలో నిరుత్సాహంగా వదిలి వేయుట, కొన్ని మధ్యలో నిరుత్సాహంగా వదిలి వేయుట. కొన్ని విషయాలలో అనుకోకుండా లాభాలు కొన్ని విషయాలలో నష్టాలు వచ్చును. షేర్ మార్కెట్లకు దూరంగా ఉండడం మంచిది.

ఇంటిలోని పెద్దవారి చాదస్తు మాటల వలన కొంత ఇబ్బందికరమైన పరిస్థితులు ఏర్పడతాయి. వారు మన మంచి కోరి చెప్పినా గ్రహించక వారితో వాగ్వివాదాలకు దారి తీస్తారు. వారు చెప్పే ప్రతి మాట మనకు ఇబ్బందికరంగా అనిపించినా అనుభవ పూర్వకంగా చెప్పతారు వారు. ఆ విషయం గ్రహించే లోపే జరగాల్సిన నష్టం వాటిల్లుతుంది. ఏదిఏమైన పెద్దవారి పట్ల గౌరవమర్యాదలు, భక్తిప్రవర్తులు లేకున్నా వారు చెప్పే విషయాలను సావధానంగా విని నొప్పించకుండా ఉంటే అది వారికి తృప్తినిస్తుంది. మీకు ప్రశాంతతకు భంగం వాటిల్లదు. ఈ సంవత్సరం తల్లి తరువు వారసత్వ సంపద వచ్చే అవకాశాలు మెండుగా ఉన్నాయి. సంవత్సర మధ్యకాలంలో సన్మానాలు, సత్కారాలు పొందడానికి ఆస్కారాలు గోచరిస్తున్నాయి.

గతంలో మీరు చేసిన సహాయ సహకారాల వలన ప్రస్తుతం మీరు శుభఫలితాలు అందుకుంటారు. మీమీద ఉన్న బాధ్యతలను తీర్చుకోవాలని తీవ్రంగా ఆలోచన చేస్తారు. ప్రతిపనిలోనూ కష్టపడితేగానీ ఫలితాలు రావు. అనూహ్యంగా ప్రతి విషయంలోనూ అదృష్టం కలిసివస్తుందని భావించవద్దు. అదృష్టం-మన ఆశ, కృషి-వాస్తవం. ఈ విషయాన్ని గ్రహించి తగినవిధంగా ప్రవర్తించండి, కుటుంబసభ్యుల దృష్టిలో అది కొనుగోలు, మీ దృష్టిలో అది పెట్టుబడి. మీ యొక్క నైతిక విలువల వలన సోదర, సహోదరి వర్గంతో సఖ్యత లోపించే ప్రమాదం పొంచి ఉన్నది. మీరు చేసిన దానికన్నా వారు ఊహించుకున్నదే ఎక్కువగా నమ్మి నిష్కారణంగా మీపై పోరుకి సిద్ధం అయ్యే అవకాశాలు అధికంగా ఉన్నాయి. వినే వారికి చెప్పాలి, అర్థం చేసుకొనే వారికి వివరించాలి ఇటువంటి వారికి చెప్పినా దండగే అనే భావనకి వస్తారు. దూరం జరగడానికి ప్రయత్నిస్తారు.

విద్యార్థులకు మంచి అనుకూలమైన కాలం అని చెప్పవచ్చును. ఎంత కష్టపడితే అంత సానుకూల ఫలితాలను ఆస్వాదిస్తారు. విద్యార్థులు నూతన విద్యను అభ్యసించడానికి దరఖాస్తు(అప్లికేషన్స్) పెట్టుకోవడానికి అనుకూలమైన కాలం అని చెప్పవచ్చును. మీ తోటి విద్యార్థుల వలన కొంత ఇబ్బందులు పడే అవకాశాలు గోచరిస్తున్నాయి. జాగ్రత్త వహించండి. మీ ఉత్తీర్ణత చూసి వారు మీకు శత్రువులుగా తయారు అవుతారు. ఎవరు ఏ విధమైన ఇబ్బందులకు గురి చేసినా మీ ఏకగ్రత చెదరకుండా మీ సాధన మీరు చేసుకుంటూ పోతే

సాధించలేనిది ఏది లేదు అని రూఢి చేస్తారు. ఈ విషయంలో కొందరికి కనువిప్పు కలిగిస్తారు. గ్రీన్ కార్డుకోసం, పి.ఆర్ కోసం, హెచ్-1బి వీసా కోసం ప్రయత్నించేవారికి ఈ సంవత్సరం సానుకూల ఫలితాలు ఉన్నాయి. విదేశాలలో అభ్యసించాలనుకునే వారికి కొంత అనుకూల సమయం అని చెప్పవచ్చును. కొంత ఆలస్యం అయినా కూడా మీ కోరిక తీరుతుంది. మీ పట్టుదల, అక్కడ చదవాలనే లక్ష్యం నెరవేరుతుంది. పోటీ పరీక్షలలోగానీ, మామూలు పరీక్షలలో గానీ మీరు వ్రాసింది కాపీ కొట్టిన వారికి ఎక్కువ మార్కులు, మీకు తక్కువ మార్కులు వస్తాయి. వివిధ ప్రాంతాలను సందర్శించాలన్న మీ కోరిక ఈ సంవత్సరం నెరవేరుతుంది.

రాజకీయ పరంగా అంత అనుకూలంగా లేదు. రాజకీయ పరమైన విషయాలలో మీ ఆలోచనలు తలక్రిందులు అవుతాయి. రాజకీయ సంకటస్థితి ఏర్పడుతుంది. మిమ్మల్ని అడ్డం పెట్టుకొని రాజకీయ లబ్ధి పొందుతారు. నమ్మించి మోసం చేసే ప్రబుద్ధులు మీ చుట్టూ ఉన్నారని గ్రహించి సత్వరమే జాగ్రత్త వహించండి. గెలుపోటములు వలన రాజకీయ నిశ్శబ్దత అలముకుంటుంది. లీజులకు సంబంధించిన విషయాలు, ఇసుక వ్యాపారం కొంతవివాదాస్పదం అవుతాయి. మీరు నిలబెట్టిన మీ ఆత్మీయులు, సన్నిహితులు రాజకీయంగా ఉన్నతస్థానంలో ఉన్న కారణంగా ప్రభుత్వసంబంధమైన కాంట్రాక్టులు మీకు లభిస్తాయి. వ్యాపారానికి ఇబ్బంది లేనటువంటి వాతావరణాన్ని ఏర్పరచుకోగలుగుతారు. రాజకీయాన్ని వ్యాపారం చేస్తున్నామా అని ఒక దశలో ఆలోచిస్తారు. రాజకీయ మార్పులు చేర్పులు మీకు లాభిస్తాయి. ప్రతి కీలక సమయంలోనూ దైవానుగ్రహం, రాజకీయ పలుకుబడి మిమ్ములను రక్షిస్తాయి.

ఆరోగ్య పరంగా జాగ్రత్తలు అవసరం. మీ ఆహారపు అలవాట్లలో మార్పులు వచ్చే అవకాశాలు ఉన్నాయి. జాగ్రత్త పడండి. వ్యసనాల బారిన పడే అవకాశాలు ఉన్నాయి. ఆరోగ్యం పై ఆశ్రద్ధ వహించకండి. చర్మ సంబంధ రుగ్మతలు, రక్త హీనత, నీరు చేరుట, చెవి గొంతు సంబంధిత ఇబ్బందులు, మోకాళ్ళ నొప్పులు, అస్తమా, మనఃస్థిమితం లేకపోవడం మొదలైన అనారోగ్య సమస్యల బారిన పడకుండా జాగ్రత్త వహించండి. అదే విధంగా కుటుంబంలో పెద్దల ఆరోగ్య విషయంలో కలవర పడతారు. వారి ఆరోగ్య విషయంలో తగిన జాగ్రత్తలు తీసుకున్నా కూడా మీకు ఆందోళన కలిగించే విధంగా ఉంటుంది. వారిపట్ల

తగిన జాగ్రత్తలు తీసుకోవడం చాలా అవసరం.

ఆర్థికపరంగా అనుకూలమైన వాతావరణం ఉంటుంది. డబ్బు పరంగా సంతృప్తికరంగా ఉన్నప్పటికీ మానసిక ప్రశాంతత లోపిస్తుంది. చేతిలో ధనం ఉన్నప్పటికీ నిల్వ ఉండదు, నిల్వ చేయలేని పరిస్థితి. వచ్చింది వచ్చినట్లు ఖర్చు అవుతుంది. అనాలోచిత ఖర్చులు, పెట్టుబడులు ఆర్థికంగా మీకు ఇబ్బందులు కలగజేస్తాయి. ఎంత ఇబ్బందివచ్చినా అవసరానికి ధనం చేతిలో ఉంటుంది. పొదుపనే సరికి చిల్లిగవ్వ కూడా పుట్టని విధంగా తయారవుతుంది దుస్థితి. మీరే కొంత మొండి వైఖరి అవలంబించి అధిక ఖర్చులను నియంత్రించే విధంగా ప్రణాళికలు రచించాలి. మిమ్మల్ని మీరే సరిదిద్దుకోవాలి. మీ మాట దురుసుతనంతో కొన్ని ఇబ్బందులను తెచ్చుకుంటారు. మనస్తత్వంలో మార్పు తెచ్చుకుంటే కుటుంబంలో ప్రశాంత జీవనం ఏర్పడి, సుఖ సంతోషాలతో జీవనం సాగుతుంది. మాట దురుసున్నా మనసు మెత్తన కాని బయట ప్రపంచానికి కావాల్సింది లోపల ఏమిటన్నది అనేదికాదు.

ఈ సంవత్సరం నిర్మాణ సంబంధమైన వ్యాపారాలు, సొంత ఇంటి నిర్మాణ విషయాలు నత్తనడకన సాగుతాయి. ఎక్కడ తప్పు జరిగిందో అని పునరాలోచనలో పడతారు. తెలుసుకోవడానికి ఎక్కువ సమయం తీసుకుంటారు. ఒకరిని నమ్మి ఏపని అప్పజెప్పడం మంచిదికాదని గ్రహిస్తారు. తృణ దాన్యాలు, పండ్లు, చింత, పెసలు, అపరాలు పండించే రైతులకు అనువైన కాలం. వేసిన పంటలకు గిట్టుబాటు ధరలు లభిస్తాయి. మీరు పడ్డ శ్రమకి ఫలితం దక్కిందనే ఆనందం మీకు దక్కుతుంది. అదే విధంగా ఇత్తడి, కంచు, ఇనుము, లోహపు వ్యాపారస్తులకు లాభసాటిగా ఉంటుంది. బంగారం, వెండి, వజ్రాల వ్యాపారస్తులకు మంచి ఆర్థికపరమైన లాభాలు అర్జిస్తారు. పౌల్ట్రీ రంగం వారికి ఆశించినంత లాభాలు ఉండకపోవచ్చు. కొంత వరకు లాభాలున్నా క్రమేపీతగ్గు మోహం పడతాయి. గతంలో వచ్చిన లాభాలు ఇప్పటి లాభాలు బేరీజు వేసుకొని నష్టం అయితే రాలేదు అని ఊపిరి పీల్చుకుంటారు. ఈ ఏడాది ఈ రాశి వారు మహా పాశుపత హోమం, శనివారాలు వేంకటేశ్వర స్వామి వారికి అర్చనాదులు చేయడం వలన మంచి శుభ ఫలితాలు అందుకుంటారు. ముఖ్యంగా ఆదిత్య హృదయం, కాలభైరవ అష్టకం పఠిస్తే మంచి ఫలితాలు సంప్రాప్తిస్తాయి.

2024-2025 లో
కన్యారాశి ఫలితములు

ఆదాయం 05 వ్యయం - 05 రాజ - 05 అవ - 02

ఉత్తర 2,3,4 పాదములు, హస్త 1,2,3,4 పాదములు, చిత్త 1,2 పాదముల యందు పుట్టినవారు “టో, పా, పి, పూ, షం, ణా, రా, పే, పో” అను అక్షరములు తమ పేరునకు మొదట గలవారు కన్యారాశికి చెందినవారు.

2024 - 2025 సంవత్సర ఫలితాలు

కన్యారాశి వారికి ఈ సంవత్సరం అనుకూలమైన ఫలితాలు సూచిస్తున్నాయి. పనులు నిదానంగా అవుతాయి. ప్రతి ముఖ్యమైన పనులు, కార్యక్రమాలు చేసేటప్పుడు ఒకటికి నాలుగు సార్లు చూసుకుంటూ చేస్తే కాని సఫలీకృతం కావు. సరైన గురువులను ఆశ్రయించి, సలహాలు, సంప్రదింపులు చేయడం ద్వారా సత్ఫలితాలు పొందుతారు.

ఆధ్యాత్మిక విషయాల పట్ల ఎక్కువగా ఆకర్షితులు అవుతారు. ఆధ్యాత్మికంగా అభివృద్ధి చెందడానికి సరియైన సమయం అని చెప్పవచ్చును. ఆధ్యాత్మికంగా ముందుకు వెళ్ళినప్పటికీ ఇంకా ఏదో సాధించాలని, తెలుసుకోవాలని ముందుకు వెళ్ళాలనే మీ కోరిక బలపడుతుంది. విహార యాత్రలు, తీర్థ యాత్రలు మానసిక ఆనందానికి, సంతోషానికి కారణమవుతాయి. కుటుంబంలో ప్రశాంత వాతావరణం ఏర్పడచడానికి మీ శక్తి వంచన లేకుండా ఆధ్యాత్మికమైన భావనలు కలిగించి ప్రశాంతతను నెలకొల్పుతారు. రాను రాను సనాతన ధర్మం పట్ల ఆకర్షితులు అవుతారు. వాటిని అవలంబిస్తారు. సంఘంలో ఉన్నత స్థాయిలో ఉన్న గురువులను, ఆధ్యాత్మిక వేత్తలతో కలిసి పని చేస్తారు.

నూతన వృత్తులు, మద్యం, మాంసం, వ్యాపారాలు చేసే వారు భాగస్వాముల విషయంలో కొంత జాగ్రత్త తీసుకోవడం, దగ్గరుండి అన్నీ చూసుకోవడం అవసరం. ఇతరులపై ఆధారపడి ఉండకూడదు. రచన, పత్రిక, మీడియా, కమ్యూనికేషన్ రంగంలో ఉన్నవారికి

అనుకూల కాలం. భాగస్వాములు మోసాలు చేసే అవకాశాలు ఉన్నాయి. ముందుగా మేల్కొని తప్పులు జరగకుండా చూసుకోవడం ఉత్తమము. మిల్డ్డెరీ ప్రారంభించాలని ఆలోచన చేస్తారు. వెంటనే ప్రారంభిస్తారు. ఆహార సంబంధమైన వ్యాపారాలు ప్రారంభించాలనే ఆలోచన వస్తుంది. సువర్ణ ఆభరణాల విషయంలో భద్రత తీసుకుంటారు. కళా, సాహిత్యరంగంలోని వారికి మంచి గుర్తింపు. అవార్డులు లభిస్తాయి.

ఆర్థిక పరంగా అంతంత మాత్రంగానే ఉంటుంది. ధనం ఎంత వచ్చినప్పటికీ అవసరానికి, అవసరాల మేరకు మాత్రమే ఉంటుంది. అంతకు మించి ఆదా చేయలేరు. ఏ విధంగా వచ్చినా వచ్చింది వచ్చినట్లు నీళ్ళ ప్రాయంగా ఖర్చైపోతుంది. ఆందోళన చెందాల్సిన అవసరం లేదు. కొంత వరకు మంచి విషయాలకు ధనం వెచ్చిస్తారు. పది రూపాయల సంపాదన ఉంటే 20 రూపాయలు దానధర్మాలకు, కుటుంబ పురోగాభివృద్ధికి ఖర్చు చేస్తారు.

శుభకార్యాలకు మీరు ఊహించని దానికన్నా రెట్టింపు ఖర్చవుతుంది. ఆకస్మికంగా ధన నష్టం వాటిల్లే అవకాశాలు గోచరిస్తున్నాయి. జాగ్రత్త వహించండి. దైవానుగ్రహం ఉంటే ఏదైనా అసాధ్యం సుసాధ్యం అని మరొకమారు రుజువు అవుతుంది. ఋణ గ్రస్తులకి కొంత అనుకూల ఫలితాలు గోచరిస్తున్నాయి. కుటుంబంలో పెద్దలు, అయినవాళ్ళ సంతోషానికి మీ శక్తికి మించి ఖర్చుపెట్టి, వాళ్ళను సంతృప్తిపరుస్తారు. మీద్వారా అన్ని సహాయాలను, సంరక్షణను పొందినా ప్రేమ మాత్రం వేరేవాళ్ళ మీద ఉంటుంది. నా చేయి మంచిది కాదు, నా జాతకం మంచిది కాదు అని మనోవేదన చెందుతారు (కొంత మందికి మాత్రమే ఇది వర్తిస్తుంది). సర్వం తెలిసిన ఆ పరమేశ్వరుడే మేలు చేశాడని, మేలు చేయాలని ప్రార్థిస్తారు.

కుటుంబలో పిల్లల ప్రవర్తన, క్రమశిక్షణ మీకు సంతృప్తిని ఇవ్వదు. కొంత ఆందోళన కలిగిస్తుంది. పాఠశాల స్థాయిలో ఉన్న విద్యార్థులు ముఖ్యంగా 10వ తరగతి చదివే వారు కష్టించి ఫలితాలు రాబట్టాల్సిన పరిస్థితి నెలకుంటుంది. కష్టేభలి అన్నట్టుగా ఎంత కష్టపడితే అంత మంచి ఫలితాలు సాధించగలుగుతారు. ప్రస్తుత సమాజంలో నెలకున్న దుర అలవాట్లకు బానిస అయ్యే అవకాశాలు ఉన్నాయి. యువత దురవ్యసనాలకు ఆకర్షితులు అవ్వకుండా గమనించుకుంటూ ఉండాలి. మన పక్కవారిని ఏ విధంగా గమనిస్తుంటామో అదే విధంగా

వారి మిత్రులను కూడా గమనించాల్సిన పరిస్థితి ఉంటుంది. ఏ మాత్రం తేడా ఉన్నా మన బంగారంకి చెదలు పడతాయని లేని పోని ఆందోళనకు గురి అవుతారు. పిల్లల స్వతంత్ర నిర్ణయాలు ఇబ్బంది కలిగిస్తాయి. గత స్మృతులను గుర్తుకు తెప్పించే సంఘటనలు మీ మనోవేదనకు కారణం అవుతాయి. మీకు అందిన రహస్య సమాచారం ఉపయోగపడుతుంది. విద్యాసంబంధమైన విషయంలో ప్రత్యేక శ్రద్ధ చూపించి ఉన్నత విద్యలు అభ్యసించగలుగుతారు. టీచర్స్ వల్ల, ప్రొఫెసర్స్ వల్ల మీకు అన్యాయం జరుగుతుంది. కుల, మత, వర్గ ప్రాంతీయ విద్వేషాలు మీ మీద ప్రత్యక్షంగా గాని, పరోక్షంగా గాని ప్రభావం చూపుతాయి. మిమ్ములను మీరు నిరూపించుకోవడానికి ఎంతో కష్టపడవలసి వస్తుంది. లిఖితపూర్వకంగా ఉన్న ప్రభుత్వ ఉత్తర్వులకు వక్రభాష్యం చెప్పి మీ ప్రయోజనాలను కొంతమంది అధికారులు అడ్డుకుంటారు. న్యాయస్థానాలను ఆశ్రయించాల్సిన పరిస్థితి వస్తుంది. క్రీడాసంబంధమైన విషయాలలో కొంత మానసిక సంతృప్తి కలుగుతుంది. సంతానం క్రీడాసంబంధమైన విషయాలలో రాణిస్తారు. మీ మానసిక సంతోషానికి కొన్ని విషయాలు కారణం అవుతాయి. ఉద్యోగానికి సంబంధించి స్పోర్ట్స్ సర్టిఫికేట్స్ బాగా ఉపకరిస్తాయి. పిల్లల చదువులు, ఫీజులు మీ అంచనాలు దాటిపోతాయి. మీ పిల్లలకు మీ బంధువుల పిల్లలకు చదువులో ఆరోగ్యకరమైన పోటీ ఏర్పడుతుంది. ఒకరిని మించి మరొకరు ఎక్కువ మార్కులు తెచ్చుకోవాలని పోటీ పడతారు, ఇది విద్వేషాలకు దారితీస్తుంది.

ఈ రాశిలో జన్మించిన భార్యాభర్తలు మధ్య ఓర్పు, సహనం చాలా అవసరం. వివాదాలకు ఎంత దూరంగా ఉంటే అంత మంచిది. పరస్పర అవగాహనతో ఒకరినొకరు అర్థం చేసుకుని, చక్కటి వాతావరణం నెలకొల్పుకోవాలి. లేదంటే శృతిమించి రాగాన పడుతుంది. భార్యాభర్తల మధ్య విభేదాలు సృష్టించి, తెగతెంపులు చేసేవారు ఉంటారు. అలాంటి వారితో బహు జాగ్రత్త వహించండి. భార్యాభర్తల ఇరువురి ఆరోగ్య విషయంలో కొంత శ్రద్ధ వహించండి.

ముఖ్యంగా ఈ సంవత్సరం మీ జన్మ రాశిలో కేతు సంచారం. సప్తమంలో రాహు గ్రహ సంచారం, కుంభంలో శని గ్రహ సంచారం, అష్టమ భాగ్యంలో గురు గ్రహ సంచారం

వలన ప్రధాన ఫలితాలు నిర్దేశిస్తున్నాయి. అవివాహితులకు ఈ సంవత్సరం వివాహ కాలం అని చెప్పవచ్చును. ఈ రాశి వారు వివాహ విషయంలో పూర్తిగా కుటుంబ పరంగా అన్ని విషయాలు తెలుసుకున్న తరువాతనే ముందు వెళ్ళడం శ్రేయస్కరం. ముఖ్యంగా వధూవరుల జాతక పరిశీలన, నక్షత్ర పొంతన ఇతరత్రా విషయాలు పరిశీలించివివాహ విషయంలో ఒక నిర్ణయానికి వచ్చిన తరువాత ముందుకు వెళ్ళడం మంచిది. లేదంటే తరువాత ఉత్పన్నమయ్యే పరిణామాలకు ఒకరిని బాధ్యులు చేయలేము. జాయింట్ వ్యవహారాలలో, వివాహ సంబంధాలలో ఒక అపరిచిత వ్యక్తి సహకరిస్తారు. ప్రేమ వివాహాలు నిరుత్సాహ పరుస్తాయి. ఎవరి అండదండలు లభించవు. పెళ్ళి సంబంధాల విషయంలో గతంలో ఎంతగానో విసిగి పోయారు. దగ్గరగా వచ్చి దూరంగా వెళ్ళిపోతున్న సంబంధాల విషయంలోనూ, నిశ్చితార్థం వరకు వచ్చిన వెళ్ళిపోతున్న సంబంధాల విషయాలలోనూ ఎక్కడా ఏది కుదరకపోవడం, అంతా కుదిరిన సంబంధం అనుకున్న తరుణంలో తెలిసీ తెలియని జోస్యాలతో, కుదిరిన సంబంధాలు చెడిపోవడం మానసిక వేదనకు కారణమవు తుంది. మంచిముత్యం లాంటి సంబంధం రావడం పిల్లల అదృష్టంగా భావిస్తారు. వివాహపరమైన విషయాలలో ఎలాంటి ఇబ్బందులు లేకుండా ఉండటానికి పెళ్ళైన పదహారు రోజుల పండగలోపు శ్రీశైలం వెళ్ళి భ్రమరాంబా సమేత మల్లికార్జున స్వామి వారికి కళ్యాణం చేయించండి. పార్వతీపరమేశ్వరుల అనుగ్రహం జీవితాంతం ఉంటుంది. వివాహాది శుభకార్యాలు దైవానుగ్రహం వలన ఆకస్మికంగా కుదురుతాయి. ప్రేమపెళ్ళిళ్ళు విఫలం అవుతాయి. పునర్వివాహ ప్రయత్నాలు చేసుకునేవారికి కాలం అనుకూలంగా ఉంది. మంచి సంబంధం కుదురుతుంది.

ప్రజా సంబంధాలు పెంచుకుంటారు, మిత్రమీరిన నమ్మకం మీకు హానిని కలుగ చేస్తుంది. కళాత్మక రంగం, అర్చితార్థాలకు మీరు చేసిన కృషికి గాను గుర్తింపు లభిస్తుంది. యోగా, మెడిటేషన్, దైవ చింతన పట్ల ఆకర్షితులవుతారు. వాటి వలన ప్రయోజనాన్ని పొందుతారు. స్నేహితుల కోసం, బంధువుల కోసం, సన్నిహితుల కొరకు మీ పరపతిని, ధనాన్ని ఉపయోగిస్తారు. అపాత్రదానం అవ్వకుండా గమనించి చేయండి ఏది చేసినా కూడా, అవసరానికి వాడుకుని వదిలేసే వారు ఉంటారు. ఈ రాశిలో జన్మించిన వారికి ఆయుర్వేద,

హోమియోపతి వైద్యులకు కాలం అనుకూలంగా ఉంది. లాయర్లకు, స్టాండింగ్ కౌన్సిల్ లీగల్ అడ్వైజరీ ఫోస్టులు లభిస్తాయి. జల సంబంధమైన వ్యాపారాలు బాగుంటాయి. విదేశాలకు వెళ్ళే వారికి అనుకూలమైన కాలం. విదేశాలలో చదువు కోవడానికి అవకాశం వస్తుంది, ఉద్యోగం కూడా వస్తుంది. నూతన భాషలను అభ్యసించడానికి ఉత్సాహం చూపుతారు. అయితే ఏకాగ్రత లోపిస్తుంది. ఐ.ఎ.ఎస్, ఐ.పి.ఎస్, సి.ఏ. వంటి వాటికి ఎంపిక అవుతారు. మంచి ఉద్యోగం సాధించి జీవితంలో స్థిరపడతారు. విద్యార్థినీ విద్యార్థులు మేధోదక్షిణా మూర్తి రూపును మెడలో ధరించండి.

షష్ఠమ శని వలన దీర్ఘకాలిక వ్యాదులు ఇబ్బంది పెట్టే అవకాశాలు ఉన్నాయి. కుటుంబంలో పెద్దల ఆరోగ్యం పట్ల ఆశ్రద్ధ వహించకండి. పట్టుదల, దైవానుగ్రహం తోడు ఉంటే ఏదైనా సాధ్యం అని గ్రహిస్తారు. ఉద్యోగంలో కొన్ని మార్పులు వస్తాయి. సుగంధద్రవ్య వ్యాపారాలు, హోల్సేల్ వ్యాపారాలు, రిటైల్ మార్కెటింగ్, తక్కువ సమయంలో సాగే వ్యాపారాలు, నీళ్ళకు సంబంధించిన వ్యాపారాలు, ఆటోమొబైల్స్, ట్రావెల్స్ వ్యాపారాలు లాభిస్తాయి. తాత్కాలికంగా చేస్తున్న ఉద్యోగం పర్మనెంట్ అవుతుంది. రైల్వే, బ్యాంకు ఉద్యోగాలు లభిస్తాయి. కార్యాలయానికి సంబంధించి కొత్త కొత్త బ్రాంచీలు ప్రారంభిస్తారు. ఒంటో శక్తి ఉన్నప్పుడే, గుడ్ విల్ ఉన్నప్పుడే సంపాదించుకోవాలని నిర్ణయించుకుంటారు. మీ మీద బురద జల్లేవారు ఉన్నారు. ప్రమోషన్స్ కి అడ్డంకి రావచ్చు. కాని మీ కష్టం పట్టుదల, కార్యదక్షత ప్రమోషన్స్ సాధించాలి అని కోరుకుంటారు. కాని చంచలత్వ దోరణి పనికిరాదు. నిష్కారణమైన విభేదాలు, సామర్థ్యానికి తగిన గుర్తింపు లభించకపోవడం జరుగుతుంది. మీ కన్నా స్థాయి తక్కువ వాళ్ళు, సామర్థ్యం లేని వాళ్ళు, మీ కంటే ఉన్నత స్థానంలో ఉంటారు. ఇటువంటి సంఘటనలు మానసిక వేదనకు దారి తీస్తాయి. దైవానుగ్రహం వల్ల పోటీ పరీక్షలలో విజయం సాధించి, ఇంటర్వ్యూలో కూడా మీ సామర్థ్యాన్ని నిరూపించుకుంటారు. మంచి ఉద్యోగం సంపాదించి, గతంలో చెప్పినవాళ్ళ కన్నా మీరు మంచి స్థితిలో ఉంటారు. మీ సామర్థ్యానికి తగిన గుర్తింపు రావడం, మీకన్నా స్థాయి తక్కువ వాళ్ళు సాధించిన స్థాయి ఇలాంటివన్నీ మీరు అధిగమించగలుగుతారు.

ఇప్పుడు తెలియజేసే విషయం కొందరి విషయంలో మాత్రమే వర్తిస్తుందని గమనించ గలరు. స్త్రీలవల్ల కొన్ని ప్రయోజనాలను పొందుతారు. ఆరోగ్యకరమైన వాతావరణంలో, మానవీయ కోణంలో సహాయం చేస్తున్న ఓ స్త్రీ విషయంలో అసభ్యకరమైన అసత్య ప్రచారం మీమీద కొనసాగుతుంది. స్నేహానికి అర్థం తెలుసుకోలేని మూర్ఖులు ఇలాంటి ప్రచారం చేస్తున్నారని భావిస్తారు. స్త్రీ, పురుషుల మధ్య ఉన్న స్నేహాన్ని వక్రీకరించే ఈ సమాజం వక్ర ధోరణి పట్ల విరక్తి కలుగుతుంది. ఈ సంవత్సరం ఈ రాశి వారు సుబ్రహ్మణ్య పాశుపత హోమం మరియు ప్రతి మంగళవారం సుబ్రహ్మణ్య స్వామి వారికి అభిషేకం చేయడంవలన మంచి ఫలితాలు అందుకుంటారు. ముఖ్యంగా కృత్తికా నక్షత్రం నాడు స్వామి వారికి అభిషేకాలు నిర్వహించడం వలన సత్వర ఫలితాలు పొందే అవకాశాలు ఉంటాయి. ప్రతినత్యం సుబ్రహ్మణ్య అష్టకం పఠిస్తే మంచి ఫలితాలు సంప్రాప్తిస్తాయి.

మీ ఆధ్వర్యంలో నడుస్తున్న విద్యాసంస్థలు, వృద్ధాశ్రమాలు వాటి నిర్వహణ పురోగమనంలో ఉంటాయి, మంచి పేరు వస్తుంది. కేశనరక్షణకు, వస్త్రధారణకు ఎక్కువ ప్రాధాన్యత నిస్తారు. కొన్ని సందర్భాలలో జీవితం మళ్ళీ ప్రారంభిస్తున్నామా అనిపిస్తుంది. గృహనిర్మాణ సంబంధమైన లోసులు మంజూరు అవుతాయి. హోల్సేల్, వ్యాపారాని కన్నా, రిటైల్ మార్కెటింగ్ లో ఎక్కువ లాభాలు పొందుతారు. సినిమా రంగంలోని వారికి, టీవి రంగంలోని వారికి మంచి అవకాశాలు కనిపిస్తున్నాయి. వ్యాపారం సంస్థ విస్తరించడంకోసం దూరప్రాంత ప్రయాణాలు చేస్తారు. రహస్య చర్చలు పూర్తిచేస్తారు. సమాలోచనలు, సమీకరణలు, సభలు, సమావేశాలు, వ్యూహ ప్రతివ్యూహాలు, ఒకటేమిటి మీరు సర్వశక్తులు వినియోగిస్తారు, లాభపడతారు. సమాజంలో మీస్థాయి పెరుగుతుంది. మీరు సాధించిన విజయాలను చూసి సంతోషించే సన్నిహితుడు, మీ శ్రేయోభిలాషి శాశ్వతంగా దూరమవడం మీ మానసిక వేదనకు కారణం అవుతుంది. (ఇది కొంతమందికి మాత్రమే). ఆత్మీయుడే లేనప్పుడు ఎందుకు కష్టపడాలి, ఎవరికోసం కష్టపడాలి ఈ విజయాలను చూసి మనస్ఫూర్తిగా సంతోషించేవాడే లేనప్పుడు, ఎందుకు శ్రమించాలి, ఈ విజయాలు నాకు మన: సంతోషాన్ని కలిగించనప్పుడు నేను దేనికోసం పోరాటం చేయాలి, ఆరాటానికి అర్థం ఏమిటి? అని పరిపరి విధాల మనసు కలతచెందుతుంది.



2024-2025 లో తులారాశి ఫలితములు

ఆదాయం 02 వ్యయం - 08 రాజు - 01 అప - 05

చిత్త 3,4 పాదములు, స్వాతి 1,2,3,4 పాదములు, విశాఖ 1,2,3 పాదముల యందు పుట్టినవారు “రా, రి, రూ, రే, రో, త, తీ, తూ, తే” అను అక్షరములు తమ పేరునకు మొదటగలవారు తులారాశికి చెందినవారు.

2024 - 2025 సంవత్సర ఫలితాలు

తులారాశి వారికి ఈ సంవత్సరం మిశ్రమ ఫలితాలు గోచరిస్తున్నాయి. అనుకున్న పనులు నిదానంగా పూర్తి అవుతాయి. ఈ సంవత్సరం ఈ రాశి వారు ఎటువంటి అనుమానాలకు తావు లేకుండా ఆధ్యాత్మికంగా వెళ్ళడానికి సరైన మార్గాలను ఎంపిక చేసుకోవాలి. అన్ని విషయాలలో భ్రమ లేకుండా భ్రమలో బతకకుండా పనిచేయడం మంచిది.

విదేశాలకు వెళ్ళే వారికి అనుకూలం. విదేశాలలో విద్యార్థులు చదువుకోవడానికి వెళ్ళేటప్పుడు ఒకటికి రెండు సార్లు చెక్ చేసుకుని వెళ్ళడం మంచిది. దీనికి కారణం జ్ఞానాన్ని ప్రసాదించే గురువు ఇంట్లో రాహువు ఉండడమే కారణం.

ఆరోగ్య విషయంలో జాగ్రత్తగా ఉండడం అవసరం. ఆహారపు అలవాట్లు నిర్ణయాలు సరైన రీతిలో మంచి సమయంలో తీసుకోవడం అవసరం. అశ్రద్ధ చేస్తే మొదటికే మోసం జరిగే అవకాశాలు ఉంటాయి. ఆహార రంగంలో ఎన్నో మోసాలు జరుగుతున్నాయని మనందరికీ విదితమే. జాగ్రత్త వహించండి. హెూటల్ వ్యాపారం, తినుబండారాల వ్యాపారాలలో కల్లీ జరిగే అవకాశాలు ఉన్నాయి. ప్రస్తుతం ప్రపంచం అంతా కూడా కల్లీ రాజ్యమేలుతోంది. అధికారుల నుండి కొంత ఇబ్బంది పడే అవకాశాలు ఉన్నాయి. ఆరోగ్య పరంగా ఈ.ఎన్.టికి సంబంధించి ఇబ్బందులు ఎదురవుతాయి. మానసికంగా స్ట్రెస్ తీసుకోకుండా ఉండడం ఆరోగ్యానికి మంచిది. మోకాళ్ళనొప్పులు, కీళ్ళనొప్పులు, పాదాలు, వెన్నుముక నొప్పులు

బాధిస్తాయి. జీర్ణకోశ సంబంధమైన సమస్యలు తలెత్తుతాయి. ఆహార, ఆరోగ్య నియమాలను పాటించండి. అరుగుదల తక్కువగా ఉంటుంది.

ప్రాథమిక స్థాయిలో ఉన్న విద్యార్థులు అనుకూల ఫలితాలను సాధిస్తారు. ఉన్నత స్థాయి విద్యార్థులకు శ్రమకు తగిన ఫలితం ఆశించినంతగా ఉండదు. సమాజంలో ఉన్న విషయాలు లేనట్లుగా ఉన్నవి, ఉన్నవి లేనట్లుగా గోచరిస్తున్నాయి. మీ ఒక్క ప్రవర్తనతో కుటుంబంలోని వారు కొంత వరకు ఇబ్బంది పడవలసి ఉంటుంది.

ఎంతో కాలంగా చేస్తున్న వృత్తిలో కాని, వ్యాపారంలో గాని పనివేళలో మార్పులు కనిపిస్తాయి. మీ యొక్క పని వేళలో మార్పులు కారణంగా కుటుంబ సభ్యులకు, స్నేహితులు, బంధు వర్గానికి కొంత దూరంగా ఏకాంతంగా గడుపుతున్నామన్న భావన కలుగుతుంది. వృత్తి పరంగా స్థాన చలనాలు ఉన్నప్పటికీ మారకుండా ఉండడం మంచిది. ప్రస్తుత పరిస్థితులు అంత అనుకూలంగా లేనందున అటువంటి పనులు వాయిదా వేసుకోవడం ఉత్తమం. తక్కువ వ్యవధిలో ఎక్కువ ఆలోచన చేయకుండా ముఖ్యమైన విషయాల మీద మాత్రమే దృష్టిని కేంద్రీకరించడం వలన ఉత్తమ ఫలితాలు సాధిస్తారు. మీరు వీలైనంత వరకు ఇతరులు ఎవరికీ సలహాలు సూచనలు ఇవ్వకుండా ఉండడం మేలు చేకూరే విషయం. మే మాసం వరకు ఆర్థిక పరంగా కొంత వరకు సానుకూలమైన ఫలితాలు గోచరిస్తున్నాయి. ఋణ సంబంధమైన విషయాలలో ఋణాలు చేయకుండా ఉండడం మంచిది. అప్పుల జోలికి వెళ్ళితే వేసుకోవడానికి జోళ్ళే లేకుండాపోతాయనేలా ఉంటుంది.

ఈ రాశిలో జన్మించిన వారికి ద్వంద్వ రాశుల వారికన్నా ఈరాశి వారికి ఆధ్యాత్మికంగా అభివృద్ధి చెందడానికి సరైన సమయం. మంత్రసిద్ధి లభించడానికి, సాధనకు సరైన కాలం. అన్నదానాలు, సేవా కార్యక్రమాలలో విరివిగా పనిచేస్తున్న వారికి అనుకూల కాలం. ఏదైనా ఒక బుధవారం నాడు గోశాలలో దానంగా బియ్యం, గడ్డి దానంగా ఇవ్వడం మంచిది. ఆధ్యాత్మిక సేవా కార్యక్రమాలలో సేవ చేయడం, పాల్గొనడం మంచిది. ఇది ఒక భాగం కూడా గోసేవ భాగ్యం శ్రీహరి మెచ్చుచేసే కార్యక్రమాలు ప్రోత్సాహకరంగా ఉంటాయి.

కెమెరాల ముందు వెనుక పని చేస్తున్న వారికి సరైన కాలం అని చెప్పవచ్చును.

మంచి ప్రాజెక్టులు లభించి ఉన్నతస్థితికి వెళ్ళే విధంగా గ్రహగతులు గోచరిస్తున్నాయి. వచ్చిన అవకాశాలను సరైన రీతిలో వినియోగించుకుంటే మంచి స్థితికి చేరే అవకాశాలు ఉన్నాయి. మీ ప్రతిభకి ప్రశంసలు, సన్మానాలు దక్కుతాయి. అనాలోచిత ఖర్చులకు దూరంగా ఉంటారు. ఉండాలి కూడా! మెడికల్ రంగంలో ఉన్నవారు కూడా కొంత వరకు మీరు చేసే వృత్తి వ్యవహారాలలో గతం కన్నా ఎక్కువ సమయం కేటాయించాల్సి వస్తుంది. హార్డ్ వర్క్, హార్డ్ అవర్స్ లో పనిచేసే సందర్భాలు రావచ్చు. అన్నిటికీ సిద్ధపడి ఉండాలి. దీనికి కారణం రాహువు 6వ స్థానంలో ఉండటమే కారణం.

పబ్లిక్ సర్వీసులలో ఉన్నవారికి, అలంకరణా సామాగ్రి, బ్యూటీషియన్ల నడిపే వారికి, సినీ పరిశ్రమ, విలేఖరులకు మిశ్రమ ఫలితాలు గోచరిస్తున్నాయి. ప్రభుత్వ (గవర్నమెంట్) పరంగా కాంట్రాక్టులు లాభిస్తాయి. ప్రభుత్వ ఉద్యోగులకు అనుకూలమైన వాతావరణం ఉంటుంది. మొదట్లో కొంత ఇబ్బందికరంగా ఉన్నా పోనుపోనూ మీకు సానుకూల ఫలితాలు అందుకుంటారు. ఉద్యోగంలో పదోన్నతులు లభిస్తాయి. పోలీస్, మిలటరీ, నావికా, వైమానిక దళాలలో ఉన్న వారికి ప్రమోషన్లు వచ్చే అవకాశాలు గోచరిస్తున్నాయి. దేశం కోసం మీరు చేసే సేవకుగాను సంఘంలో గుర్తింపుతోపాటు పురస్కారాలు లభించే అవకాశాలు కూడా గోచరిస్తున్నాయి. ప్రభుత్వపరమైన నూతన స్కీమ్లను అమలుచేస్తారు. అందుకు సంబంధించి రావాల్సిన ప్రభుత్వ పరమైన సబ్సిడీలను పెద్ద మొత్తంలో అందుకుంటారు. వ్యాపారంలో లాభాలు మెరుగ్గా ఉంటాయి. రాజకీయంగా, సామాజికంగా, సామూహికంగా జరిగే కొన్ని మార్పులు మీపై పరోక్ష ప్రభావాన్ని చూపిస్తాయి. మీ సన్నిహితవర్గం చేసిన పొరపాట్లకు మీరు బాధ్యులు కావాల్సిన పరిస్థితి ఏర్పడుతుంది. మీడియా, ప్రచార సాధనాల వల్ల ఇబ్బందులు వస్తాయి. మీకు కొండంత ధైర్యం ఉందని రుజువు అవుతుంది. మీ మాటలకు, ప్రకటనలకు తప్పుడు భాష్యాలు చెప్పి ప్రయోజనాలు పొందడానికి మీ వైరివర్గం కుట్ర చేస్తుంది. మీపై అపార్థాలు, ఆరోపణలు కొంత కాలం నడుస్తాయి. దాని వల్ల చెప్పుకోదగిన నష్టం జరగక ముందే జాగ్రత్త పడతారు. గుగ్గిలంతో గృహంలోనూ, వ్యాపార ప్రదేశాలలోనూ ధూపం వేయండి, ప్రశాంతమైన వాతావరణం ఏర్పడుతుంది. మీపై ఆధారపడినవారి ప్రయోజనాలను

కాపాడటానికి మీ సిద్ధాంతాలకు విరుద్ధంగా అభిప్రాయాలను మార్చుకుంటారు. ఒకటికి మించి వ్యాపారాలు చేయాలనుకునే మీ ఆలోచనలు కార్యరూపం దాలుస్తాయి. ఫర్నిచర్స్, ఫాస్ట్ ఫుడ్స్, హాస్టల్స్, బేకరీల వ్యాపారాలు బాగుంటాయి. సినిమా, టి.వి రంగంలోని వారికి నూతన అవకాశాలు కలిసివస్తాయి. వివాదాలు ముదిరి పాకాన పడటానికి ముందే ఆదిలోనే పరిష్కరించుకుంటారు. తాత్కాలిక ప్రయోజనాలే తప్ప దీర్ఘకాలిక ప్రయోజనాలను పట్టించుకోరు.

ఇంటా బయట ఒకటే రీతిగా ఉంటుంది. ఎవరికీ అప్యాయతలు, అనుబంధాలు ఉండవు. అవి ఎప్పుడో మరిచిపోయి యాంత్రికజీవనం సాగిస్తూ మరమనుషులులా మారింది జీవన శైలి. మనవాళ్ళే కదా అని నమ్మి కొంత మందికి పనులు అప్పగించటం వలన చేదు అనుభవాలు ఎదురవుతాయి. మానవ సంబంధాలలో ఎక్కడా అపేక్షలు, అప్యాయతలు కనిపించవు. అన్నీ ఆర్థిక పరమైన సంబంధాలే, అన్నీ వాణిజ్య సంబంధాలే అన్న భావన ఏర్పడుతుంది. నీకేంటి నాకేంటి అనే విధంగా ఆస్తుల ప్రవర్తన ఉంటుంది. అది మీకు మానసిక ఆందోళనలు కలిగిస్తుంది.

వ్యవసాయ రంగాల వారికి అన్ని విధాలుగా సానుకూల ఫలితాలు అందుకుంటారు. వ్యవసాయ సంబంధ విషయాలు బాగుంటాయి. వ్యవసాయం, పాడి, పంట చేసే వారికి అనుకూలమైన ఫలితాలు గోచరిస్తున్నాయి. ముఖ్యంగా టమోటో, నిమ్మ, దానిమ్మ, అల్లం, సుగంధ ద్రవ్యాలు, శెనగలు, మొదలైన అపరాల పంటలు వేసే రైతులకు అనుకూలమైన కాలం అని చెప్పవచ్చు. కష్టానికి తగిన ఫలితం మీరు ఊహించిన విధంగా ఉంటుంది. ఆర్గానిక్ పంటలు పండిచే వారికి అద్భుతమైన కాలం అని చెప్పవచ్చును. పంట ఏదైనా లాభాలు అర్జిస్తారు. ఆర్థికంగా నిలదొక్కుకుంటారు. వ్యవసాయ రంగంలో ఎరువులు, వ్యవసాయ పనిముట్లు వ్యాపారస్తులకు మంచి లాభదాయకంగా ఉంటుంది.

విద్యా సంస్థలు నడుపుతున్న వారికి పని చేస్తున్న వారికి కొంత వరకు అపనిందలు, ఇబ్బందులు వచ్చే అవకాశాలు ఉన్నాయి. విద్యాసంబంధమైన వ్యవహారాలు, సాంకేతిక విద్యకు సంబంధించిన అంశాలు, ఉన్నత విద్యాభ్యాసము, ప్రతిష్టాత్మకమైన సంస్థలలో సీటు సంపాదించడం, ఐ.ఐ.టి., ఎం.బి.బి.ఎస్ మొదలైనవి లాభిస్తాయి. జనరల్ నాలెడ్జిని మరింత

అభివృద్ధి చేసుకునే ప్రయత్నాలు ఫలిస్తాయి. ఉద్యోగం కోసం రాసే పరీక్షలు, విదేశాలలో చదువుకోవడానికి రాసే పరీక్షలు ఫలిస్తాయి. విదేశీయ ప్రయాణాలు కూడా అనుకూలంగా ఉంటాయి. విదేశాలలో ఉద్యోగ ప్రయత్నాలు చేసుకునేవారికి ప్రయత్నాలు ఫలిస్తాయి. పరిశోధన రంగంలో ఉన్నవారికి అంతరిక్ష రంగంలో పనిచేసే వారికి అకౌంటెంట్లకు, జ్యోతిషులకు అనుకూల ఫలితాలు ఉంటాయి.

నూతన గృహం తీసుకునే వారికి అనుకూల ఫలితాలు గోచరిస్తున్నాయి. ఎంతో కాలంలో స్వగృహ కల నెరవేరు కాలం అని చెప్పవచ్చును. కొంత ఆలస్యం అయినా కూడా మీరు మీకు నచ్చిన విధంగా స్వంత ఇంటి కల నెరవేర్చుకుంటారు. మీ అభిరుచికి అనుగుణంగా గృహ నిర్మాణం లేదా గృహాన్ని ఏర్పాటు చేసుకుంటారు.

వివాహం కాని వారికి శుభఫలితాలు ఉంటాయి. సరైన సమయంలో అవివాహితులకు వివాహం జరిగే అవకాశాలు గోచరిస్తున్నాయి. ప్రయత్న లోపం లేకుంటే తప్పకుండా సానుకూల ఫలితాలు సంప్రాప్తిస్తాయి. ఆదర్శవంతమైన మనస్సుతో ఎంతో శ్రమించి ఒక పునర్వివాహం జరగడానికి కారణం అవుతారు. మగపిల్లల పెళ్ళి విషయం పెను సమస్యగా మారుతుంది. దానికి కారణం ఒకటని చెప్పలేము. ఇతరత్రా విషయాల వలన వివాహం జూప్యం అవడం పరిపాటిగా తయారైంది. ఈ సంవత్సరం ఈ రాశిలో జన్మించిన స్త్రీ, పురుషులకి ప్రేమ పెళ్ళికి సంబంధించిన వ్యవహారాలు వివాదాస్పద మవుతాయి. ప్రేమ వ్యవహారాలు మూడునాళ్ళ ముచ్చటగానే ఉంటాయి. అభిప్రాయభేదాలు తలెత్తి కొన్ని ఇబ్బందులు ఎదుర్కొనవలసి వస్తుంది. పెళ్ళికి ముందు ఉన్న ప్రేమ, అప్రయత్నాలు వివాహసంతరం లేకపోవడం, పెద్దల నిర్ణయాలు వ్యతిరేకించడం వాటివలన ఎన్నో సమస్యలను అనుభవించవలసి ఉంటుంది.

మీ జాతకంలోని వివిధ దోషాలకు, సమస్యలకు గల పరిహారాలు, వివాహ పాఠనలు, వ్యక్తిగత జాతక విశ్లేషణ కొరకు శ్రీ కొడుకుల సోమేశ్వర శర్మ సిద్ధాంతి గారిని వ్యక్తిగతంగా లేదా ఫోన్ ద్వారా కూడా తెలియజేస్తారు. ఇందుకు గాను మీరు మీ పుట్టిన తేదీ, సమయం, పుట్టిన ప్రదేశం ఉంటే సరిపోతుంది.

వివరాలకు ఫోన్ నెం : 9014126121, 84669 32225 ద్వారా సంప్రదించగలరు.



2024-2025 లో వృశ్చికరాశి ఫలితములు

ఆదాయం 08	వ్యయం - 14	రాజ - 04	అప - 05
----------	------------	----------	---------

విశాఖ 4వ పాదము, అనూరాధ 1,2,3,4 పాదములు, జ్యేష్ఠ 1,2,3,4 పాదముల యందు పుట్టినవారు “తో, నా, నీ, నూ, నే, నో, య, యా, యూ” అను అక్షరములు తమ పేరునకు మొదటగలవారు వృశ్చికరాశికి చెందినవారు

2024 - 2025 సంవత్సర ఫలితాలు

వృశ్చికరాశి వారికి ఈ సంవత్సరం మంచి ఫలితాలు గోచరిస్తున్నాయి. ఋణాలు చేసి వస్తు, వాహనాలు, గృహాలు తీసుకునే వారికి అనుకూల కాలం. క్రెడిట్ కార్డు విషయంలో జాగ్రత్తలు అవసరం. మీకు బ్యాంకుల నుండి ఋణాలు తీసుకోవడానికి అనువైన కాలం అని చెప్పవచ్చును. గృహంలో శుభకార్యాలు జరగడానికి సరైన కాలం.

ఈ రాశిలో జన్మించిన వారికి అర్ధాష్టమ శని నడుస్తున్నప్పటికీ షష్ఠ, సప్తమ గురు సంచారం, పంచమ చతుర్థ రాహు సంచారం లాభ స్థానంలో కేతు సంచారం అభివృద్ధిని సూచిస్తుంది. ఆర్థిక పరమైన సమస్యల నుండి బయటకు రావడానికి మీరు చేస్తున్న కృషి ఫలిస్తుంది. మీ సంపాదనలో కొంత భాగం మీ సంతాన అభివృద్ధికే ఖర్చు పెడతారు. కుటుంబంలో ఒకరి సంపాదన మీకు ఆనందాన్ని ఇస్తుంది. భాగస్వాముల వ్యాపారం ప్రధమార్థంలో కన్నా ద్వితీయార్థంలో లాభిస్తాయి.

సమాజంలో, బంధువుల్లోనూ ప్రతిష్ఠ నిలబెట్టుకోవడానికి చేసే ప్రయత్నాలు ఫలిస్తాయి. రాజకీయ పలుకుబడి పెరుగుతుంది. గృహ నిర్మాణం చేస్తారు. లాటరీలు, జూదాలు, బెట్టింగులు మీకు అనుకూలం అనిపించినప్పటికీ రాబోయే గ్రహ సంచార పరిస్థితుల దృశ్యా వాటికి దూరంగా ఉండడం మంచిది. లేనియెడల చిక్కుల్లో పడే అవకాశాలు ఉన్నాయి. పదుగురిలో తలవంపులకు గురి అవ్వడం కాయంగా ఉన్నది. అటువంటి చెడు వ్యసనాలకు

సాధమైనంత వరకు దూరంగా ఉండడం మంచిది. స్పెక్యులేషన్ లాభిస్తాయి. విదేశాల్లో వ్యాపారాలు లాభాల బాటలో సాగుతాయి. శాస్త్ర సాంప్రదాయాలలో ఉన్న వారికి ఆశాజనకంగా ఉంటుంది. సినీ, టీవీ రంగంలో ఉన్నవారికి అనుకూలంగా ఉంటాయి. కోర్టు వ్యవహారాలు, భూమి సంబంధించిన విషయ వ్యవహారాలు సానుకూలంగా ఉంటాయి. కొంత ఆలస్యం అయినా మీరు ఆశించిన తీర్పులు, లాభాలు పొందుతారు.

అన్యభాషలను నేర్చుకోవడంలో మీ సృజనాత్మకతను ఉపయోగించడం వలన వృత్తి-వ్యాపారాలలో లాభసాటిగా ఉంటాయి. వృత్తిలో ప్రమోషన్ పొందే అవకాశాలు ఉన్నాయి. ఇంక్రిమెంట్లు పొందడానికి అనువైన కాలం. విదేశీయానం అనుకూలంగా ఉంటుంది. విదేశీ యాన సంబంధ విషయాలు, విదేశాలలో చదువుకోవడానికి చేసే ప్రయత్నాలు, విదేశాలలో ఉద్యోగం కోసం చేసే ప్రయత్నాలు ఈ సంవత్సరం ఫలిస్తాయి. విదేశాలలో ఉన్నవారికి గ్రీన్ కార్డు లభిస్తుంది. టెక్నాలజీ డెవలప్మెంట్ అనేవి బాగుంటుంది. కాని దానికి బానిస కాకుండా మనం డెవలప్మెంట్ అవ్వడానికి మాత్రమేనని గ్రహించి ఉపయోగించుకోవాలి. లేదంటే సమాజంలో, ఆవులతో, బంధు, మిత్రులతో సఖ్యతలేక ఒంటరితన భారం మోయాల్సి వస్తుందని తెలుసుకోండి. విదేశాలలో ఉన్నవారికి గ్రీన్ కార్డు లభిస్తుంది. మంచి ఉద్యోగం కూడా లభిస్తుంది. ఐ.టి రంగంలో రాణిస్తారు. విదేశాలలో స్థిరాస్థులు కొనుగోలు చేస్తారు. విదేశాలలో సొంత ఇంటిని కొనుక్కోగలుగుతారు. లాభం చేకూర్చే కొన్ని ప్రయాణాలు సంభవిస్తాయి. విదేశాలలో చదువుకోవడానికి అవకాశం వస్తుంది, అక్కడ ఉద్యోగం కూడా చేస్తారు. దీర్ఘకాలిక ఇబ్బందుల నుండి బయటపడతారు.

విద్యార్థులకు అనుకూలంగానే ఉన్నది. కాకుంటే పట్టుదల, లక్ష్యసాధన ఎంతుంటే అంతే అనుకూల ఫలితాలను పొందుతారు. ఈ సంవత్సరం విద్యా సంబంధ విషయాలు అనుకూలిస్తాయి. పోటీ పరీక్షల్లో విజయం సాధిస్తారు. సమాజంలో మంచి అభివృద్ధి పథంలో ఉన్నవారికి సన్నిహితులు అవుతారు. మీ కెరీయర్ కు సంబంధించి మంచి ప్రణాళికలు వారి నుండి చర్చించి, తెలుసుకొని లబ్ధి పొందుతారు. విద్యార్థినీవిద్యార్థులు ముత్యపు గణపతి లాకెట్ ధరించండి, మేధోదక్షిణా మూర్తి రూపును మెడలో ధరించడం వలన మంచి ఫలితాలు

ఉంటాయి. విద్యార్థినీ విద్యార్థులకు మెరిట్ మార్కులు, స్కాలర్ షిప్పులు వస్తాయి. సివిల్ సర్వీస్ లకు ఎంపిక అవుతారు. ఐ.ఐ.టిలో సీటు వస్తుంది, మెడిసిన్ సీటు వస్తుంది. సాహిత్య కళాసాంస్కృతిక రంగంలో అభివృద్ధి బాగుంటుంది. సంతాన పురోగతిపై ప్రత్యేక శ్రద్ధ వహిస్తారు.

ప్రభుత్వ పరంగా ఉన్నతాధికారుల ఆదేశాల మేరకు మీరు ఇచ్చిన ఉత్తర్వులు వివాదాస్పదమవుతాయి. మీ వ్యక్తిత్వాన్ని, గుడ్ విల్ ను నిలబెట్టుకోవడానికి శ్రమించాల్సి వస్తుంది. సహచరవర్గంలోని ఓ వ్యక్తి ఉన్నతస్థాయిని పొందుతారు. గృహశాంతి ఏర్పరచుకోవడానికి తగిన వ్యూహాన్ని అనుసరిస్తారు. ఎట్టి పరిస్థితులలోనూ ఆత్మసాక్షికి విరుద్ధంగా, సిద్ధాంతాలకు విరుద్ధంగా ప్రవర్తించరు. సంవత్సర ప్రథమార్థంలో కొన్ని కీలకమైన విషయాలు విజయవంతం అవుతాయి. దీనికి సాంకేతిక కారణాలే కలిసివస్తాయి. శక్తికి మించి శ్రమిస్తారు, అందరూ కూడివచ్చి సహాయం చేస్తామని మాట ఇస్తారు. సమస్యలు మొదలుకాగానే మొహం చాటు వేస్తారు. కష్టాలు ఎప్పుడూ ఒంటరిగా రావు, రెండో మూడో కలిసొచ్చి మూకుమ్మడి దాడి చేస్తాయి. ఆర్థిక ఇబ్బందుల నుండి కుటుంబ వ్యవహారాలలో పరిష్కరించాల్సిన పరిస్థితులలో, వృత్తి, ఉద్యోగాలకు సంబంధించి వైరివర్గం చిరాకు పెడుతున్న తరుణంలో అందడందగా ఉంటాడని భావించిన ఓ జీవి శాశ్వతంగా దూరం కావడం మీ మనోవేదనకు కారణమవుతుంది. (ఇది కొంతమంది విషయంలోనే). ఈ సమస్యల వలయం నుండి బయటకురావాల్సిన స్థితిలో ఆర్థిక ఒత్తిళ్ళు, అనారోగ్యం, న్యాయపరమైన ఒత్తిళ్ళు వస్తాయి, మనోవేదనకు గురవు తారు. స్త్రీల సహకారం లభిస్తుంది, వృద్ధుల సహకారం వల్ల కొంత ఊరట చెందుతారు. కోర్టు కేసుల నుండి క్షేమంగా బయటపడతారు. మీకు ఈ రకమైన ఇబ్బందులు రావడానికి మూడు వంతులు మీ ఆత్మీయవర్గమే కారణం. ఏదో ఒక శక్తులు బాధిస్తున్నాయని కొందరు ఉచిత సలహాలు చెబుతారు, వాటిని పెద్దగా పట్టించుకోవద్దు. అనేక రకాల బాధలను ఇతరులకు చెప్పకుండా దిగమింగుతారు. ఒంటరిగా ఆలోచనలు పనికిరావని గ్రహిస్తారు. మానసిక, శారీరక ఒత్తిడులను అధిగమించడానికి కృషి చేస్తారు. పుస్తక పఠనంవల్ల మంచి మంచి విషయాలు తెలుసుకుంటారు. అనుకూల ఫలితాలు వస్తాయి. డిటెక్టివ్ ఏజెన్సీల వల్ల, పోలీసుల ద్వారా మీకు ఇతరులు చేసిన నష్టాన్ని తెలుసుకోగలుగుతారు.

మీ యొక్క ఉద్యోగరిత్యా కాని, అధిక సంపాదన చేయాలనే కారణంగా కుటుంబం, స్నేహితులకు కొంత దూరంగా ఉంటున్నామని భావన మీ మానసిక ప్రశాంతతను దూరం చేస్తుంది. ఒంటరితనం కొంత బాధ, ఇబ్బందులు పెడుతుంది. దీనికి కారణం మీ పరిస్థితులు మరియు ధన సంపాదనే ధ్యేయంగా ఉండడం. అదే విధంగా ధన సంపాదన సంతృప్తికరంగా ఉండడం కూడా ఒక ముఖ్య కారణం. మీకు వచ్చిన సంపాదనలో కొంత దాన ధర్మాలకు, వృద్ధాశ్రమాలకు, అన్నదాన సమారాధనలకు వెచ్చించడం వలన కేతు గ్రహ అనుగ్రహానికి పాత్రులవుతారు. అదే విధంగా దూరప్రాంతాల ప్రయాణం చేసే వారికి తీర్థయాత్రలు చేసే వారికి మీ వంతు తోచినంత మీ సంపాదనలో వారికి ఖర్చు పెట్టడం మంచిది. తద్వారా మానసిక సంఘర్షణల నుండి, కేతు గ్రహ అనుగ్రహాన్ని పొందినవారు అవుతారు.

సంతానం కోసం ప్రయత్నించే వారికి ఈ సంవత్సరం కొంత వరకు అనుకూల వాతావరణం ఉంటుందని చెప్పవచ్చును. కాకుంటే సంతానం కలగాలని ప్రయత్నాలు చేసే వారు ముందస్తు జాగ్రత్తలు తీసుకోవాలి. తద్వారా సత్ఫలితాలను పొందుతారు. అనారోగ్య సమస్యలు కొన్ని సమయాలలో మీకు ఆటంకాలను కలిగిస్తాయి. ఊబకాయ సమస్యలు కూడా ఒక విధంగా ఇబ్బందులు కలిగిస్తుంది. ఎంత కాలం ఎదురుచూపులకు సంతాన సౌఫల్య కేంద్రాలను ఆశ్రయించాల్సిన పరిస్థితులు కూడా ఉంటాయి. ఇప్పుడున్న పరిస్థితులలో సంతాన సౌఫల్య కేంద్రాలకు అనుకూల కాలం నడుస్తున్నది. మీరు ఎంచుకునే వాటిని వాటి రిజల్ట్స్ ఎలా ఉన్నదీ వాకబు చేసుకుని ముందుకు వెళ్ళడం మంచిదని చెప్పదగిన సూచన. అలాగనే ఈ జన్మనక్షత్రంలో జన్మించిన వారికి ఆరోగ్య పరంగా జాగ్రత్తలు అవసరం. స్త్రీ సంబంధిత అనారోగ్య సమస్యలు అధికంగా బాదిస్తాయి. మధుమేహం(షుగర్), కాలేయ సంబంధిత ఇబ్బందులు, రక్తపోటు, చర్మ సంబంధ సమస్యల విషయాలలో జాగ్రత్త వహించండి. ఆరోగ్య క్రమశిక్షణలు తప్పనిసరిగా పాటించాలి.

కుటుంబ విషయాలలో ప్రత్యేక శ్రద్ధ వహిస్తారు. సంతాన పురోగతి బాగున్నప్పటికీ వాళ్ళలో ఒకరి ప్రవర్తన ఇబ్బందిగా మారుతుంది, క్రమశిక్షణ లోపిస్తుంది. సక్రమమైన మార్గంలో నడిపించడానికి మీరు చేసే ప్రయత్నాలు చేస్తారు. “గారాబం గజ్జలకేడిస్తే, వీవు

దెబ్బలకు ఏడ్చిందనే సామెత” ఇక్కడ వర్తిస్తుంది. పిల్లల విషయంలో జీవితభాగస్వామితో వాగ్వివాదాలు ఏర్పడతాయి. కుటుంబ ప్రతిష్ఠ దెబ్బతినకుండా లోక్యంగా వ్యవహరిస్తారు.

ఉపాధ్యాయ వృత్తి పరంగా గణిత వేత్తలకు, లెక్కరెక్కకు, పరిశోధన విభాగం వారికి, అకౌంటెంట్, మంచి ఉన్నతి సాధిస్తారు. సినిమా పరిశ్రమలో ఉన్న యాక్టర్స్ కి, సినీ రంగంలో ఉన్న 24క్రాఫ్ట్స్ వాళ్ళకీ, న్యాయవాద వృత్తుల వారికి అనుకూల కాలం అని చెప్పవచ్చును. స్వల్ప ఒడిదుడుకులు ఎదురైనా కూడా అధిగమిస్తారు. ఆందోళన చెందాల్సిన అవసరం లేదు. యాంకరింగ్, మార్కెటింగ్, సంగీత సాహిత్యాది విషయాలలో మంచి పురోగతి ఉంటుంది. మీరు సూచించి ఏర్పాటుచేసిన ఓ చిన్న వ్యాపారం వృద్ధి చెందుతుంది. మీ వాళ్ళకు కొంత మేర ఊరట కలుగుతుంది. రియల్ ఎస్టేట్ వ్యాపారాలు క్రయవిక్రయాలు లాభిస్తాయి. విద్యాసంస్థల విషయంలో లాభాలు ఉంటాయి. కానీ గుడ్విల్ దెబ్బతింటుంది. హోమియోపతి, ఆయుర్వేద వైద్యులకు మంచి కాలం, పురోగతి బాగుంటుంది. విమర్శకులకు మంచి ఫలితాల ద్వారా చక్కటి సమాధానం చెబుతారు. పాల వ్యాపారాలకు, నీళ్ళ వ్యాపారాలకు, శీతల పానీయాల వ్యాపారాలకు చాలా బాగున్నాయి, అయితే అధికారుల వేధింపులు ఉంటాయి. ఉద్యోగస్తులు మీ భావాలను కరెక్ట్ గా ఎక్స్ ప్రెస్ చేయడం అనేది చాలా అవసరం. మీలోని భావాలు, అనుభవాలు తెలియచెప్పకుంటే మీ ఉన్నతి ఎక్కడ ఉన్న గొంగళి అక్కడే అనే చందన మాదిరిగా ఉంటుంది. ఒక్క ఉద్యోగస్తులనే కాదు ఎవరైనా మంచి, చెడు తెలియజేస్తేనే మనం, మనతో పాటు ఉన్న వారు, సంస్థ అభివృద్ధి దిశగా సాగుతుంది. ఈ సంవత్సరం ఈ రాశి వారు అఘోరపాశుపత హోమం చేయించుకోవాలి. అలాగే ప్రతి శని వారం వేంకటేశ్వర స్వామి వారికి అర్చన చేయడం వలన మంచి ఫలితాలు అందుకుంటారు. ముఖ్యంగా శని స్తోత్రం, నవగ్రహ ధ్యాన శ్లోకాలు నిత్యం పఠిస్తే మంచి ఫలితాలు సంప్రాప్తిస్తాయి. అను నిత్యం ఓం నమః శివాయ వత్తులతో దీపారాధన చేయండి.

పునర్వివాహ సంబంధమైన విషయ వ్యవహారాలు కలిసొస్తాయి. సాంప్రదాయ సంబంధ విషయాల వల్ల కొన్ని శుభకార్యాలు వాయిదా పడతాయి. పునర్వివాహ ప్రయత్నాలు చేయువారికి సంవత్సర ద్వితీయార్థం బాగుంది. ప్రేమపెళ్ళిళ్ళ పట్ల ఏవగింపు కలుగుతుంది. ఇలాంటి

విషయాలను మీరు సహించరు. వర్ణాంతర వివాహాలను తీవ్రంగా వ్యతిరేకిస్తారు, ఇటువంటి సంఘటనలు జరగకుండా మీ సర్వశక్తులు ధారపోస్తారు. ప్రేమ వివాహాలు ఫలిస్తాయి, కాపురాలు మాత్రం బాగుండవు. జాగ్రత్త వహించండి. పెద్దలు కుదిర్చిన వివాహం చేసుకోవడం ఉత్తమం.

విడిపోవాలని భావించే భార్యభర్తలకి మీరు కోరుకున్న విడాకులు లభిస్తాయి. స్థాయి తగ్గించు కోవడానికి ఇష్టపడరు. శుభకార్యాలు నిశ్చయం అవుతాయి. మీపై ఆధారపడిన వృద్ధులైన తల్లిదండ్రులను ప్రేమగా చూడడం ధర్మమే అవుతుంది. కానీ మీవిషయంలో పెద్ద అపరాధంలా పరిగణింపబడుతుంది, ఆశ్చర్యం! వివాహం చేసుకోవడంతోనే అన్నిరకాల బంధాలు తెగిపోతాయా? స్వేచ్ఛ నశించిపోతుందా? తల్లిదండ్రులకు సేవ చేయకూడదా? వాళ్ళను ఆడుకోకూడదా? మొదలైన ప్రశ్నలకు అంతరాత్మకు మనస్సు సమాధానం చెప్పలేదు. ఈ విషయంలో ఈ రాశిలో జన్మించిన స్త్రీ, పురుషులకు వర్తిస్తుంది.

ఈ రాశిలో జన్మించిన భార్యభర్తలు మధ్య ఓర్పు, సహనం చాలా అవసరం. వివాదాలకు ఎంత దూరంగా ఉంటే అంత మంచిది. పరస్పర అవగాహనతో ఒకరినొకరు అర్థం చేసుకుని, చక్కటి వాతావరణం నెలకొల్పుకోవాలి. లేదంటే శృతిమించి రాగాన పడుతుంది. ఆ ప్రభావం మీ కుటుంబం పై పడుతుంది. మీ పిల్లల భవిష్యత్తుని దృష్టిలో ఉంచుకుని ఇటువంటి ఇబ్బందులు పునరావృతం కాకుండా జాగ్రత్త పడండి. ఈ ఆధునిక కాలంలో భార్యభర్తల మధ్య విభేదాలు సృష్టించి, తెగతెంపులు చేసేవారు ఉంటారు. వారు లేకుంటే నువ్వు బ్రతకలేవా అనే ధోరణిని మీకు కలిగించే విధంగా మారుస్తారు. అలాంటి వారితో బహు జాగ్రత్త వహించండి. కుటుంబ వ్యవహారాలలో బంధువుల, స్నేహితుల జోక్యం అరికడితే గానీ గృహశాంతి లభించదని గ్రహిస్తారు. ఎవర్ని ఎక్కడ ఉంచాలో అక్కడే ఉంచాలని నిర్ణయానికి వస్తారు. భార్యభర్తల ఇరువురి ఆరోగ్య విషయంలో కొంత శ్రద్ధ వహించండి. ఆత్మవిశ్వాసంతో చేసే ఏ మంచి పనైనా మంచి ఫలితాలు ఉంటాయి. ఈ సంవత్సరం మొత్తం మీద మంచి సానుకూల ఫలితాలు గోచరిస్తున్నాయి.

శ్రీకొడుకుల సోమేశ్వర శర్మ గారిని కలిసి మీ జాతక విశేషాలను తెలుసుకోండి. నేరుగా కలవలేని

వారు ఫోన్ ద్వారా సంప్రదించండి - 90141 26121, 84669 32225

2024-2025 లో
ధనుస్సురాశి ఫలితములు

ఆదాయం 11	వ్యయం - 05	రాజ - 07	అప - 05
----------	------------	----------	---------

మూల 1,2,3,4 పాదములు, పూర్వాషాఢ 1,2,3,4 పాదములు, ఉత్తరాషాఢ 1వ పాదముల యందు పుట్టినవారు “యే, యో, బా, బి, భూ, భా, డ, భే” అను అక్షరములు తమ పేరునకు మొదటగలవారు ధనుస్సురాశికి చెందినవారు.

2024 - 2025 సంవత్సర ఫలితాలు

ధనుస్సు రాశి వారికి ఈ సంవత్సరం చాలా బాగుంది. అనుకూలమైన గ్రహ ప్రభావం చేత చాలా విషయాలలో విజయం సాధిస్తారు. జీవిత సాధనకు సంబంధించి గురు గ్రహ అనుగ్రహం చేత మీ మనస్సులో ఉన్న కోరిక నెరవేరుతుంది. గురువు పంచమ, షష్ఠమ స్థాన సంచారం. రాహువు చతుర్థ స్థాన చలనం, కేతువు దశమ స్థాన చలనం, శని తృతీయ స్థాన చలనం. గురు, శుక్ర మౌఢ్యములు ప్రధాన ఫలితాలు నిర్దేశిస్తున్నాయి.

విద్యా సంబంధ విషయాలు, వాహన కొనుగోలు, నూతన గృహాలకు ప్రయత్నించే వారికి అనుకూల కాలం. కుటుంబంలో శుభకార్యాలకు ధనంను విరివిగా హెచ్చిస్తారు. మీరు ధన వ్యయంలో చేసే ప్రణాళికలు రాబోయే భవిష్యత్తు(ఫ్యూచర్)లో ఉత్తమ ఫలితాలను అందిస్తాయి. పోటీ పరీక్షల్లో ఉత్తమ ఫలితాలను సాధిస్తారు. మీరు పనిచేసే విద్యా సంస్థలు, కార్యాలయాలలో మోసాలు జరిగే అవకాశాలు గోచరిస్తున్నాయి. జాగ్రత్త వహించండి. ఉద్యోగంలో మార్పులు, ప్రమోషన్లు, బదిలీలు ఉంటాయి. కార్యాలయంలో మీ మాటకు విలువ పెరుగుతుంది. ఆర్థిక పరంగా అనుకూలమైన పరిస్థితులు ఏర్పడతాయి. గతంలో ఇచ్చిన ఋణాలు తిరిగి వచ్చే అవకాశాలు గోచరిస్తున్నాయి.

యోగా, మెడిటేషన్, ప్రకృతి వైద్యం, ఆధ్యాత్మిక విద్యను బోధించే వారికి, వైద్య వృత్తులలోని వారికి అనుకూల ఫలితాలు సంప్రాప్తిస్తాయి. వృత్తి-వ్యాపారాలు, దూరప్రాంతాలలో

పనిచేసే వారికి అనుకూల కాలం ఉండవచ్చు. సమాజంలో ఉన్నత స్థాయిలో ఉన్న వారితో సంబంధబాంధవ్యాలు ఏర్పడతాయి. తీర్థయాత్రలు చేసే వారికి, దగ్గర, దూర ప్రయాణాలు చేసే వారు, మార్పుకోసం చేసే ప్రయత్నాలు చేసే వారికి అనుకూలమైన వాతావరణం నెలకుంటుంది. ఎగుమతి దిగుమతి వ్యాపారాలు లాభిస్తాయి. లాయర్లకు, టీచర్లకు, లెక్చరర్లకు ప్రయోజనము, ఇంక్రిమెంట్లు లభిస్తాయి. సాంకేతిక లోపాలు రాకుండా చూసుకోవడం మంచిది. భాగస్వామ్య వ్యాపారాలు లాభసాటిగా ఉంటాయి. సోదర సహోదరి వర్గానికి చెందిన వారు అభివృద్ధిలోకి వస్తారు. శత్రు వర్గంపై విజయాన్ని సాధిస్తారు. పాస్ పోర్టు, వీసాల కోసం ప్రయత్నించేవారికి అవి లభిస్తాయి. గ్రీన్ కార్డు కోసం ఎదురుచూసే వాళ్ళకి అనుకూలమైన ఫలితాలు ఉన్నాయి. ప్రభుత్వ సంబంధమైన కొన్ని రకాల ఉత్తర్వులు మీకు మేలు చేస్తాయి. మీ పలుకుబడిని ఉపయోగించి తక్కువ కొటేషన్ తో ఎక్కువ లాభాలు ఉన్న కాంట్రాక్టులను మీ సొంతం చేసుకుంటారు. వ్యాపారంలో అనారోగ్యకరమైన పోటీని ఎదుర్కొంటారు. వ్యవసాయ ఉత్పత్తులను నిల్వ చేసే వ్యాపారులకు, కమీషన్ ఏజెంట్లకు మంచి కాలం. చట్ట వ్యతిరేకంగా నిల్వలు చేస్తే చాలా ఇబ్బందులు వస్తాయి, జాగ్రత్త. వచ్చిన డబ్బులను వచ్చినట్లుగానే ఖర్చు పెట్టే పద్ధతిని మార్చుకోవాలని అనుకుంటారు, పొదుపు పథకాలలో ధనాన్ని పెట్టుబడిగా పెడతారు.

అవివాహితులకు వివాహ కాలం అని చెప్పవచ్చు. వివాహ విషయంలో జాతక పరిశీలన చేసుకుని, ఒకటికి రెండు సార్లు అన్ని విషయాలు తెలసుకుని వివాహ పరంగా ముందుకు వెళ్ళండి. వివాహం కుదిరిందని కాకుండా ఇరువురికీ నక్షత్ర పొంతన, వివాహ బంధం, లోపాలు పరిశీలించి, ఆర్థికస్థితిగతులు కాకుండా మంచి ప్రవర్తన, నడవడికలు వాకబు చేసుకుని వివాహ ప్రయత్నాల విషయంలో ముందుకు సాగండి. కొంత ఆలస్యం అయినా కూడా మంచి సంబంధం కుదురుతుంది. పునర్వివాహ సంబంధమైన విషయ వ్యవహారాలు కలిసొస్తాయి. ఆడపిల్లల గురించి, వాళ్ళ పెళ్ళిళ్ళ గురించి గట్టిగా ఆలోచన చేస్తారు. వివాహ ప్రయత్నాలు ప్రారంభిస్తారు. అవి సఫలం అవుతాయి, మంచి సంబంధం కుదురుతుంది. పునర్వివాహ ప్రయత్నాలు చేసేవారికి అతికష్టం మీద సంబంధం కుదురుతుంది.

బంధువులలో స్త్రీల మధ్య విభేదాలు వస్తాయి, అవి పెద్దవై అందరినీ చికాకు పరుస్తాయి. చాకచక్యంగా ఈ సమస్యలను పరిష్కరించి ఆపద్బాంధవుడని అనిపించుకుంటారు. పునర్వివాహ ప్రయత్నాలు చేయవారికి సంవత్సర ద్వితీయార్థం బాగుంది. ప్రేమ వివాహాలు ఫలిస్తాయి, కాపురాలు మాత్రం బాగుండవు. జాగ్రత్త వహించండి. వివాహం చేసుకున్న కొద్ది రోజులకే భేదాభిప్రాయాలతో విడిపోవాలని నిర్ణయించుకున్న దంపతులను చూసి నైరాశ్యం ఏర్పడుతుంది. వాళ్ళను కలిపే ప్రయత్నాలు ఫలించవు. ఈ రకమైన ధోరణి సమాజంలో భూతంలా మారడం మీ మనోవేదనకు కారణం అవుతుంది. పెద్దలు కుదిర్చిన వివాహం చేసుకోవడం ఉత్తమం అని గ్రహిస్తారు. ప్రేమ వివాహాల పట్ల మీ అభిప్రాయాలను మార్చు కుంటారు, ప్రోత్సహించకూడదని నిర్ణయించుకుంటారు. మనస్సులో మాట స్పష్టంగా చెప్పడం వల్ల లౌక్యం లేకపోవడం వల్ల లేక ముక్కుసూటిగా ప్రవర్తించడం వల్ల స్వతంత్ర నిర్ణయాల వల్ల చాలా సమస్యలను ఒంటరిగా ఎదుర్కోవలసి వస్తుంది, ధైర్యంగా ఎదుర్కొంటారు. మనస్సులోని ఆలోచన, వ్యూహం ఇతరులకు తెలియనివ్వరు, ఆకస్మికంగా మంచి పెళ్ళి సంబంధం కుదురుతుంది. అబ్బాయికి అమ్మాయి, అమ్మాయికి అబ్బాయి నచ్చడం, వచ్చిన సంబంధం చాలా మంచిది కావడం, మీ మానసిక సంతోషానికి కారణమవుతుంది. ఇది దైవానుగ్రహం వల్ల జరిగిన మంచి పని అని భావిస్తారు.

సంతాన పరంగా ఎదురు చూసే వారికి మంచి సమయం. సానుకూల ఫలితాలు అందుకుంటారు. ఎంతో కాలంగా ఎదురుచూపులకు, మంచి శుభవార్తలను వింటారు. ఏదిఏమైనా సంతాన పరంగా సానుకూల ఫలితాల కోసం సంతాన పాశుపత హోమం చేయించుకోవడం ఉత్తమం. తద్వారా గర్భస్థ శిశువుకి ఎటువంటి ఇబ్బందులు లేకుండా మంచి ఫలితం దక్కుతుంది. ప్రతి నిత్యం సుబ్రహ్మణ్యస్వామి పూజ, కృత్తికా నక్షత్రం రోజున స్వామి వారికి అభిషేకాదులు నిర్వహించండి. శుభఫలితాలు సంప్రాప్తిస్తాయి.

కుటుంబంలో అస్పష్టత గందరగోళం నెలకుంటుంది. ఒకరికి ఒకటి మాటలు రుచించవు. పెద్దవారి పట్ల అసహనం ఏర్పడుతుంది. భార్యభర్తల మధ్య ఒకనొక సమయంలో పెద్ద అగాధం ఏర్పడుతుంది. కారుమబ్బులు ఎక్కువ కాలం ఉండవు అన్నట్లుగా మీ మధ్య

ఎర్పడిన కలహాలు ఎక్కువకాలం కాపురం చేయ్యవు. అన్నిటికీ మౌనమే సమాధానం అని కొన్ని సంధర్భాలలో జ్ఞాప్తికి వస్తుంది. దాన్నే అవలంబిస్తారు. కొంతకాలం సంతాన విషయం మీరు పట్టించుకోక పోయినా వాళ్ళ అభివృద్ధి బాగుంటుంది. మెరిట్ మార్కులు సాధిస్తారు. పోటీ పరీక్షలలో విజయం సాధించి, ఉద్యోగం కూడా సాధిస్తారు. మీ మనస్పర్థలు పిల్లల మీద పడకుండా జాగ్రత్త పడతారు. కనిపించకుండా వారి ఉన్నతికి పాటు పడతారు. విద్యా పరంగా విద్యార్థులు మంచి క్రమశిక్షణతో లక్ష్యసాధనతో అభ్యసిస్తారు. దూరప్రాంతాలకు మీ పిల్లలను పంపించి చదివిస్తారు. అన్నీ అనుకూలంగా ఉన్నా సంతాన సంబంధమైన విషయాలలో కొన్ని జాగ్రత్తలు తీసుకోవలసి వస్తుంది. క్రమశిక్షణాయుతమైన పద్ధతులలో వాళ్ళను నడిపించాలని మీరు శ్రమిస్తారు. పి. హెచ్.డి వంటివిపూర్తవుతాయి. సివిల్ సర్వీస్లకు, పోటీ పరీక్షలకు ఎంపిక అవుతారు.

ఈ సంవత్సరం చిరు వ్యాపారస్తులకు అనుకూలమైన కాలంగా ఉంటుంది. పూల తోటలు, పండ్ల తోటలు, అపరాల పంటలు వేసే రైతులకు లాభదాయకంగా ఉంటుంది. అదే విధంగా అలంకరణా సామాగ్రి, బ్యూటీ పార్లర్, ఫ్యాషన్ డిజైనింగ్ వారికి అనుకూల ఫలితాలు ఉంటాయి. తోపుడు బండ్ల వ్యాపారస్తులకు అనువుగా ఉంటుంది. కిరాణా జనరల్ ఫ్యాన్సీ కంగన్ వ్యాపారస్తులకు అంతంత మాత్రంగా ఉంటుంది. నష్టాలు అయితే ఉండవు కాని ఆశించినంత రాబడి ఉండదు. పాడి పరిశ్రమ, పాల ఉత్పత్తులు, ఫార్మా రంగానికి, కెమిస్ట్రీ డ్రగ్స్లకు మంచి అనుకూలంగా ఉంటుంది. ఫైనాన్స్ రంగాల వారికి ఇవ్వడమే కాని తీసుకోవడం పెద్ద తలనొప్పిగా ఉంటుంది. వడ్డీలు పెరిగి కట్టలేని వారు ఎక్కువ అవుతారు. కార్లు, షేర్లు, చిన్న తరహా కుటీర పరిశ్రలకు మంచి లాభసాటి కాలం. భాగస్వామ్య వ్యాపారస్తులకు మంచి లాభాలు అర్జిస్తారు. కాకుంటే వ్యాపారలావాదేవీల విషయంలో అన్నీ దగ్గరుండి చూసుకోవడం మంచిది. లేదంటే లాభాలు పేపర్ వరకే పరిమితం. మీకు దక్కేది ఏమీ ఉండదు. నమ్మించి మోసం చేసే వారు తారసపడతారు. మంచి చెడు ఆలోచించకుండా వారి తీయనైన మాటలకు మీరు ఉన్నదంతా సమర్పించుకుంటారు. ఈ సంవత్సరం సెల్ఫ్ డ్రైవింగ్ విషయంలో కొంత జాగ్రత్తలు వహించండి. ఈతలు, పిక్నిక్లు, బైక్ రైడింగ్లకు,

సెల్ఫ్ డ్రైవింగ్లకు దూరంగా ఉండండి. వాహన ప్రయాణం విషయంలో అప్రమత్తత అవసరం. మనం నిదానంగా ఉన్నా పక్కవారు నిదాన పోకడ కలిగి ఉంటారని అనుకోవద్దు.

ఆరోగ్య విషయంలో ఈ సంవత్సరం తగిన జాగ్రత్తలు అవసరం. దీర్ఘకాలిక సమస్యలు ఉన్నవారు మరింత జాగ్రత్త వహించండి. రక్త హీనతకు సంబంధించిన సమస్యలు ఎదురయ్యే అవకాశాలు ఉన్నాయి. కిడ్నీ సంబంధిత ఇబ్బందులకు గురి అయ్యే ప్రమాదం ఉన్నది. రక్తపోటు, మధుమేహం, చెవి, గొంతు తదితర ఇబ్బందులు గోచరిస్తున్నాయి. ఆహార విషయంలో తగు జాగ్రత్తలు తప్పనిసరిగా పాటించాలి. ఆరోగ్య వ్యాయామ క్రమశిక్షణ అవలంబించండి. స్త్రీ సంబంధిత ఇబ్బందులు అధికంగా ఉంటాయి. సరైన అవగాహన లోపం వలన కొన్ని ఇబ్బందులను తెచ్చుకుంటారు. సరైన సమయంలో గుర్తించి వైద్యుల సలహాలు, సూచనలు పాటించండి. తలనొప్పి లేదా పార్శ్వనొప్పి కొంతకాలం బాధిస్తుంది.

ఆధ్యాత్మిక రంగంలో ఉన్నతస్థితి సాధించాలని భావిస్తారు. కొంత మంది మంత్రోప దేశం తీసుకుంటారు. క్రమబద్ధమైన ఆధ్యాత్మిక జీవితాన్ని గడుపుతారు. చిన్న విషయాలకు కూడా అతిగా భావిస్తారు. మీ సలహాలను పెడచెవిని పెట్టి దురాశకు పోయి నష్టపోయిన మీ సన్నిహితులను మందలించి తగిన సహాయం కూడా అందజేస్తారు. జీవితంలో అశాంతిని సృష్టిస్తున్న ఓ స్త్రీని వదిలించుకోవడానికి న్యాయపోరాటం చేసి విజయం సాధిస్తారు. మనశ్శాంతి కోసం పుణ్యక్షేత్రాలను సందర్శిస్తారు. మీ ఆధ్వర్యంలో నడుస్తున్న చారిత్రీ ట్రస్ట్లు, అనాధ ఆశ్రమాలు, ప్రఖ్యాతి చెందుతాయి. సామాజిక సేవాసంస్థలలోనూ, ఆధ్యాత్మిక కేంద్రాలలోనూ, యూనియన్లలోనూ ఏ పదవీ నిర్వహించకుండా సేవ చేస్తారు. పదవులు లేకుండా సామాన్య రీతిగా ఉంటేనే స్వేచ్ఛగా ఉంటారని భావిస్తారు. ఆధ్యాత్మిక కార్యక్రమాలకు నిర్దిష్ట సమయం కేటాయిస్తారు. భూములు, స్థలాలు, గృహం కొనుగోలు చేస్తారు. మొత్తం మీద ఈ రాశి వారికి మంచి అనుకూల ఫలితాలు గోచరిస్తున్నాయి.

శ్రీకొడుకుల సోమేశ్వర శర్మ గారిని కలిసి మీ జాతక విశేషాలను తెలుసుకోండి. నేరుగా కలవలేని

వారు ఫోన్ ద్వారా సంప్రదించండి - 90141 26121, 84669 32225



2024-2025 లో మకరరాశి ఫలితములు

ఆదాయం 14 వ్యయం - 14 రాజ - 03 అప - 01

ఉత్తరాషాఢ 2,3,4 పాదములు, శ్రవణం 1,2,3,4 పాదములు, ధనిష్ఠ 1,2 పాదముల యందు పుట్టినవారు “బో, జా, జీ, జూ, జే, భా, గా, గీ” అను అక్షరములు తమ పేరునకు మొదట గలవారు మకరరాశికి చెందినవారు.

2024 - 2025 సంవత్సర ఫలితాలు

మకరరాశి వారికి ఈ సంవత్సరం కొంత వరకు శుభ ఫలితాలు సూచిస్తున్నాయి. వ్యాపార రంగంలో ఉన్న వారికి కొంత వరకు అనుకూల కాలం అని చెప్పవచ్చు. నిరుద్యోగులకు ఉద్యోగం లభించే అవకాశాలు ఉన్నాయి. మీ యొక్క సహోదర, సహోదరీల మధ్య చిన్నపాటి ఆత్మీయ బంధాలు పెరగడానికి ఆస్కారాలు ఉన్నాయి. దాని ద్వారా మీరు లాభపడతారు. నూతన అభివృద్ధి కొరకు ప్రయత్నించే వారికి అనుకూలమైన కాలం.

విదేశీ ప్రయాణాలు చేయడానికి మంచి సమయం. కుటుంబ పెద్దలను సంతోష పెట్టడంలో కొంత కష్టపడాల్సి వచ్చును. దైవానుగ్రహం మీ మీద ఎప్పుడూ ఉంటుంది. ప్రేమ వివాహాల విషయంలో కొంత అనుకూలత ఉంటుంది. సంతాన విషయంలో కొంత వరకు సంతృప్తి పొందుతారు. సంవత్సర ప్రథమార్ధంలో కుటుంబంలో అనుకోని సంఘటనలు జరిగే అవకాశాలు ఉన్నాయి. జీవనాధారమైన వ్యాపారాలు సానుకూలంగా ఉంటాయి. మీ ఆర్థిక మూలాలను ప్రకటించి మిమ్మల్ని దెబ్బ తీయాలని చేసే ప్రయత్నాలు మిమ్మల్ని కొంత వరకు ఇబ్బందికి గురి చేస్తాయి. ఎగుమతి దిగుమతి వ్యాపారాలు బాగా రాణిస్తారు.

గృహంలో చేసే శుభ కార్యాలు అనుకూలిస్తాయి. మీ సొంత నిర్ణయాలు అమలు చేసేటప్పుడు మీ ధైర్య సాహసాలు కొంత వరకు మిమ్మల్ని ముందుకు నడిపిస్తాయి. మీ నిర్ణయాలు, ఆలోచనలు ఒకటికి రెండు సార్లు ఆలోచించి ముందుకు వెళ్ళడం మంచిదని

చెప్పదగిన సూచన. ప్రభుత్వ సంబంధమైన పనుల కన్నా, ప్రైవేటీకరణ సంబంధమైన పనులు ప్రాధాన్యత ఇస్తారు. వృత్తి-ఉద్యోగాలలో స్థాన చలనం ఉన్నది. స్పెక్యులేషన్ లాభిస్తుంది. సుగంధ వ్యాపారాలు, వస్త్ర వ్యాపారం, సౌందర్య సామాగ్రి, వైద్య పరికరాలు అమ్మేవారు, చిన్నపాటి వ్యాపారస్తులకు ఈ సంవత్సరం వృత్తి-ఉద్యోగ, వ్యాపారాల పరంగా అనుకూలంగా ఉంటుంది. ఉద్యోగంలో ప్రమోషన్ వస్తుంది. వృత్తి, ఉద్యోగాలలో మీ బరువు బాధ్యతలు పెరుగుతాయి, కష్టపడి పనిచేస్తారు. మంచి ప్రయోజనాలు పొందుతారు. పెట్టుబడిపెట్టి మోసపోయిన ఫైనాన్స్ కంపెనీల నుండి డబ్బులు రావు. మీ శ్రమను, శక్తి సామర్థ్యాలను ఉపయోగించుకుని కొంతమంది వ్యక్తులు ఇవ్వవలసిన ప్రతిఫలం కన్నా తక్కువ ఇచ్చి ఎంతో చేశామని చెప్పుకోవడానికి ప్రయత్నిస్తారు. ఆ ధనాన్ని మీరు తిరస్కరిస్తారు.

మీ ఆధ్వర్యంలో ఉన్న ఆధ్యాత్మిక సంస్థలు మంచి పురోగతి, అభివృద్ధిని సాధిస్తాయి. తీర్థయాత్రలు చేయడం, ధార్మిక సేవా కార్యక్రమాలలో పాల్గొనడం కొంత వరకు మీకు మానసిక శాంతిని కలిగిస్తుంది. అన్నిటికీ దేవుడే దిక్కు అనే మీ మానసిక ఆలోచన మీకు ప్రశాంతతను ఇస్తుంది. ఈ సమాజంలో నీతి నిజాయితీ మంచితనం కన్నా ధనమే మిన్న, ధనం మూలం ఇదం జగత్ అనే సామెత నిజం చేస్తోందని వేదనకు గురి అవుతారు. ధనం ముఖ్య పాత్ర వహించడం మీ మానసిక వేదనకు కారణమవుతుంది. దానివలనే వేదనకు గురి అవుతారు. ఆధ్యాత్మికమైన కార్యక్రమాలలో పాల్గొని మీ జీవిత గమ్యం, సత్యం ఏంటో మీరు తెలుసుకోవడానికి చేసే ప్రయత్నాలకు మంచి అనుకూలమైన సమయం.

మీ కుటుంబ సభ్యులలో కొంత వరకు అభద్రతాభావం ఏర్పడుతుంది. ఆరోగ్య పరంగా కొంత వరకు జాగ్రత్తలు అవసరం. ముఖ్యంగా మనోవేదనకు మందు లేదు. మనోవేదనకు గురికాకుండా ఉండడం అవసరం. చర్మ సంబంధ వ్యాధులు హిమాగ్లోబిన్, రక్త సంబంధిత వ్యాధులతో జాగ్రత్తలు అవసరం. కుటుంబంలో అశాంతికి కారణమైన వ్యక్తులను గుర్తించి కూడా మీరు ఏమీ చేయలేరు. మీకులేని ఉద్దేశ్యాలను మీకు ఆపాదించి రక్త సంబంధీకులకు, సన్నిహితులకు అందరికీ దూరం చేయాలని మీ శత్రుకూటమి విశేష ప్రయత్నాలు చేస్తుంది. ఈ సందర్భంగా ఓ పెద్దమనిషి మీకు అండగా నిలుస్తాడు, ఎలాంటి

దుష్పరిణామాలు కలగకుండా చేయగలుగుతాడు. జీవితంలో ఏదో కోల్పోయామన్న భావన, వైరాగ్యం, గతస్మృతులు మీ మనోవేదనకు కారణం అవుతాయి, అన్నీ ఉండి అనుభవించలేక పోతున్నామనే భావన మీ మనస్సుని కలవరపరుస్తుంది. పుష్కలంగా డబ్బు లేకపోయినా గతంలోనే బాగుందనే భావన పదేపదే అనిపిస్తుంది. కర్మశం అనే కాలానికి అందరూ ఒక్కటే అన్న భావన మీకు మింగుడు పడదు. గతం అనే సముద్రంలో పడిపోయిన ఆత్మీయుల గురించి ఇంకా బాధపడటం మీ మానసిక బలహీనతలను సూచిస్తుంది. మీ ముందు ఉన్న బాధ్యతలను, కఠినమైన సవాళ్ళను యాంత్రికంగా, సమర్థవంతంగా ఎదుర్కొంటారు.

ఈ రాశిలో జన్మించిన స్త్రీ, పురుషులకు కేతు గ్రహ సంచారం వలన జీవిత భాగస్వామితో విభేదాలు వచ్చినప్పటికీ అవి తాత్కాలికంగా మాత్రమే ఉంటాయి. ఉండటానికి తాత్కాలికంగా ఉన్నా పెద్ద తుఫాను ని సృష్టించే విధంగా ఉంటాయి. ఎన్నో అలజడులు, ప్రశ్నలు వెంటాడుతుంటాయి. సాధ్యమైనంత వరకు ఒకరినొకరు దుర్భాషలాడుకోకుండా, అర్థం చేసుకుని సానుకూలంగా స్పందిస్తే కొంత వరకు సమస్యలు రాకుండా సమసిపోతాయి. కయ్యానికి కాలు దుప్పినట్టుగా ప్రవర్తిస్తే మొదటికే మోసం అయ్యే అవకాశాలు గోచరిస్తున్నాయి. మితిమీరిన ఆత్మవిశ్వాసం వలన, స్వయంకృత అపరాదాల వలన నష్టపోయే అవకాశాలున్నాయి. సెల్ఫ్ డ్రైవింగ్ విషయంలో కూడా జాగ్రత్తలు అవసరం. కావున రాహు-కేతు గ్రహ శాంతికై రాహు గ్రహ దీపం లేదా జపం చేయడం అవసరం. జీవిత భాగస్వామి విషయంలో ఎంతో ఉదారంగా వ్యవహరిస్తారు, గతంలో ఏర్పడిన స్పర్ధలు మరచిపోయి మంచి ఆలుమగలుగా వ్యవహరిస్తారు. ధైర్యసాహసాలు కలిగిన వ్యక్తిగా, స్పష్టంగా అభిప్రాయాలు చెప్పే వ్యక్తిగా ఓ మంచి పేరును సంపాదిస్తారు. సొంతవాళ్ళు స్థాయి మరిచి ప్రవర్తించడం ఇతరుల ముందు తగాదాలు, నోరు పారేసుకోవడం వంటి పనులు ఇబ్బంది కలిగించవచ్చు. ఇతరుల ఈర్ష్యా ద్వేషాలను లెక్కచేయకపోవడమే మీ గొప్పతనం సహోదరసహోదరీ వర్గానికి రహస్యంగా ఆర్థిక సాయం అందిస్తారు. జీవితంలో ఎదురయ్యే సంఘటనల ఆధారంగా అపార అనుభవాన్ని మేధస్సును సొంతం చేసుకుంటారు. ఎక్కువగా వింటారు, అదే విధంగా మాట్లాడుతారు. మంచి మాటకారితనం ఉంటుంది. పక్కవాళ్ళ మాటలు విని వాస్తవాలు తెలుసుకోకుండా

నిర్ణయాలు తీసుకుంటారు. అనుకున్న వాటిని ఏదోరకంగా సాధిస్తారు. పట్టుదల, అంతర్గత ప్రతీకారవాంఛ, పోటీతత్వం ఎక్కువగా ఉంటుంది.

రాజకీయ వ్యక్తులకు అనుకూలమైన కాలం అని చెప్పవచ్చును. భవిష్యత్తు కార్యాచరణను మును ముందుకు తీసుకెళ్ళడానికి రచనలు చేస్తారు. క్రిందిస్థాయి వర్గం నుండి సహాయ సహకారాలు అందుకుంటారు. సంఘంలో మీ పలుకుబడి, ప్రజాదరణ పెరుగుతుంది. ఉన్నతమైనస్థితి గోచరిస్తున్నది. మనం ఎదుగుతుంటే ఓర్వలేని వారు మీ చుట్టూనే ఉంటారు. వారిని గమనించుకుంటూ ఉండాలి. మనం మంచి చేసినా చెడు చేసినా వేలేత్తి చూపేవారు అడుగుఅడుగునా ఉంటారు. ఈ సంవత్సరం ఈ రాశి వారు రుద్ర పాశు పత హోమం చేయించుకోవాలి. ప్రతి శనివారం వేంకటేశ్వర స్వామి వారికి అర్చన చేసి తులసీమాలను సమర్పించాలి. ముఖ్యంగా శని స్తోత్ర పారాయణం, గోవింద నామాలు పఠిస్తే మంచి ఫలితాలు సంప్రాప్తిస్తాయి. మిమ్ములను నిత్యం పొగిడే భజనాబృందాలకు దూరంగా ఉండండి. “వెనుదిరిగిన కెరటం ఉవ్వెత్తున ఎగిసి పడినట్లు” వెనకడుగు వేస్తారని భావించిన మీ శత్రు వర్గంపై విరుచుకుపడతారు. కాలం అండగా నిలిస్తే ఏమైనా చేయవచ్చుననేది వారికి రుచి చూపిస్తారు. మారుతున్న రాజకీయ, సామాజిక పరిస్థితులు, వాతావరణ పరిస్థితులు, కుల, మత,వర్గ, ప్రాంతీయ విద్వేషాలు ప్రత్యక్షంగాగానీ, పరోక్షంగాగానీ మీమీద ప్రభావం చూపుతాయి. రాజకీయరంగంలోని వారికి పదవులు లభిస్తాయి. అనేక మందికి సలహాలు ఇచ్చి మేధావిగా, మంచి స్నేహశీలిగా పేరుతెచ్చుకున్న మీరు సొంత విషయాలలో నిర్ణయాలు తీసుకోవడానికి కంగారపడతారు. సామాజిక సేవకార్యక్రమాలలో మంచిపేరు లభిస్తుంది.

విద్యాపరంగా అభివృద్ధి బాగుంటుంది. పోటీ పరీక్షలలో విజయం సాధిస్తారు. ప్రతిష్టాత్మకమైన విద్యా సంబంధమైన, ఉద్యోగ సంబంధమైన పోటీ పరీక్షలలో నెగ్గుతారు. ఐ.ఐ.టి, సి.ఎ., ఎంసెట్ పరీక్షలలో కూడా రాణిస్తారు. విదేశాలలో చదువుకోవాలనే మీ ఆరాటం ఈ సంవత్సరం ఫలిస్తుంది. అంతేగాక విదేశాలలో ఉద్యోగం చేయటానికి అవకాశం కోసం ఎదురు చూస్తున్నవారికి అటువంటి అవకాశాలు లభిస్తాయి. విదేశాలలో చదువుకునే అవకాశాలు కలిసివస్తాయి. ఈ సంవత్సరం గ్రీన్ కార్డు లభిస్తుంది. హెచ్ -1బి వీసా కోసం

ప్రయత్నించేవారికి హెచ్-1బి వీసా లభిస్తుంది. పాఠశాల విద్యార్థులలో కూడా ఉత్తీర్ణత సాధిస్తారు. తోటి మిత్రులతో కొంత వరకు జాగ్రత్తగా ఉంటే మీరు అనుకున్న ఫలితాలను సాధించగలుగుతారు. వారు చెప్పే దారిలో మీరు నడిస్తే అనుకున్న గమ్యం చేరలేరు. మీ భవిష్యత్తుకి పునాది ఇక్కడి నుండే మొదలు అవుతుంది. కావున ఆచితూచి అడుగులు వేస్తే మంచిది. ఈ రాశిలో జన్మించిన విద్యార్థినీవిద్యార్థులు సరస్వతీ తిలకాన్ని నుదుటన ధరించండి, ముత్యపు గణపతి పెండెంట్‌ను మెడలో ధరించండి. మంచి ఫలితాలు ఉంటాయి. విద్యా, విదేశీ వ్యవహారాలు లాభిస్తాయి. అత్యున్నతమైన ఐ.ఎ.ఎస్, ఐ.పి.ఎస్, ఐ.ఐ.టి మెడిసిన్ వంటి వాటికి ఎంపిక అవుతారు. ఈతలు, పిక్నిక్‌లు, బైక్ రైడింగ్‌లకు దూరంగా ఉండండి.

ఈ ఏడాది సుగంధ ద్రవ్యాల వ్యాపారాలు, హోల్‌సేల్ మార్కెటింగ్, రిటైల్ మార్కెటింగ్, తక్కువ వ్యవధిలో సాగే తాత్కాలిక వ్యాపారాలు, ఆటోమొబైల్స్, నిర్మాణరంగం, ట్రావెల్స్ మొదలైన వ్యాపారాలలో ఉన్నవారికి కాలం అనుకూలంగా ఉంది. చెల్లింపులు, రాబడులు కొంతకాలం సరిసమానంగా ఉంటాయి. ఫ్యాషన్ డిజైన్ రంగంలో ఉన్నవారికి, చేతి వృత్తి, పనివారికి, సన్నకారు రైతులకు మంచి అనుకూలమైన కాలం. బంగారం, వెండి రాగి మొదలైన లోహపు వ్యాపారులకు కాలం అద్భుతంగా ఉంటుంది. ఇనుము, స్టీలు మొదలైన వ్యాపారులకు కాలం అనుకూలంగా ఉంది. డాక్టర్లు, లాయర్లు, చార్టెడ్ అకౌంటెంట్‌లకు కాలం అనుకూలంగా ఉన్నప్పటికీ ఆశించిన స్థాయిలో డబ్బు రాదు, ఆశించని దానిలోనే డబ్బు అధికంగా వస్తుంది. కమర్షియల్ ట్యాక్స్, ఇన్‌కంట్యాక్స్, మున్సిపల్ ట్యాక్స్ అధికారుల వల్ల, ఎసిబీ అధికారులవల్ల, విజిలెన్స్ అధికారుల వల్ల ఇబ్బందులు రావచ్చు, జాగ్రత్త వహించండి. ఇలాంటి ఇబ్బందులు కొండలాగా వచ్చినా మబ్బులాగా తొలగిపోతాయి. మీ మీద పెద్దగా ప్రభావం చూపలేవు. అయితే ఇదొక గుణపాఠంగా తీసుకుని ఎవరు మీ మీద ఈ అస్రాన్ని ప్రయోగించారో తెలుసుకుంటారు. తగిన సమయంలో వారికి జీవితంలో మరచిపోలేని విధంగా గుణపాఠం చెబుతారు. రచనా వ్యాసాంగాలు, పుస్తక రచన, పరిశోధన, నటన, కళా సంబంధమైన వృత్తి, ఉద్యోగాలలో విశేషమైన నిపుణత కలిగి ఉంటారు. సంగీత, సాహిత్యాలపై ఆసక్తి చూపుతారు. ఇంటా బయటా ప్రోత్సాహం లభిస్తుంది. కాంట్రాక్టులు దక్కుతాయి. మీ పేరు

మీద ఇతరులు చేసే వ్యాపారాలు లాభసాటిగా నడుస్తాయి.

స్నేహితులతోటి పోటీ ఏర్పడుతుంది. మాటకు మాట చిలికి చిలికి గాలివాన అవుతుంది. ఇది మీరు ఊహించని పరిణామం. కనుక సాధ్యమైనంతవరకు సామరస్యంగా నడుచుకోండి. విదేశాలలో మీరు కోరుకున్న పురోగాభివృద్ధి మీరు ఆశించిన వారివల్ల నెరవేరదు, మీ స్వయంకృషితోనే అది సాధ్యపడుతుంది. సంవత్సర ద్వితీయార్థంలో విదేశీ విషయాలపై దృష్టి సారించడం చెప్పదగిన సూచన. సంతానం వారివారి వృత్తి, ఉద్యోగాల పరంగా అభివృద్ధి సాధిస్తారు (కొంతమంది విషయంలో). ప్రతిష్టాత్మకమైన కంపెనీలలో ఉద్యోగ అవకాశాలు కలిసివస్తాయి. మీలో కొన్ని బలహీనతలు చోటు చేసుకుంటాయి. దురభ్యాసాలవైపు మనస్సు పోతుంది. సుఖంగా ఉన్న జీవితాన్ని మీకు మీరుగా ఇబ్బందుల పాలు చేసుకుని మీ స్థాయిని మీరే తగ్గించుకుంటారు. అనవసరమైన కొనుగోళ్ళు చేస్తారు. ధనాన్ని దుర్వినియోగం చేస్తారు. కొన్ని సందర్భాలలో తాత్కాలికంగా భయానికి, భ్రాంతికి లోనవుతారు. ఒక విందులో జరిగిన సంభాషణలలో అపశ్రుతులు చోటు చేసుకుంటాయి, దాని వలన మీలో పరివర్తన కలుగుతుంది. ఆహార నియమాలు పాటిస్తారు. క్రమశిక్షణా యుతంగా ఉంటారు. మీరు చేసిన తప్పులను తెలుసుకుంటారు స్వయంకృతాపరాధాలు మళ్ళీ దొర్లకుండా తగిన జాగ్రత్తలు పాటిస్తారు. మీలో వచ్చిన మార్పు ఇంట్లోవారి ఆనందానికి కారణం అవుతుంది. ఉపయోగం లేని అంశాలను ప్రక్కన పెడతారు, మానసిక వత్తిడి నుండి బయటపడతారు. కార్మిక వర్గాలకు, మంచి స్ఫూర్తిని నింపుతూ, ఉదాహరణగా ఉంటారు. మీ వర్గం ఐకమత్యం దెబ్బతీసే ప్రయత్నాలు నెరవేరవు. యూనియన్స్‌ను సమర్థవంతంగా నడుపుతారు. మీమీద అందరూ నమ్మకం కలిగి ఉంటారు. కీలకమైనటువంటి బాధ్యతలను విజయవంతంగా నిర్వహించామన్న సంతృప్తి కలుగుతుంది. గురు, శుక్ర మౌఢ్యమిలు ప్రధానమైన ఫలితాలను నిర్దేశిస్తున్నాయి. ఏలిననాటి శని నడుస్తుంది కావున కాలభైరవ రూపును మెడలో ధరించండి, అఘోర పాశు పత హోమం చేయాలి. శనిగ్రహం దగ్గర నలుపు వత్తులతో దీపారాధన చేయండి. క్రీడా సాంస్కృతిక రంగాలలో మంచి ప్రతిభ లభిస్తుంది. మీరు అనుకున్నది సాధించడానికి ఏటికి ఎదురీదుతారు. కొంత వరకు అనుకూల ఫలితాలు సాధిస్తారు.

2024-2025 లో కుంభరాశి ఫలితములు

ఆదాయం 14 వ్యయం - 14 రాజ - 06 అప - 01

ధనిష్ఠ 3,4 పాదములు, శతభిషం 1,2,3,4 పాదములు, పూర్వాభాద్ర 1,2,3 పాదములు యందు పుట్టినవారు “గు, గే, గో, సా, సీ, సు, సే, సో, దా” అను అక్షరములు తమ పేరునకు మొదటగలవారు కుంభరాశికి చెందినవారు.

2024 - 2025 సంవత్సర ఫలితాలు

కుంభరాశి వారికి ఈ సంవత్సరం తృతీయ చతుర్థ రాశులలో గురు గ్రహ సంచారం జన్మరాశిలో శని గ్రహ సంచారం. గురు, శుక్ర మౌఢ్యయాలు, ద్వితీయ, తృతీయాలలో రాహు-కేతు గ్రహ సంచారం ప్రధాన ఫలితాలు నిర్ణయించుతున్నాయి.

ఈ సంవత్సరం ఈ రాశివారికి అనుకూలమైన కాలంగా చెప్పవచ్చు. కొత్త సంపాదనా మార్గాలు రావడానికి అవకాశాలు ఉన్నాయి. ముఖ్యంగా రాహు-కేతు సంచారం ఈ రాశి వారికి అనుకూలంగా ఉన్నాయి. నూతన ఆహారపు అలవాట్లు చేసుకోవడానికి అవకాశాలు ఉన్నాయి. మీ యొక్క కుటుంబ పరంగా అభివృద్ధి బాగుంటుంది. ఆర్థిక పరమైన విషయాలు, విద్యా సంబంధమైన విషయాలు, కుటుంబ సంబంధ విషయాలు, స్థిరాస్తులు ఏర్పరుచుకోవడం జరుగుతాయి. ముఖ్యంగా వివాహ విషయంలో అన్ని విషయ వ్యవహారాలు పరిశీలించుకుని ముందుకు వెళ్ళడం మంచిది. ఒకటికి నాలుగు సార్లు పరిశీలించుకుని, ఇరువురి జాతకం, నక్షత్ర పొంతన సరిచూసుకుని వివాహ పరంగా నిర్ణయాలు తీసుకోవడం శ్రేయస్కరం.

విద్యా సంబంధ విషయాలు అన్ని రంగాల విద్యార్థి విద్యార్థులకు, ఉద్యోగస్తులకి బాగున్నాయి. పి.హెచ్.డి చేసే వారికి, విదేశాలకు వెళ్ళే వారికి అనుకూల కాలం. షేర్ మార్కెట్ వారికి అనుకూలం. అయితే కొంత మందికి మాత్రమే వర్తిస్తుంది షేర్ మార్కెట్ ఫలితాలు. వ్యక్తిగత జాతక ఫలితాలను బట్టి తారుమారు అయ్యే అవకాశాలు ఉంటాయి. ఏ

విషయంలో అయినా కూడా వారివారి జాతక పరిశీలన బట్టి స్థితిగతులు మార్పులు, ఫలితాలు సంప్రాప్తిస్తాయి. కావున వ్యక్తిగత జాతక పరిశీలన అనేది ముఖ్యం. మీ చిరకాల సొంత ఇంటి కల నెరవేరు కాలంగా చెప్పవచ్చును. బ్యాంకుల ద్వారా ఋణం పొంది నూతన గృహాలు, వాహనాలు తీసుకునే వారికి అనుకూల పరిస్థితులు గోచరిస్తున్నాయి. ప్రామిసరీ నోట్ల విషయాలలో, బాండ్ పేపర్లు విషయాలలో జాగ్రత్త అవసరం. మీరు నడిపే విద్యా సంస్థలలో, ధార్మిక సంస్థలలో అవకతవకలు జరిగే అవకాశాలు ఉన్నాయి. జాగ్రత్తలు వహించడం ద్వారా ఆర్థిక పురోగాభివృద్ధి పొందగలుగుతారు.

సంతానం కోసం ఎదురు చూసే వారికి అనుకూలంగా ఉంటుంది. కుటుంబంలో ఆకస్మిక మార్పులు చోటు చేసుకునే అవకాశాలు ఉన్నాయి. సంతానంలేని వారికి సంతానప్రాప్తి కలుగుతుంది. సంతానపాశుపత హోమం, పుత్రకామేష్ఠి హోమం చేయించండి. ఆరోగ్య పరంగా ఎటువంటి మానసిక ఒత్తిడికి, ఎటువంటి అపొహలకు తావు లేకుండా ఉండడం మంచిదని చెప్పదగిన సూచన.

భార్యాభర్తల మధ్య ఇతరుల జోక్యం లేకుండా ఉండుట మంచిది. వేరొకరి ప్రమేయం ఉంటే మీ మధ్యన మనస్పర్ధలు వచ్చే అవకాశాలు ఉంటాయి. అటువంటి సంఘటనలు జరిగితే జీవితంలో కోలుకోలేని తప్పులు చేసిన వారుగా మిగిలిపోతారు. ఎటువంటి ఇబ్బందులు, మనస్పర్ధలు రాకుండా చూసుకోండి, ఒకరినొకరు అర్థం చేసుకుని సానుకూల వాతావరణం ఉండేలా ప్రయత్నించండి. ఇతరులు మీ మధ్యకు రాకుండా జాగ్రత్త పడండి. జీవిత భాగస్వామి ద్వారా లాభాన్ని పొందుతారు. సలహాలు సహకారాలు సమపాళ్ళలో అందిపుచ్చుకుంటే ఆర్థిక పరంగా కలిసి వస్తుంది. పదుగురిలో మన్ననలు పొందుతారు. గతంలో కుటుంబ కలహాల కారణంగా విడిపోవాలని నిర్ణయించుకున్న భార్యాభర్తలకు న్యాయస్థానంలో తీర్పు వాయిదాపడే అవకాశాలు ఉన్నాయి. విడాకుల విషయంలో ఆలస్యం అవుతుంది. కొంత మంది దంపతుల విషయంలో చట్టరీత్యా శాశ్వతంగా విడిపోవడం జరుగుతుంది. కుటుంబ సంబంధమైన కలహాలు, భార్య వేధింపులు, కోర్టులు, పోలీస్ స్టేషన్లు మొదలైన వ్యవహారాలన్నీంటికి తెర పడుతుంది, తాత్కాలిక ప్రశాంతత లభిస్తుంది. కోరితెచ్చుకున్న కోడలు ఊహించనటువంటి

సమస్యలను సృష్టిస్తుంది. జీవితంలో ఓ ఆత్మీయుడితో విడిపోవాల్సిన పరిస్థితులు ఏర్పడతాయి. స్త్రీకి స్త్రీయే శత్రువు అన్న విషయం మీ విషయంలో ఋజువు అవుతుంది.

ఫార్యా, డాక్టర్లుకు, లాయర్స్ కు ఎగుమతి దిగుమతి వ్యాపారులకు అనుకూల కాలం. ఇతరులు ఇచ్చే చెక్స్ పరికించుకోవడం ముఖ్యం. వారు ఇచ్చే చెక్స్ బౌన్స్ అయ్యే అవకాశాలు ఉన్నాయి. జాగ్రత్త వహించండి. వృత్తి-వ్యాపారాల పరంగా ఆర్థిక లాభాలు పొందే అవకాశాలు ఉన్నాయి. ఫిక్స్డ్ డిపాజిట్ల ద్వారా భవిష్యత్తులో లబ్ధి పొందుతారు. కమ్యూనికేషన్ రంగంలో ఉన్నవారికి, ఇంటెలిజెన్సీలో ఉన్నవారికి, సి.ఐ.డి., మీడియా రంగాలలోని వారికి అనుకూల కాలం. ప్రతికా రంగంలోని వారికి మంచి సానుకూల ఫలితాలు సంప్రాప్తిస్తాయి. రైతులకు జాగ్రత్తలు అవసరం. కౌలు రైతులకు కొంత వరకు పర్వాలేదు అన్నట్లు ఉంటుంది. జల సంబంధమైన, నూనె సంబంధమైన, ఖనిజ సంబంధమైన వ్యాపార వ్యవహారాలు మీకు లాభిస్తాయి. మీకు వచ్చిన లాభాలలో కొంత శాతం సామాజిక, ఆధ్యాత్మిక అవసరాల కోసం ఖర్చుపెడతారు. మీ దగ్గర లంచాలు తీసుకున్న వాళ్ళు అవినీతి గురించి మాట్లాడటం మీకు చెప్పరాని ఆశ్చర్యాన్ని కలిగిస్తుంది. అవినీతి గురించి మాట్లాడడానికి అవినీతి పరులకే ఎక్కువ హక్కు ఉందని మీరు భావిస్తారు. చాలా సందర్భాలలో సమస్యల నుండి తప్పించుకోవడానికి అవకాశమున్నా ఆ విధంగా చేయక సమస్యలను, బాధ్యతలను సమర్థవంతంగా ఎదుర్కొంటారు. నైతిక ధర్మానికి ప్రాతిపదికగా నిలుస్తారు. పాల ఉత్పత్తులు, తత్సంబంధిత వ్యాపారాలు చేసేవారికి కాలం అనుకూలంగా ఉంది. వ్యాపారాన్ని మరింత విస్తృతం చేస్తారు.

ఇన్సూరెన్స్, ఫైర్ ఇన్సూరెన్స్, మెడికల్ ఇన్సూరెన్స్ మొదలైన వాటి పట్ల ప్రత్యేక శ్రద్ధ వహించండి. చిన్న చిన్న చేతి వృత్తులు, చిన్నచిన్న వ్యాపారాలు చేస్తున్న వారికి, రియల్ ఎస్టేట్ రంగంలోని వారికి మంచి ఫలితాలు సంభవిస్తాయి. ఆధ్యాత్మిక సంబంధమైన వృత్తులలో ఉన్నవారికి పరీక్షాకాలం. క్రీడారంగంలోని వారికి కుళ్ళు రాజకీయాల వలన అనేక ఇబ్బందులు ఏర్పడతాయి. ప్రతిభకి పట్టం కట్టగపోగా మీ భవిష్యత్తు ప్రశ్నార్థంగా మార్చే అవకాశాలు ఉన్నాయి. టీవి, సినిమా రంగంలోనివారికి రోజులు ఆశాజనకంగా ఉన్నాయి. మీ ప్రతిభా పాటవాలకు ఖ్యాతి లభించే అవకాశాలు ఉన్నాయి. చిత్ర కళాకారులకు, ఆర్ట్ డిజైన్ చేసే

వారికి, సివిల్ ఇంజనీర్లకు మంచి ఫలితాలు గోచరిస్తున్నాయి. ఒక సామాజిక వర్గం అయినవారి అండదండలు లభించడం వలన అన్ని విధాలుగా లాభపడతారు. రాజకీయ నాయకులు మీకు ఇచ్చిన వాగ్దానాలు తప్పుతారు. మీకు జరిగిన అన్యాయాన్ని ఎవరు ఖండించరు ప్రేక్షకపాత్ర వహిస్తారు. కాలం అనంతమైనది చాలా గొప్పది. ఈశ్వరేచ్ఛననుసరించి కాలమే అన్యాయానికి సమాధానం చెబుతుంది. మీ ద్వారా పనులు చేయించుకుని, మీ శ్రమను, శక్తిసామర్థ్యాలను ఉపయోగించుకుని కొంతమంది వ్యక్తులు ఇవ్వవలసిన ప్రతిఫలం కన్నా తక్కువ ఇచ్చి ఎంతో చేశామని చెప్పుకోవడానికి ప్రయత్నిస్తారు. మీరు అనుకున్నది సాధించడానికి ఏటికి ఎదురీడుతారు. కొంత వరకు అనుకూల ఫలితాలు సాధిస్తారు. డిజైనింగ్ వర్క్ చేసేవారికి, ఎంబ్రాయిడరీ వర్క్ చేసేవారికి, సివిల్ ఇంజనీర్లకు కాలం అనుకూలంగా ఉంది, సీజనల్ వ్యాపారాలు చేసేవారికి ఈ సంవత్సరం కలసివస్తుంది. పూజాద్రవ్యాలు అమ్మే వారికి కూడా చాలాబాగుంది. మీ పేరుమీద ఉన్న స్థిరాస్థి విలువ పెరుగుతుంది.

రాజకీయ వేత్తలకు జాగ్రత్తలు అవసరం. రాజకీయ పరంగా నమ్మించి మోసపోయే అవకాశాలు గోచరిస్తున్నాయి. మీరు నమ్మిన వారే నిండా నమ్మించి మోసం చేస్తారు. మీ చుట్టూ కూడా మోసం చేసే వారు అధికంగా ఉన్నారు. గమనించుకుంటూ ఉండాలి. లేదని ఆదమరచి ఉంటే భస్మాసుర హస్తం అనే నానుడి ఫలితమే పునరావృతం అవుతుంది. రాజకీయ పదవి లభిస్తుంది.

ఆరోగ్య పరంగా మెళకువలు అవసరం. కొంత స్వయంకృతాపారాధాలు మీ ఆరోగ్యాన్ని క్షీణించే విధంగా చేస్తాయి. మోకాళ్ళ నొప్పులు, దీర్ఘకాలిక రోగాలు, నేత్ర సంబంధ వ్యాధుల విషయంలో జాగ్రత్తలు అవసరం. అదే విధంగా వెన్నునొప్పి స్పాంటిలైట్ ఇబ్బందులు అమితంగా బాధించే అవకాశం ఉంది. స్త్రీ సంబంధిత గైనిక్ ప్రాబ్లమ్స్ ఇబ్బంది పెట్టే అవకాశం ఉంది. ముఖ్యంగా ఈ సంవత్సరం శని, గురు సంబంధ కార్యక్రమాలు జపాలు, హోమాధి క్రతువులు చేయడం వలన గత సంవత్సరం కన్నా ఈ సంవత్సరం ఉత్తమ ఫలితాలు పొందడానికి ఆస్కారం ఉంటుంది. శారీరక వ్యాయామాలు, యోగా, మెడిటేషన్ వంటివి మంచి ఫలితాలను ఇస్తాయి. ఉన్నంతలో చక్కగా కనబడడానికి ప్రయత్నం చేస్తారు.

విదేశాలలో చదువుకోవడానికి అవకాశం వస్తుంది. విదేశాలలో ఉండి పార్ట్ టైం ఉద్యోగాలు చేస్తున్నవారికి మంచి ఉద్యోగం లభిస్తుంది. మీరు ఎంతోకాలంగా ఎదురుచూస్తున్న గ్రీన్ కార్డు, పి.ఆర్., హెచ్-1బి వీసా లభిస్తాయి. వైద్యరంగంలో ఉన్నవారికి ముఖ్యంగా డాక్టర్లకు ప్రాక్టీస్ బాగా పెరుగుతుంది. హస్తవాసి మంచిదని ప్రఖ్యాతి లభిస్తుంది. ఇదేవిధంగా ప్రతిరంగంలో ఉన్న వారికి మంచి ఫలితాలే గోచరిస్తున్నాయి, ఇదంతా శనిభగవానుని అనుగ్రహం వల్ల, గురుబలం వల్ల ఇలాంటి ఫలితాలు సంప్రాప్తిస్తాయి, కలిసి వస్తాయి. పోటీ పరీక్షలలో విజయం సాధించి మంచి ఉద్యోగాన్ని సాధిస్తారు. ఐ.టి. రంగంలో గొప్పగా రాణిస్తారు. ప్రతిష్టాత్మకమైన ఉద్యోగాలకు ఎంపిక అవుతారు. పెద్దవాళ్ళు చెప్పిన మంచి మాటలు వినక పోవడం వల్ల నష్టపోతారు. పిల్లల విషయమై జీవిత భాగస్వామితో కొన్ని సందర్భాలలో విభేదాలు వస్తాయి. కుటుంబానికి ఆర్థికంగా అండగా ఉంటారు. విద్యాపరంగా మంచి మెరిట్ మార్కులు సాధిస్తారు. జ్యేష్ఠ సంతానం విషయంలో ప్రత్యేక శ్రద్ధ కనబరచాల్సిన పరిస్థితులు ఏర్పడతాయి. ఎన్నో సమస్యలను సమర్థవంతంగా పరిష్కరించినటువంటి మీ మేధస్సు పిల్లల విషయంలో మాత్రం పనిచేయదు. వాళ్ళ నిర్ణయాలు, వాళ్ళ కార్యక్రమాలు మీ మనోవేదనకు కారణమవుతాయి (ఇది కొందరికి మాత్రమే, అందరికి కాదు). విద్యాపరంగా, ఉద్యోగపరంగా అభివృద్ధి బాగుంటుంది. మీరు ఎవరితో పోల్చుకోవద్దు, మీ పని మీది, వాళ్ళపని వాళ్ళది. మీరు మీ అభివృద్ధి కోసం ఆలోచన చేయండి, కష్టపడండి ఫలితాలు భగవంతుడు ఇస్తాడు. ఇతరుల కార్యక్రమాలు పరిశీలించి, వాళ్ళ పురోగతి ఎలా ఉందో పరిశీలించి, మీతో సరి పోల్చుకుని ఇబ్బందిపడవద్దు. ఎవరిదారి వారిదేనని గ్రహించండి. పగలకు, ప్రతీకారాలకు అతీతంగా పెద్దమనిషిగా వ్యవహరిస్తారు. కొన్ని సందర్భాలలో ఎందుకు కృషి చేస్తున్నామో, దానికి అంతం ఏమిటో అర్థంకాని అయోమయస్థితి ఏర్పడుతుంది. అయినప్పటికీ కార్యక్రమాలను మధ్యలో వదిలివేయరు. మంచి ఫలితాలు వచ్చేవరకూ కృషి చేస్తారు. మెడిసిన్ సీటు లభిస్తుంది. విదేశాలలో చదువుకోవడానికి అవకాశాలు వస్తాయి. విదేశాలలో ఉండి ఉద్యోగ ప్రయత్నాలు చేస్తున్నవారికి మంచి ఉద్యోగం లభిస్తుంది. ప్రతి విషయంలోనూ మంచి ఫలితాలు వచ్చేవరకు కృషి చేస్తారు. ఏదో ఒకటి సాధించాము, ఇక చాలు, విశ్రాంతి తీసుకుందామనే టువంటి ఆలోచనలు మీ దగ్గరకి కూడా రాకుండా జాగ్రత్తపడతారు.

మాతృ సంబంధిత వర్గం నుండి వివాహ సంబంధిత విషయాలు ప్రస్తావనకు వస్తాయి, బంధువులు పూనుకుని ఐకమత్యంగా నిర్ణయాలు తీసుకుంటారు. వివాహాది శుభ కార్యాలు చేస్తారు. మీరు అతి గోప్యంగా ఉండటం వల్ల మీ అంతరంగిక వర్గానికి విసుగు కలుగుతుంది. దగ్గరి దాకా వచ్చి దూరంగా వెళ్ళిపోతున్న పెళ్ళి సంబంధాల విషయంలో నిరాశ కలుగుతుంది. భృగుపాశుపత హోమం చేయించండి. అరటిచెట్టును వివాహం జరిపించండి. ఇందువల్ల అనుకూలమైనటువంటి ఫలితాలు, శుక్రగ్రహ అనుగ్రహం వల్ల పెళ్ళి ప్రయత్నాలు సఫలీకృతమవుతాయి. ప్రేమ పెళ్ళిళ్ళు, కులాంతర వివాహాలు చర్చనీయాంశం అవుతాయి. ప్రేమ వివాహాలు కలిసిరావు. ప్రేమవివాహాల పట్ల మీ అభిప్రాయాలు వివాదాస్పదం అవుతాయి. కళాశాలలో ర్యాగింగ్ చేస్తున్నవారికి తగిన విధంగా బుద్ధి చెబుతారు. మంచి ధైర్యసాహసాలు ప్రదర్శిస్తారు. స్త్రీ అంటే అబల కాదు సబల అని నిరూపిస్తారు. డ్రెవింగ్, మార్షల్ ఆర్ట్స్ నేర్చుకుంటారు. అధునాతన పోకడలపట్ల ఆకర్షితులవుతారు, మీరు ధరించే దుస్తులు, మాట్లాడే విధానం ఈ కాలానికి తగిన విధంగానే ఉంటుంది. సనాతన సాంప్రదాయాల గురించి మీ దగ్గర మాట్లాడటానికి పెద్దవాళ్ళు సహితం జంకుతారు. మనకిష్టమైన పద్ధతిలో మనం జీవించే హక్కు ఉందని మీరు భావిస్తారు. జీవితంలో ఓ ఆత్మీయుడితో విడిపోవాల్సిన పరిస్థితులు ఏర్పడతాయి. అనేక రకాలుగా అష్టకష్టాలుపడి న్యాయబద్ధంగా మీకు రావాల్సిన ఉద్యోగాన్ని సాధించుకుంటారు, కోర్టుతీర్పుల వల్ల మీ ఉద్యోగానికి న్యాయం జరుగుతుంది. కళాసాంస్కృతిక, క్రీడా రంగాలలో ఉన్నవారికి మంచి ప్రఖ్యాతి లభిస్తుంది. అవార్డులు వస్తాయి. బంధువులతో వైరం ఏర్పడుతుంది. నిష్కారణమైన ఈర్ష్యా ద్వేషాలకు మందులేదని గ్రహిస్తారు. బానిసత్వపు సంప్రదాయాలు ప్రక్కనపెట్టి, స్వేచ్ఛాజీవితాన్ని కోరుకుంటారు. ఆధ్యాత్మిక ప్రసంగాల పట్ల ఆకర్షితులవుతారు. దైవాంశ సంభూతులమని చెప్పుకునే వారి మాటలు విని మోసపోతారు. బంధువులు, సహచరులు, పెద్దల మనస్సు బాధపడే విధంగా ప్రవర్తిస్తారు. వ్యక్తులను, వాళ్ళు చేసిన మేలును గుర్తుంచు కుంటారు. ముఖ్యమైన విషయాలలో పెద్దలతో, తల్లిదండ్రులతో విభేదాలు ఏర్పడతాయి. పొరపాటు నిర్ణయాలు తీసుకునే అవకాశం ఉంది, జాగ్రత్త వహించండి. పెద్దల మాటలు వినడమే మీకు శ్రేయస్కరం.

కొత్తగా ఎందరు పరిచయమైనా పాతవర్గాన్ని, బాల్య స్నేహితులను, బంధుత్వాలను మరిచిపోరు. ఫైవ్ స్టార్ హోటల్ లో భోజనం కన్నా ఇంట్లో భోజనమే మేలని భావిస్తారు. క్రమశిక్షణ, అలవాట్లలో మార్పు తెచ్చుకున్నా ఆ అలవాట్లు, క్రమశిక్షణ ఎక్కువకాలం నిలబడని విధంగా పరిస్థితులు మారుతాయి. యంత్రంలా పనిచేయవలసి ఉంటుంది. గడియారంతో పాటు జీవనగమనం నడుస్తుంది. ఆర్థికపురోగతి బాగుంటుంది. మీరు పొదుపుచేసిన ధనాన్ని, మీకు నెలనెలా వచ్చే ఆదాయాన్ని ఏదో విధంగా చేజిక్కుచుకోవాలని కొంతమంది కనిపెట్టుకుని కూర్చుంటారు. ఈ విషయంలో జాగ్రత్త వహించాలి. అధ్యాపకుల వైఖరి వల్ల నష్టం కలుగుతుంది. ఒకటి రెండు మార్కుల తేడాలతో పరీక్షా ఫలితాలలో మార్పురావచ్చు. రివాల్వ్యుయేషన్ లాభిస్తుంది. సామాజికపరమైన గొడవలు, మార్పులు మీపై ప్రభావం చూపిస్తాయి. ఆరోగ్యం, వాహనాల విషయాలలో నిర్లక్ష్యం తగదు. సమాజంలో మంచిపేరు ఉంటుంది. పాతమిత్రులు మళ్ళీ దగ్గరవుతారు. అభిమానులు, మిత్రుల ముసుగులో ఉన్న వ్యక్తుల నిజరూపం కాస్త ఆలస్యమయినా తెలుసుకుంటారు.

న్యాయ పరమైన చిక్కుల నుండి బయటపడటానికి న్యాయ నిపుణులను సంప్రదిస్తారు, మంచి ఫలితాలను సాధిస్తారు. ఇంటర్వ్యూలలో విజయం మీదే. స్థిరాస్తుల విక్రయానికి ఇష్ట పడరు. కొన్ని సందర్భాలలో కీలక నిర్ణయాలు వెంటవెంటనే చెప్పలేని పరిస్థితులు నెలకొంటాయి. కోర్టు తీర్పులు మీకు అనుకూలంగా వచ్చినా వాటివల్ల పెద్దగా ఉపయోగం ఉండదు. భూ వివాదాలు తీరి లబ్ధి పొందుతారు. ఆస్తి విలువ పెరగడమే ధనవంతులు కావడానికి కారణం అవుతుంది. వ్యాపార కూడలి ప్రదేశాలు అద్దెకు ఇచ్చి అదృష్టాన్ని జారవిడుచుకుంటారు. జీవితంలో ఘనవిజయాలు సాధిస్తారు. అసమర్థులను జాలిపడి అందలం ఎక్కిస్తారు. ఆ అసమర్థులే అఖండులై మీకు బలమైన ప్రత్యర్థులుగా తయారవుతారు. పోటీలేని చోట కూడా మీ మంచితనం వల్ల పోటీదారుల్ని మీరే కొని తెచ్చుకుంటారు. ఇతరుల ఎత్తులను చాలా తేలికగా చిత్తు చేసే శక్తి ఉంటుంది. మొత్తం మీద ఈ సంవత్సరం బాగుంటుంది. వృత్తివ్యాపార సంబంధమైన విషయాలను మళ్ళీ గాడిలో పెడతారు. ఈ రాశిలో జన్మించిన వారు అత్యంత ముఖ్యమైన వ్యక్తిని శాశ్వతంగా చట్టబద్ధంగా విడిపోవడం జరుగుతుంది (ఇది అందరివిషయంలో కాదు కొద్దిమంది విషయంలోనే).

మనుషుల మనస్తత్వం తెలుసుకోవడంలో విజయంసాధిస్తారు. ఎవరు ఏ సందర్భంలో ఏ విధంగా ప్రవర్తిస్తారో చక్కగా అంచనా చేయగలరు. మీ కంటే వెనుక వచ్చిన వాళ్ళు మిమ్ములను దాటి ముందుకు పోయినా వాళ్ళ కన్నా ఆధిక్యాన్ని దీర్ఘకాలంలో సాధించగలుగుతారు. జీవితంలో పరాయి వాళ్ళ వలన ఇబ్బందులు రాకుండా జాగ్రత్త పడగలరు. శత్రువర్గంపై మీరే విజయం సాధిస్తారు. సెల్ ఫోన్ వాడటం వీలైనంత వరకు తగ్గించండి. పిల్లలకు టూ వీలర్ కొనిపెట్టవద్దు. ఈతలు పిక్నిక్ లు, డే & నైట్ పార్టీలకు ఎంత దూరంగా ఉంటే అంత మంచిది.

ఆర్థికస్థితి బాగుంటుంది. కన్నట్లెన్నీ ఫీజును పెంచుతారు. దారిద్ర్యానికి దూరంగా కుటుంబాన్ని ఉంచాలనే ఉద్దేశ్యంతో దివారాత్రులు కష్టపడతారు. గతంలో కొనుగోలు చేసిన స్థిరాస్తి అమ్ముడు పోకుండా ఇబ్బంది పెడుతుంది. డబుల్ రిజిస్ట్రేషన్ వల్ల నష్టం వచ్చే అవకాశం ఉంది, జాగ్రత్త వహించండి. ఉన్నంతలో విలాసవంతమైన జీవితం గడుపుతారు, పుణ్యక్షేత్రాలు సందర్శిస్తారు. మానవీయ కోణంలో మీరు గడుపుతున్న జీవనం కొందరికి కంటకప్రాయంగా తయారవుతుంది, మీరు పనిచేస్తున్న విధానం మీ పై అధికారులకు తప్ప ఇతరులకు నచ్చదు. మీ అంతర్గత భావాలని, కోపాన్ని అదుపుచేసుకుని మనస్సులో ఓ విధంగా పైకి ఓ విధంగా ఉంటారు. మనస్సు విప్పి మాట్లాడటంవల్ల సమస్యలు వస్తాయని అనుభవ పూర్వకంగా తెలుసుకుంటారు. వివాహాది శుభకార్యాలు ఘనంగా పూర్తిచేస్తారు. కుటుంబంలో మరొకరి సంపాదన మొదలవుతుంది. ఆభరణాల భద్రత విషయంలో జాగ్రత్తగా ఉండాలి, చోర భయం పొంచి వుంది.

శ్రీకొడుకుల సోమేశ్వర శర్మ గారిని కలిసి మీ జాతక విశేషాలను తెలుసుకోండి. నేరుగా కలవలేని వారు ఫోన్ ద్వారా సంప్రదించండి - 90141 26121, 84669 32225

ఫోన్ ద్వారా జాతకం
 మీ జాతక వివరాలను, జాతకంలోని ఐదిదో దోషాలకు, సమస్యలకు గల పరిహారాలు, వివాహ సౌఖ్యంలను శ్రీ సోమేశ్వర శర్మ సిద్ధాంతి గారు ఫోన్ ద్వారా తెలియజేస్తారు. ఇందుకు గాను మీరు మీ పుట్టిన తేదీ, పుట్టిన సమయం, పుట్టిన ప్రదేశం 84669 32224 నెంబర్ కి వాట్సాప్ చేయండి. ఐవరాలకోసం 90141 26121 నెంబర్ కి కాల్ చేయండి.

2024-2025 లో మీనరాశి ఫలితములు

ఆదాయం 11

వ్యయం - 05

రాజ - 02

అవ - 04

పూర్వాభాద్ర 4వ పాదం, ఉత్తరాభాద్ర 1,2,3,4 పాదములు, రేవతి, 1,2,3,4 పాదముల యందు పుట్టిన వారు “ది,దు,శ్యం,ర్షూ,దా,దే,దో,వా,చి” అను అక్షరములు తమ పేరునకు మొదట గలవారు మీనరాశికి చెందినవారు.

2024 - 2025 సంవత్సర ఫలితాలు

మీనరాశి వారికి ఈ సంవత్సరం మిశ్రమ ఫలితాలు గోచరిస్తున్నాయి. కొత్త విషయాలు ఆలోచించడంలో ఏది మంచో, ఏది చెడో నిర్ణయించుకుని నిర్ణయాలు తీసుకోవడం అవసరం. ముఖ్యంగా జన్మరాశిలో రాహు గ్రహ సంచారం, ద్వితీయ, తృతీయాలలో గురు గ్రహ సంచారం, సప్తమ వ్యయంలో కేతు, శని గ్రహ సంచారం ప్రధాన ఫలితాలు నిర్ణయిస్తున్నాయి. వ్యాపారంలో చేసే మార్పులు ఆలోచించి చేయడం మంచిది. జీవిత భాగస్వామి నిర్ణయాలు తీసుకుని చేయడం వలన మంచి ఫలితాలను పొందుతారు. మీ యొక్క ఆలోచనా విధానాలు కొంత తప్పుదోవ పట్టే అవకాశాలు ఉన్నాయి. దాని వలన మీరు ప్రయోజనాలు ఎంతవరకు పొందగలరో నిర్ణయించుకొని ముందుకు వెళ్ళడం మంచిది. నూతన భాగస్వాముల వ్యాపారంలో ధనం పెట్టుబడిగా పెట్టకపోవడం మంచిది.

ఉద్యోగ వ్యాపారాలను బాధ్యతలు అధికమవుతాయి. సమాజంలోని కొంత మంది చేసిన రాజకీయాల వలన అదనపు బాధ్యతలు పెరుగుతాయి. కొన్నాళ్ళు వృత్తిలో అసంతృప్తి ఏర్పడుతుంది. మీ ప్రయత్నలోపం వలన కావచ్చు, వేరే కారణాలు కావచ్చు. చేసే పనిలో కొంత జాప్యం జరిగే విధంగా గోచరిస్తున్నది. వృధా ప్రయాణాలు అధికమవుతాయి. ఒక్కో సంధర్భంలో వృధా ప్రయాణం అవుతుంది.

జీవిత భాగస్వామితో విభేదాలు వచ్చినప్పటికీ సర్దుకుపోవడం మంచిది. ఇతరుల

జ్యోక్యం అనవసరం. దూరం పెరిగే ఆస్కారాలకి తావు ఇచ్చిన వారు అవుతారు. చిన్నచిన్న అనారోగ్య సమస్యలు ఎదురవుతాయి. జీవిత భాగస్వామి ఆరోగ్య విషయంలో జాగ్రత్త అవసరం. ఆందోళన కలిగించే అంత ఇబ్బందులు ఉండవు. అయినా కూడా తగిన జాగ్రత్తలు అవసరం. షుగర్, జీర్ణవ్యవస్థ, మోకాళ్ళు నొప్పులు, ఇ.ఎన్.టి., నరాల బలహీనత, అలర్జి వ్యాధులను ముందుగా గుర్తించి జాగ్రత్తలు తీసుకోవడం మంచిది.

అన్నదమ్ములు అక్క చెల్లెలు మధ్య సంబంధబాంధవ్యాలు అనుకూలిస్తాయి. అయిన వారికి కొంత కాలం దూరంగా ఉంటారు. చేతిలో చిల్లిగవ్వ కూడా లేకపోయినప్పటికీ అనుకున్న సమయానికి ఋణం ద్వారా డబ్బులు సంపాదిస్తారు. అనుకున్న కార్యక్రమాలు పూర్తి చేస్తారు. సంతాన విషయంలో కొంత కష్టపడతారు. యువత దుర్వ్యసనాలకు దూరంగా ఉండటం, కుటుంబానికి, సమాజానికి మంచిది. పి.హెచ్.డి. చేసే వారికి అనుకూలంగా ఉన్నది. ఆర్థికంగా అనుకూలంగా ఉన్నట్టు ఉంటుంది. కాని ఆదాయం కంటికి కనిపించదు. ఎంతున్నా లేదనే భావన ఉంటుంది. వృధా ఖర్చులకి దూరంగా ఉండటం శ్రేయస్కరం. ధనం ఖర్చు అయినప్పటికీ అది కొంత వరకు శుభ కార్యాలకు, మంచి పనులకే ఖర్చు పెడతారు. సామాన్యంగా ఎవర్నీ అతిగా నమ్మరు. ఒక్కసారి నమ్మితే వదులుకోవడానికి ఇష్టపడరు.

రాజకీయ పరంగా అభివృద్ధి ఉంటుంది. ప్రయాణాల్లో అత్యంత జాగ్రత్త అవసరం. రాజకీయరంగంలో ఉన్న వారికి నామినేటెడ్ పోస్టు వస్తుంది. మీ శక్తి సామర్థ్యాలు రుజువు చేసుకోవడానికి కొన్ని అవకాశాలు వస్తాయి. వాటిని సద్వినియోగపరుచుకొని సమాజంలో మీ స్థాయిని పెంచుకోగలుగుతారు. కుటుంబ పరంగా తీర్థయాత్రలు చేస్తారు. దైవ దర్శనాలు, దైవ కార్యక్రమాలకు ముందుంటారు. నాతో నేను అనే విధంగా కాకుండా నాతో నలుగురు అని భావిస్తారు. ఆధ్యాత్మిక విషయాలలో పాల్గొనడం, గురువుల బోధనలు, ఆధ్యాత్మిక వాతావరణంలో గడపడం వలన ఉత్తమ ఫలితాలు పొందుతారు. మెడిటేషన్ యోగా వంటి విషయాలలో ఆసక్తి ఉన్న వాటిని పెద్దగా పాటించరు. వాటిని క్రమం తప్పకుండా పాటిస్తే మంచి ఆరోగ్య కరమైన ఫలితాలను పొందుతారు. దైవానుగ్రహం ఎప్పటికీ వెన్నంటి ఉంటుంది. కొంతమంది వ్యక్తుల జ్ఞాపకాలు వెంబడిస్తాయి. మీరు చేసే పూజలు, పునస్కారాలు, వ్రతాలు, నోములు, దైవకార్యక్రమాలు, అన్నదానం, విద్యాదానం ఇలాంటివన్ని కూడా మీకు,

మీ కుటుంబానికి లాభం చేకూరుస్తాయి. నూతన వాహనం కొనుగోలు చేస్తారు. మీకున్న ప్రత్యేకతను నిలబెట్టుకోగలుగుతారు. సహోదరసహోదరీ వర్గానికి అండగా వుంటారు. అన్ని మీరే అయి వాళ్ళకు ఏ లోటు రాకుండా చూసుకుంటారు. సహోదర సహోదరీ వర్గానికి మీ పరపతిని ఉపయోగించి సహాయం చేస్తారు.

ఉన్నత స్థాయిలో ఉన్నవారికి ఈ సంవత్సరం పరీక్షాకాలం అని చెప్పవచ్చును. వివాదాలకు దూరంగా ఉండటం మంచిది. అనుకోని సంఘటనలు ఎదురైనా ధృఢ సంకల్పంతో ముందుకు సాగితే విజయాలు అందుకుంటారు. చుట్టూ ఉన్న పరిస్థితులను అర్థం చేసుకుంటూ వాటికి అనుగుణంగా నడుచుకోవడం వలన సత్ఫలితాలను పొందుతారు. ప్రతి విషయంలోనూ ఆచితూచి నిర్ణయాలు చేస్తారు. ఆ పని తెలియదు అనుకుంటే తెలుసుకుని మరీ విశ్లేషణ ఇస్తారు. అదే మీకు ప్లస్ పాయింట్. ఈ సంవత్సరం ఈ రాశివారు సుబ్రహ్మణ్య పాశుపత హోమం చేయించుకోవాలి. ప్రతి మంగళవారం సుబ్రహ్మణ్య స్వామి వారికి పూజాధి అభిషేకాలు చేయడం వలన మంచి ఫలితాలను అందుకుంటారు. ముఖ్యంగా కృత్తికా నక్షత్రం నాడు స్వామి వారికి అభిషేకాలు నిర్వహిస్తే మరిన్ని శుభ ఫలితాలు సంప్రాప్తిస్తాయి. అను నిత్యం హనుమాన్ చాలీసా, మన్యు సూక్తం పఠిస్తే మంచి ఫలితాలు పొందుతారు. లెక్కరర్గా విద్యాలయంలో మంచిపేరు లభిస్తుంది. ఇతరుల మనస్సు ఆంతర్యం తెలుసుకునే విషయంలో వైఫల్యం చెందుతారు. వృత్తి, ఉద్యోగాలపరంగా కొంత ఓర్పు పొటించడం అవసరం. కార్యాలయంలో గానీ, వ్యాపార ప్రదేశంలోగాని మీరు కోరుకున్న మంచి మార్పులు క్షణంలో రావు, రాత్రికి రాత్రే అద్భుతాలు జరగవు, సహనం పాటించాలి. వచ్చిన సదవకాశాలను సద్వినియోగం చేసుకోండి. ఆర్థికంగా, వ్యాపారపరంగా ఏర్పడిన ఇబ్బందులను ఎదుర్కొంటారు. వృత్తి వ్యాపార సంబంధమైన విషయాలను మళ్ళీ గాడిలో పెడతారు.

భాగస్వామ్య వ్యాపారాలలో జరుగుతున్న మోసాలను గ్రహించి నమ్మకద్రోహాలను సాగనంపుతారు, అయితే ఈ ప్రక్రియ కొంత ఆలస్యం అవుతుంది. మీ అతి నమ్మకం, అతి మంచితనం నష్టం కలిగిస్తాయి. సమాజంలో ఉన్నతస్థాయి కలిగి, మహోన్నతమైన భావాలు కలిగిన వ్యక్తులతో కొంతకాలం పనిచేస్తారు. వాళ్ళకు మీరు సన్నిహితులు అవుతారు. ఇది

మీకు ఎంతో సంతృప్తిగా మారుతుంది. మధురస్మృతిగా మిగులుతుంది. దైవానుగ్రహం ఉంటే ఏదైనా సాధ్యమే అని కాలం మరోసారి ఋజువు చేస్తుంది. మీ సంస్థ ప్రాబల్యం పెంచుకోవడానికి మీరు చేపట్టిన నూతన పథకాలు మంచి ఫలితాలు ఇస్తాయి. చట్టపరమైన చిక్కుల్లో ఉన్న మీ సన్నిహితులను కాపాడవలసిన బాధ్యత మీపై పడుతుంది స్నేహితులకోసం, సన్నిహితుల కోసం, బంధువుల కోసం మీ ధనాన్ని, పరపతిని వినియోగించాల్సి వస్తుంది. స్థాయి తక్కువ మనుషులతోటి, కర్మోటకులతోటి వ్యవహారాన్ని నడిపించాల్సి వస్తుంది. మీరు చెప్పిన జాగ్రత్తలు మొత్తం తుంగలో తొక్కినందుకు తగిన ఫలితమే లభించిందని మీవాళ్ళు బాధపడతారు. గతంలో మీ ప్రతిష్ఠను దెబ్బతీసిన వాళ్ళను ఇబ్బంది పెట్టడానికి అనుకోకుండా అవకాశం వస్తుంది. ఆర్ట్ గ్యాలరీలకు, బ్యూటీషియన్లకు, అలంకార సంబంధిత వ్యాపారాలకు, సివిల్ ఇంజనీర్లకు, చిత్రలేఖకులకు, గాయనీగాయకులకు కాలం అనుకూలంగా ఉంది.

విద్యాసంబంధమైన విషయాలు, పోటీ పరీక్షలకు సంబంధించిన విషయాలు చాలా అనుకూలంగా ఉన్నాయి. ఉన్నత స్థానాలలో ఉన్నవారు (ప్రొఫెసర్లు, టీచర్లు) మీ పట్ల పక్షపాత ధోరణితో వ్యవహరిస్తారు. పరీక్షలలో రీవాల్యూయేషన్, రీకౌంటింగ్ లాభిస్తుంది. విద్యార్థినీ విద్యార్థులు సరస్వతీ తిలకాన్ని నుదుటన ధరించండి, మేధోదక్షిణామూర్తి రూపును మెడలో ధరించడం వలన మంచి ఫలితాలు ఉంటాయి. సంతానానికి సంబంధించిన విద్యా విషయాలలో ఖర్చు చాలా ఎక్కువ అవుతుంది. మీ పరపతివల్ల వాళ్ళకు ప్రభుత్వపరమైన స్కాలర్ షిప్పులు, ప్రభుత్వ పరమైన స్కీములవల్ల లబ్ధి చేకూరుతుంది. పోలీస్ ఆఫీసర్ ఉద్యోగం కోసం మీరుచేసే ప్రయత్నాలు ఫలిస్తాయి. సివిల్ సర్వీస్లకు ఎంపిక అవుతారు. ఐ.ఐ.టి, మెడిసిన్ సీటు లభిస్తుంది. రీవాల్యూయేషన్, రీకౌంటింగ్ వల్ల లాభపడతారు. గ్రీన్ కార్డు, హెచ్-1బి వీసా, పి.ఆర్ లాభిస్తాయి. ఐ.టి రంగంలో గొప్పగాపు విజయాలు సాధిస్తారు. పెద్ద పెద్ద ఉద్యోగాలు చెప్పుకోదగిన స్థాయిలోగాపు సాలరీ ఇలాంటివన్ని కూడా గురుబలం వల్ల మీకు సంప్రాప్తిస్తాయి.

ఈ రాశిలో జన్మించిన స్త్రీలకు ఈ సంవత్సరం చాలా బాగుంది. అవివాహితులైన వారికి వివాహం జరుగుతుంది. వివాహ సంబంధమైన విషయాలలో అనుబంధాలకు, బాధ్యతలకు అతీతంగా వ్యవహరించండి. సున్నితమైన విషయాలలో కొన్ని తప్పిదాలు

జరుగుతాయి. అందుకు మీ ప్రమేయం ఉండదు. అతికష్టం మీద ముఖ్యమైన తప్పిదాలలో మీ తప్పులేదని మాత్రం ఋజువు అవుతుంది. విడిపోవాలని నిర్ణయించుకున్న భార్య భర్తలు చట్టపరంగా విడిపోవడం జరుగుతుంది. కొంత మంది విషయంలో పెళ్ళి చేదు అనుభవంగా మిగులుతుంది. ద్వితీయ వివాహ ప్రయత్నాలు ఫలిస్తాయి. జీవితం ఓ గాడిలో పడుతుంది. గతించిపోయిన ఆత్మీయుల జ్ఞాపకాలు మనస్సును బాధిస్తాయి. కొన్ని సందర్భాలలో మార్గదర్శకం అవుతాయి. దగ్గరిదాకా వచ్చి దూరంగా వెళ్ళిపోతున్న పెళ్ళిసంబంధాల విషయంలోనిరాశ కలుగుతుంది. భృగుపాశుపత హోమం చేయించండి. పునర్వివాహ ప్రయత్నాలు సంపూర్ణంగా ఫలిస్తాయి. అరటిచెట్టు వివాహం జరిపించండి. ఇందువల్ల అనుకూలమైనటువంటి ఫలితాలు, శుక్ర గ్రహ అనుగ్రహం వల్ల పెళ్ళి ప్రయత్నాలు సఫలీకృత మవుతాయి. పునర్వివాహ ప్రయత్నాలు చేసేవారికి మంచి సంబంధం కుదురుతుంది. మానసిక ఉత్సాహాన్ని కలిగి ఉంటారు. మీ జీవితంలోకి రావాలని ప్రయత్నిస్తున్న ఒక వ్యక్తికి సున్నితంగా నో అని చెబుతారు. పరిచయాలు స్నేహాలుగా మారవచ్చు, స్నేహాలు మాత్రం పెళ్ళికి దారి తీయకూడదు అనే అభిప్రాయాన్ని వెళ్ళడిస్తారు.

జీవితం యాంత్రికంగా జరుగుతున్నట్లు తోస్తుంది. కుటుంబంలో చిన్నచిన్న తగాదాలు అభివృద్ధికి అడ్డంకిగా నిలుస్తాయి. వ్యాపార విస్తరణకు అవసరమైన ప్రభుత్వ అనుమతులు ఆలస్యం అవుతాయి. కొన్ని అవకాశాలు చేతిలో ఉండి ఏమీ చేయలేని పరిస్థితి ఏర్పడుతుంది. ఆర్థికపరమైన మినహాయింపులు, ఇన్ కం ట్యాక్స్ లకు సంబంధించిన సమస్యలు తొలగిపోతాయి. అందరినీ కలుపుకుని సమిష్టి ప్రయోజనాల కోసం మీరు చేసే ప్రయత్నాలు ఫలిస్తాయి. ఇందు వలన కీర్తి, ధనం, లభిస్తుంది. విలువైన పత్రాలు, డాక్యుమెంట్స్ చోరీకి గురి అయ్యే అవకాశం ఉంది, జాగ్రత్త వహించండి. విలాసవంతమైన జీవితానికి దూరంగా ఉండాలని భావిస్తారు అయితే అది ఆచరణలో సాధ్యం కాదు. వస్త్ర వ్యాపారాలు చేసే వ్యాపారులకు ప్రతికూల కాలం. మీ పరిధిలో లేని పనులు చేసిపెట్టుమని ఒత్తిడి పెరుగుతుంది. విధి నిర్వహణలో ఇది సమస్యగా మారుతుంది. చేసిన పొరపాట్లను మళ్ళీ చేయకూడదని నిర్ణయించుకుంటారు. చెప్పుడు మాటలు నమ్మవద్దు, ప్రత్యక్ష పర్యవేక్షణ ద్వారా అంటే మీ కంటితో చూసి నిజాలు నిర్ధారించుకోండి, దీనివల్ల మేలు జరుగుతుంది. భూమి, వాహన

సంబంధమైన విషయాలు, కొనుగోళ్ళు అమ్మకాల విషయంలో లాభిస్తాయి. గతంలో ఆగిపోయిన ఓ అమ్మకం వల్ల ప్రస్తుతం లాభం పొందుతారు. ఆర్జించిన వాటిపై అంతగా లాభాలు రాకపోయినా సరదాగా చేసిన కొన్ని కార్యాక్రమాలు వల్ల ప్రయోజనాలు ఎక్కువగా వస్తాయి. సమాజంలో కుటుంబస్థాయి పెరుగుతుంది. పెట్టుబడి పెట్టి మోసపోయిన ఫైనాన్స్ కంపెనీల నుండి డబ్బులు రావు, ఈతలు, పిక్నిక్ లు, బైక్ రైడింగ్ లకు దూరంగా ఉండండి. కొన్ని ప్రమాదాలు తప్పకుని చేదు వాస్తవాలు తెలుసుకుంటారు. కపటంలేని మనుషులు సహాయంగా ఉంటారు. అపార్థాలు, అపోహలకు దూరంగా వాస్తవాలు గ్రహించడానికి ప్రయత్నించండి. ప్రింటింగ్, వ్యాపార ప్రకటనలు, మార్కెటింగ్ మధ్యస్థంగా ఉన్నాయి. దురభ్యాసాలు ఉన్నవారికి ముఖ్యమైన పనులు అప్పజెప్పి భంగపడతారు. మీరు ఎంత ధర్మంగా వ్యవహరించినా ఏదొక వర్గానికి చెందిన వ్యక్తిగా మీమీద ముద్రపడుతుంది. అన్నింటికీ కాలమే సమాధానం చెబుతుంది. కాలక్రమంలో ఏర్పడుతున్న మార్పులు మీ ఆలోచనా విధానంపై ప్రభావం చూపుతాయి. నిజాలు చెప్పి ఎదుటివారిని నమ్మించలేని వ్యక్తులు వ్యర్థులు అని కాలం నిర్ణయిస్తుంది. ఎక్కడ చెప్పవలసిన మాటను అక్కడ చెప్పి లౌక్యంగా విధులు నిర్వహించుకోవడమే సమాజ ప్రవృత్తి అని భావిస్తారు, ఆ విధంగా ప్రవర్తించకపోతే పాము పడగనీడలోనైనా సురక్షితంగా ఉండవచ్చుగానీ, ఈ మోసపూరితమైన సమాజంలో బ్రతకలేమని గ్రహిస్తారు. ఇది మీకు మింగుడుపడని అంశంగా మారుతుంది. భవిష్యత్తును దృష్టిలో ఉంచుకుని ఇప్పటినుండే లొంగి ఉండటం, మీ సిద్ధాంతాలకు విరుద్ధంగా పనిచేయడం మీకు చేతకాదని తేల్చి చెప్పేస్తారు. ఆత్మగౌరవం లేని వ్యక్తుల సహాయం అక్కరలేదని తెగతెంపులు చేసుకుంటారు. కృషిని నమ్ముకుంటారు, భగవంతుణ్ణి కూడా కోరికలు అడిగే పరిస్థితికి స్పృహ చెబుతారు. మీకృషి వ్యర్థం కాదన్న సంగతి చాలా సందర్భాలలో రుజువు అవుతుంది. మీ స్థాయికి సరి సమానంగా కొంతమంది చేరుకుంటారు, ఇది మీకు బాధ కలిగించే అంశంగా మారుతుంది. దైవానుగ్రహం ఉంటే చెడు కూడా మంచిగా మారుతుందని ఋజువు అవుతుంది. పంతాలకు, పట్టించుకుంటుంటారు. పోకుండా చర్చలతో చాలా సమస్యలు సామరస్యంగా పరిష్కరించుకుంటారు. ఉద్యోగంలో ప్రమోషన్ వస్తుంది. అన్నిరంగాలలోనూ మీదైన స్థాయిలో ముద్ర వేయ గలుగుతారు.

